

அழகர்



தர்சனம்

University of Jaffna

370.73

ALA

.250064(AR; Main)

Donated to the Library,
University of Jaffna

V. J. _____
V. ALAGAKRATNAM.
National College of
Education, Vavuniya.



ARCHIVES

அழகர் கரிசலம்

2007



370.73
ALA.
AR



இலங்கை பேராதனைப் பல்கலைக்கழகத்தில்
எமது பீடாதிபதி பட்டதாரியானபோது. (1964)

ARCHIVES



University of Jaffna
250064
library

மணமகளாகும் சில
தினங்களுக்கு..
முன் (1965)

250064


250064

புது மணத் தம்பதிகளாக..

✓N.A

சென்னை பல்கலைக்கழகம்

2000



இவ்வகை பொது அறிவுப் பற்றி ஆர்வம் உள்ளவர்களுக்கு
உதவியளிப்பதற்காக (1984)

ARCHIVES



பொது அறிவுப் பற்றி ஆர்வம் உள்ளவர்களுக்கு
உதவியளிப்பதற்காக (1984)

520084

520084

பொது அறிவுப் பற்றி ஆர்வம் உள்ளவர்களுக்கு

அழகர் தர்சனம்

பீடாதிபதி திரு.செ.அழகரெத்தினம் அவர்களின்
பணிமகிழ்விழா சிறப்புமலர்.

தொகுப்பாசிரியர்கள் : திரு.ந.பார்த்தீபன் விரிவுரையாளர்
திரு.த.ம.தேவேந்திரன் விரிவுரையாளர்
திரு.ச.பவானந்தன் விரிவுரையாளர்

உதவி : வவுனியா தே.க.கல்லூரி தமிழ் சங்கம்

தலைவர் : த.மதிவாணன்
உபதலைவர் : இரா.மாலினி
செயலாளர் : எஸ்.சசிசுமார்
பொருளாளர் : எஸ்.திருக்குமரன்
பத்திரிகை ஆசிரியர் : ரி.இளங்கோ

உறுப்பினர்கள் :

ப.ஜெயசங்கர் ரி.கலைவாணி
ப.ஆனந்தி க.கிருஷ்ணவேணி
அ.ஜோ.கெனடி சு.நிலானி
எம்.முஜீப் அ.சந்திரகலா
க.சுதாகர் சு.நந்தினி
சி.சசிகரன் வி.குக்கனேஸ்வரி
அ.ருபனா ரி.சிவகஜன்

ஆலோசனை உதவி :

திரு.ஆர்.எம்.டபிள்யூ.ராஜகருணா திரு.எஸ்.கே.யோகநாதன்
திரு.க.சுவர்ணராஜா திரு.கே.செந்தில்குமரன்
திரு.பா.பரமேஸ்வரன் திரு.எஸ்.சகாப்தீன்
திரு.தி.ஜெயகாண்டீபன் திருமதி.கி.யோகராஜா
திருமதி.ச.சத்தியசீலன் திரு.பி.வி.செல்வராஜா
திரு.கு.கமலகுமார் திரு.எஸ்.சுசைதாசன்
திரு.சி.மகேந்திரன் திருமதி.வி.இரவீந்திரராஜா

கணினி வடிவமைப்பு:

திரு.சு.பரமானந்தம் செல்வி. வி.தீபானி இ.இனோகா
திரு.எஸ்.சுதாகரன் - நிலம் வெளியீட்டகம் எம்.சபூர்கான் எம்.அலிசியாம்
எஸ்.றமேஸ் த.ஹாசானி கே.நிசாந்தன்

தொழிநுட்ப உதவி :

தா. நிகேதன் திரு.த.வரதராஜன் திரு.பி.பி..விபுலசேன
திரு.பெ.தேவராஜா

வவுனியா தேசிய கல்வியியற் கல்லூரி
பீடாதிபதி திரு. செ. அழகரெத்தினம் அவர்களின்
நூல் வெளியீடு
பணி மன்றம் விழாவும்

அழைப்பீழ்

திரு.திருமதி/செல்விஅவர்கள்.

- இடம் : வவுனியா தேசிய கல்வியியற் கல்லூரி,
பல்நேர்க்கு மண்டபம்.
- காலம் : 10.05.2002 வெள்ளிக்கிழமை.
- நேரம் : பிற்பகல் 3.00 மணி.
- தலைமை : திரு. எஸ்.கே. யோகநாதன்.
சிரேஷ்ட விரிவுரையாளர்.
- பிரதம அதிதி : போராளியர். ச. மோகனதாஸ்.
(முதல்வர்,
யாழ் பல்கலைக் கழக வவுனியா வளாகம்).
- சிறப்பு அதிதிகள் : கலாநிதி. ந. தணிகாசலம்பிள்ளை.
(கல்விப் பணிப்பாளர்,
கல்வியமைச்சு, கொழும்பு)
- சிறப்பு அதிதிகள் : திரு. எஸ். எதிரமன் னசிங்கம்.
(உதவிப் பணிப்பாளர்,
கல்விப் பணிப்பாளர்,
அமைச்சு, திருமலை)
- உங்கள் அனைவரையும் அன்புடன் அழைக்கின்றோம்.
அமைப்புக் குழு,
தமிழ்ச் சங்கம்,
வவுனியா தேசிய கல்வியியற் கல்லூரி

நிகழ்வு ஒழுங்குகள்

- ◇ விருந்தினர்களை வரவேற்றல்.
- ◇ மங்களவிளக்கேற்றல்.
- ◇ தமிழ்த்தாய் வாழ்த்து.
- ◇ வரவேற்புரை
- ◇ தலைமையுரை
- ◇ அந்நிகழ்வரை
- ◇ நூல் வெளியீடு
- ◇ முதற் பிரதி பெறல்
- ◇ சிறப்புப் பிரதி பெறல்
- ◇ தலைவர், தமிழ்ச்சங்கம்.
- ◇ திரு.எஸ்.கே.யோகநாதன்,
(சிரேஷ்ட விரிவுரையாளர்.)
- ◇ திரு.ந.பார்த்தீபன், (விரிவுரையாளர்.)
- ◇ பிரதம அதிதி அவர்கள்.
- ◇ திரு.மேவவன் அவர்கள்,
(விடுதலைப் புலிகள் அமைப்பின் வவுனியா
மாவட்ட அரசியல் பிரிவுப்பொறுப்பாளர்.)
- ◇ திருமதி.எஸ். சீனிவாசகம்,
ஒப்பிட்டுப் பெற்ற அதிதி.
- ◇ திரு.ஆ.பொன்னையா,
பிரதிக்க கல்விப்பணிப்பாளர்,
வவுனியா வடக்கு,
திரு.க.இராமசாமி,
உரிமைப்பாளர், அருண்பேக்கரி.
- ◇ தமிழ்மணி அகலாங்கன்.
- ◇ பிரதம அதிதி அவர்களால்,
திரு.செ. அழகரெத்தினம்,
பீடாதிபதி அவர்களுக்கு,
“வித்தியா சிரோம்மணி” விருது வழங்கிக்
கௌரவித்தல்.
- ◇ திரு.க.தங்கராஜா,
பிரதிக்க கல்விப் பணிப்பாளர்,
வவுனியா வடக்கு.
- ◇ செ. அழகரெத்தினம், (பீடாதிபதி), நூலாசிரியர்.
செயலாளர், தமிழ்ச்சங்கம்.

- ◇ சிறப்பு அதிதிகள் உரை.
- ◇ பிரதம அதிதி உரை.
- ◇ பதிலுரை
- ◇ குழு நடவடிக்கை
- ◇ நன்றியுரை

இதழாசிரியர்கள் இதயத்திலிருந்து.....

என் இந்த வெளியீடு

எமது பீடாதிபதி திரு.செ.அழகரெத்தினம் எழுதிய சுவாமி விபுலாநந்தரின் கல்விச்சிந்தனைகளும் தொண்டுகளும் என்ற நூலை தமிழ்ச்சங்கம் பெருமையுடன் வெளியீடு செய்யும் இவ்வேளை அவருக்கொரு பாராட்டு விழாவையும் செய்யத் தமிழ்ச்சங்கம் விரும்பியது... ஏன் பாராட்ட வேண்டும்? என்ற வினாவில் அதற்கான காரணத்தையும் தேட வேண்டிய நிலையில் அவரது சேவைகளையும், தொடர்ந்து 10 ஆண்டுகளாக கல்வியியற் கல்லூரியின் வளர்ச்சிக்கும், தமிழ் இலக்கிய உலகிற்கும் அவராற்றிய பணிகளையும் மீட்டு, அதன் மூலம் அந்தப் பாராட்டின் தாற்பரியத்தை உணர்த்த முனைந்தோம்.

சிறு அளவில் அவரது வாழ்க்கை வரலாற்று விபரங்கள் அடங்கிய கட்டுரைகள் அவரோடு தொடர்பு கொண்ட சிலரிடம் பெற்று சிறு கைநூல் தயாரிக்க ஸ்ரூப்பட்ட போது தான் அது இவ்வளவு பெரிய நூலாக மாறும் நிலையை உணர முடிந்தது. இத்தொகுப்பில் வரும் கட்டுரைகளைத் தந்தவர்கள் தமிழ்ச்சங்க முயற்சியைப் பாராட்டும் போதிலே உண்மையில் நாங்கள் மகிழ்ச்சி அடைந்தது மட்டுமன்றி இது ஒரு காத்திரமான, கனதியான முயற்சி என்பதையும் உணர்ந்து கொண்டோம்.

இக்கட்டுரைகளைத் தொகுக்கும் போது இது எமது பீடாதிபதியின் பன்முகப்பட்ட ஆளுமையை, ஆற்றலை, சாதனையை தமிழ் கூறும் நல்லுலகுக்கு எடுத்துச் சொல்லும் என்ற நிலையில் இதற்கு "அழகர் தரிசனம்" எனப் பெயர் வைத்தோம். இந்த அழகர் தரிசனத்தில் அவருடைய இற்றைவரையான அனைத்து விடயங்களையும் ஓரளவாவது வெட்டுமுகமாக காட்டுகிறது என்ற நம்பிக்கையை நாங்கள் பெற்றோம். அதன் மூலமாக நாம் பாராட்ட நினைத்தது மிகவும் பொருத்தமான செயல் என்பதோடு, அவருக்கு "வித்தியா சிரோம்மணி" என்ற பட்டம் ஏற்றது என்பதையும் நினைந்து இப்பாராட்டு விழா மூலம் தமிழ்ச்சங்கமும் பெருமைப்படுகிறது.

இத்தொகுப்பு உங்கள் கரம் தவழ உழைத்த அனைவருக்கும் நன்றி கூற கடமைப்பட்டவேளையில் குறிப்பாக திரு. த.ம. தேவேந்திரன், திரு.எஸ். சுவர்ணராஜா, எஸ். பவானந்தன், திரு.எஸ். பரமானந்தன் ஆகிய விரிவுரையாளர்களுக்கும் ஏனைய விரிவுரையாளர்க்கும், மற்றும் ஆசிரியரைகளையும், வாழ்த்துச் செய்திகளையும், கட்டுரைகளையும் தந்தவர்க்கும், கணனிப் பதிவு உதவி, அட்டைப்பட உதவியென இத்தொகுப்பின் கட்டமைப்புக்கு உதவிய அனைவருக்கும் தமிழ்ச்சங்க சார்பில் நன்றிகளைத் தெரிவித்துக் கொள்கின்றோம்.

- நன்றி -

ந.பார்த்திபன்,
விரிவுரையாளர்,
தமிழ்ச்சங்கப் போஷகர்,
தேசிய கல்வியியற் கல்லூரி,
வவுனியா.

மதிப்புக் குரிய பீடாதிபதியும், நூலாசிரியரும், நீண்டகாலக் கல்விப் பணியாற்றிப் பெருமை கண்டவருமான திரு.செ.அழகரெத்தினம் அவர்கள் 'கல்வியும் இலக்கியமும்' என்ற நூலினை முன்பு வவுனியா தேசிய கல்வியியற் கல்லூரியின் தமிழ்ச்சங்கத்தினூடாக வெளியிட்டுள்ளார். அந்த வகையில் தற்போது "சுவாமி விபுலாநந்தரின் கல்விச் சிந்தனைகளும் தொண்டுகளும்" என்ற நூலினை தமிழ்ச்சங்கத்தினூடாக வெளியிடுவதில் பெருமகிழ்ச்சி அடைகின்றோம்.

இவர் கல்வித்துறையில் ஆசிரியர், அதிபர், கல்வி அதிகாரி, கல்வியியற் கல்லூரி பீடாதிபதி என்ற பல்வேறு பதவிகளை வகித்து அனுபவம் பெற்றவராவார். கல்வியியல் பயிலும் ஆசிரிய பயிலுனர்களுக்கும், ஆராய்ச்சிக் கட்டுரைகளை எழுத ஆர்வமுடைய ஆசிரியர்களுக்கும், மாணவர்களுக்கும் ஒரு தூண்டுகோலாக இவ்வெளியீடு அமைகின்றது. ஈழத்தமிழ் எழுத்தாளர் வரிசையிலே இவருடைய இவ்வெளியீடானது தமிழ் ஆக்க இலக்கியங்களுக்கு வலுவூட்டுவதாக அமைகின்றது.

இவரின் கல்வி தொடர்பான சேவைகளைக் கணிக்கப்போது வவுனியா தேசிய கல்வியியற் கல்லூரி ஆரம்பிக்கப்பட்ட 1993 தொடக்கம் இற்றை வரைக்குமான பத்து வருடங்கள் தொடர்ச்சியாக பீடாதிபதி பதவி வகித்தமையும் இவருடைய சிறந்த ஆளுமையுடைய முகாமைத்துவப் பண்பை வெளிக் காட்டி நிற்கின்றது. இவ்வகையில் திரு.செ.அழகரெத்தினம் அவர்களின் நூல் வெளியீடானது அனைவரது பாராட்டையும், ஆதரவையும் நிச்சயமாகப் பெறும். அவரின் பணி இத்தகு முற்றுப்பெறாது கல்வியியலில் இன்னும் பலநூல்களை வெளியிட வேண்டும் என்பதே எமது அவா.

கல்விப் பரப்பில் தம் கடமைகளையும், பிற சேவைகளையும் நிறைவுறச் செய்து நிற்பவர்கள் எவராக இருப்பினும் அவர்களை கணித்து கௌரவிக்கவேண்டியது இளம் தலைமுறையினருடைய முக்கிய கடப்பாடாகும். அந்த வகையில் இவரது நூல் வெளியீட்டையும், கல்விச் சேவையையும் பாராட்டும் முகமாக விருது வழங்கி கௌரவிப்பதையிட்டு நாம் பெருமிதம் அடைகின்றோம்.

- நன்றி. -

த.மதிவாணன். (தலைவர்).

ப.சசிமுமார். (செயலாளர்).

தமிழ்ச்சங்கம், தேசிய கல்வியியற் கல்லூரி,
வவுனியா.

அருளாசீச் செய்தி

ஆசீயுரை..

ஸ்ரீலஸ்ரீ சோமசுந்தர தேசிக
ஞானசம்பந்த பரமாசார்ய
ஸ்வாமிகள்,
ஆதீன முதல்வர்,
இரண்டாவது குருமஹா சந்நிதானம்,
நல்லூர், யாழ்ப்பாணம்.

அன்பு நெஞ்சத்தீர் -

வவுனியா தேசிய கல்வியற் கல்லூரியில்
பீடாதிபதி செ.அழகரெத்தினம் அவர்களைப் பாராட்டி
கௌரவிப்பதையிட்டு மகிழ்ச்சி அடைகின்றோம். தமிழினத்தின்
தனிச் சொத்தாகிய கல்வியை ஒவ்வொரு மாணவனும் உரிய
காலத்தில் கற்றுக்கொடுக்க பீடாதிபதி அவர்களும்
விரிவுரையாளர்களும் சேவையாற்றுவது பாராட்டுதற்குரியது.

மனிதவாழ்வை உயர்நிலை அடையச்
செய்வது கல்வி ஆகும். இக்கல்வியைப் பூரணமாக கற்றுக்
கொள்வது ஒவ்வொரு மனிதனின் கடமையாகும். இக்கல்வியை
ஒவ்வொரு மாணவனும் நல்லபடியாக கற்று மண்ணில் நல்ல
வண்ணம் வாழ்வதற்கு தேசிய கல்வியியற் கல்லூரியின்
பணியும் அமைகின்றது. இதனுடைய பீடாதிபதியாக விளங்கும்
அழகரெத்தினம் அவர்கள் அடக்கமும், பணிவும், எடுத்த
கருமத்தை நிறைவாக செய்யும் பண்பும் கொண்டவர்.
எல்லோருடனும் இனிமையாகப் பழகும் பீடாதிபதி அவர்களை
இறைவன் ஆசீர்வதிப்பாராக. இவரை கௌரவித்து விழா
எடுக்கும் தமிழ் சங்கத்தினரை வாழ்த்துகின்றோம்.

இந்நிகழ்ச்சியை நிதர்சனமாக்கும் பொருட்டு
மட்டக்களப்புக்கு பெருமை சேர்த்த "சுவாமி விபுலாநந்தரின்
கல்விச் சிந்தனைகளும் தொண்டுகளும்" நூல்
வெளிவருவது வரவேற்கத்தக்கது. இதில் வரும் கருத்துக்களை
மாணவர்கள் கற்று ஒழுக்கம் அன்பு இறைநம்பிக்கை
சேவைமனப்பான்மை மனித நேயப்பண்புகள் விடாமுயற்சிகள்
அனைத்தையும் கொண்டு தங்களுடைய பெற்றோருக்கும்
கல்லூரிக்கும் குருவுக்கும் பெருமை சேர்த்து நல்வாழ்வு வாழ
இறைவன் ஆசி புரிவாராக. தேசிய கல்வியியற் கல்லூரி
பல்லாண்டு காலம் பல வளர்ச்சிகளைக் கண்டு வாழ
வாழ்த்துகின்றோம்.

சிவஸ்ரீ மு.க. கந்தசாமி குருக்கள்,
பிரதம குரு,
சித்தி வினாயகர் ஆலயம்,
வவுனியா.

வவுனியா தேசிய கல்வியியற் கல்லூரி
ஆரம்பித்த நாள் தொடக்கம் என் பெரு மதிப்புக்குரிய பீடாதிபதி
அழகரெத்தினம் அவர்களுக்கும் எனக்கும் நெருங்கிய தொடர்பு
உண்டு என்பதை பெரும் மகிழ்சியுடன் கூறிக் கொள்ள
விரும்புகின்றேன்.

சேவையில் முதிர்ந்தவராய், என்றும் செயலில்
சுறுசுறுப்பு மிக்கவராய் நிற்கும் எம் பீடாதிபதி எல்லாம்வல்ல
அருள்மிகு ஸ்ரீ சித்தி வினாயகர் அருளாசியுடன் பல்லாண்டு
காலம் வாழ்ந்து எதிர்காலக் கல்வியுலகிற்கு பயன்படும்
வகையில் ஆய்வுகள் பல செய்து நூல் பல வெளியிட வேண்டும்
என அன்பாய் வேண்டி நிற்கின்றேன்.

தற்போதைய எம் சமூக கல்வி நிலையில்
திருவள்ளூர், கம்பர், கபிலர், ஓளவையார், சமய குருமார்கள்,
சித்தர்கள் காட்டிய நூல்கள் மறைந்தும் வெளியுலகிற்குத்
தெரியாமலும், இவர்களெல்லாம் இருந்தார்களா என்று இன்றைய
சமூகம் கேட்கும் நிலையில் உள்ளது. இவர்கள் பற்றிய
ஆய்வுகள் குறைவாக உள்ளன. இவர் சிறப்பியல்புகள், இதன்
மகிமை வெளியுலகிற்கு தெரியாமல் உள்ளன. இந்நிலையில்
பீடாதிபதியவர்கள் விபுலாநந்த அடிகளைப் பற்றிநன்கு ஆராய்ந்து
எழுதிய நூல் வெளியீட்டு விழா மலருக்கு ஆசியுரை எழுதவதில்
மகிழ்ச்சியடைகின்றேன். இந்நூல் மிகவும் சிறப்பாக
இருக்குமென்பதில் சந்தேகமுமில்லை.

அதுமட்டுமன்று. அவருடைய குணம்
குறித்து மிக எளிதில் புரிந்து கொள்ள இயலாது. சாணாக்கிய
நீதிவெண்பாவில் "செவ்வண்ணுறு சிந்தித்த காரியத்தை
வாயால் எவர்க்கும் இயம்பற்க" என்ற பாடல் ஞாபகம்
வருகிறது. பேச்சில் தொனிப்பு, விரிவுரையில் கண்டிப்பு,
செய்கையில் தடிப்பு உள்ளவர் இன்றும் இவர் சிறப்பாய்
இயங்குவதற்கு, இளமையாய் இருப்பதற்கு வாக்குவன்மை,
தெய்வ நம்பிக்கை, கடமையில் ஒழுங்கு, மனப்பக்குவம்
போன்றவை காரணமாகும். இவரது முயற்சிகள் தொடர்ந்து
நடைபெற எனது நல்லாசிகள்.

வாழ்த்துச் செய்தி

நல்ல முகாமைத்துவத்திற்கு சிறந்த உதாரண புருஷர்

திரு. க. சண்முகலிங்கம்,
செயலாளர்,
வடக்கு-கிழக்கு மாகாண கல்வி,
பண்பாட்டலுவல்கள், விளையாட்டுத்துறை
அமைச்சு. திருகோணமலை.

திரு. செ. அழகரெத்தினம் அவர்கள் ஒரு சிறந்த கல்வியியலாளர். மூன்று தசாப்த காலமாக கல்விப்பணியாற்றி நல்ல அனுபவத்தைப் பெற்ற இவர் கல்வியியலில் பட்ட மேற்படிப்பு டிப்ளோமா முதுகலைமணிப் பட்டம் பெற்றவர். ஆசிரியர், கல்லூரி அதிபர், கல்வி அதிகாரி எனப் படிப்படியாக உயர்வு கண்டு இன்று வவுனியா கல்வியியற் கல்லூரியின் பீடாதிபதியாக உள்ளார். ஒரு கல்வியாளனாக உயர்வது என்ற நிலைவேறு, கல்வியியலாளனாக உயர்ந்து நிற்பது வேறு. கல்வியியலாளன் பல கல்வியியலாளர்களை கல்வியியல் நோக்கில் உருவாக்கித் தருபவன். அந்தத் தகைமை எய்து நிற்பவர் திரு. செ. அழகரெத்தினம் ஆவார்.

இவரது கல்வியியற் துறை ஈடுபாடும் இலக்கியத்தின் பாலான இவரது அக்கறை இணைந்ததாக "கல்வியும் இலக்கியமும்" எனும் நூல் ஏலவே வெளிவந்துள்ளது. இப்போது "சுவாமி விபுலாநந்தரின் கல்விச் சிந்தனையும் தொண்டுகளும்" எனும் மற்றுமொரு நூல் வெளியீடும் இவருக்கான பாராட்டு விழாவும் ஒருங்கே இடம் பெறுவது எனக்கு மகிழ்ச்சியைத் தருகின்றது. கலைஞன், கல்வியியலாளன் எனப் பன்முக ஆளுமையினை வெளிப்படுத்தி எழுத்துலகில் பிரகாசிக்கும் இவரது பணி மேலும் சிறக்கவேண்டுமென வாழ்த்துகின்றேன்.

நன்றி.

திரு. கே. கணேஸ்,
அரசாங்க அதிபர்,
வவுனியா.

வவுனியா அபிவிருத்தி ஓர் நீண்ட நெடும் பயணம் சற்று சிக்கலானது. பலத்த சவால்களையும் பெருத்த எதிர்பார்ப்புக்களையும் கொண்டது.

இந்த அபிவிருத்திப் பயணத்தில் என்னோடு துணை நிற்பவர்களுள் குறிப்பிட்டுச் சொல்லக் கூடிய ஒருவர் வவுனியா தேசிய கல்வியியற் கல்லூரியின் பீடாதிபதி திரு. செ. அழகரெத்தினம்.

கடமையுணர்வு மிக்கவர். என்றுமே அன்புடன் எதற்கும் உதவும் மனப்பாங்கு கொண்டவர். கல்வி தொடர்பான விடயங்களில் மட்டுமன்றி சகல துறைகளிலும் தன் கருத்தினை வெளிப்படுத்தி மற்றவர்களுக்கு வழிகாட்டுவதில் வல்லவர். கடந்த காலங்களில் கல்லூரி மாணவரின் தேவைக்கு பஸ் வண்டியொன்றை பெற்றுக் கொண்டதிலும், தண்ணீர் பிரச்சினையின் போது GTZ மூலம் தனியே நீர் வழங்கு முறையொன்றைப் பெற்றுக் கொண்டதிலும் பீடாதிபதி அழகரெத்தினம் அவர்கள் பின்பற்றிய அணுகுமுறையும், அணுகி அவற்றைப் பெறுவதில் காட்டிய அக்கறையும் அபரிதமானது.

நல்ல முகாமைத்துவத்திற்கு சிறந்த உதாரண புருஷராகத் திகழ்ந்து கல்விப் பணியாற்றும்பவர். தன்னை எதிர்நோக்கும் சிக்கலான நிருவாகப் பிரச்சினைகளை, கடுமையான சிக்கலான சவால்களைப் புன்சிரிப்புடன் ஏற்று எதிர் கொண்டு எல்லோரும் வியக்கும் வண்ணம் தீர்வுகாணக்கூடிய தன்மை படைத்தவர். அத்துடன் இன்று வவுனியா தேசிய கல்வியியற் கல்லூரி ஆசிரிய மாணவர்கள் நல்லாசானுக்கு எடுக்கும் இவ்விழா எம்மினத்தின் கலாசாரத்தின் சிறப்பை மேலும் எடுத்துக்காட்டுவதாக இருக்கின்றது. இவர் பணிகள் என்றும் தொடர வாழ்த்துகின்றேன்.

நன்றி.

இசை, மது பேதமகந்த வாழும் மனித நேயம் நிறைந்த ஒரு கதாவாசம்.

ஆசிச் செய்தி.

வண.பிதா.நீ.பாக்கியறஞ்சிற்.
உதவிப் பங்குத் தந்தை,
புனித அந்தோனியர் ஆலயம்,
வவுனியா.

நான் இப்பங்கிலே சில காலம்தான் வாழ்ந்தாலும் பீடாதிபதி திரு.செ.அழகரெத்தினம் பற்றி நீண்டகாலமாக அறிவேன். இக்கல்லூரி ஆரம்பித்த நாள்முதல் இன்றுவரைக்கும் எமக்கும் இக்கல்லூரிக்கும் இடையே நிறைந்த தொடர்பு உண்டு. எமது ஆயர், பங்குத் தந்தைகள், கல்லூரி பழைய மாணவர் இவர்களெல்லாம் கல்லூரி பற்றியும், அங்கு பீடாதிபதிகள் கத்தோலிக்க மாணவர்களை மட்டுமல்ல அனைத்து சமயங்களுக்கும் அளிக்கும் மதிப்பினைப்பற்றியும் வாயாரப் புகழ்வார்கள்.

இக்கல்லூரியில் சிற்றாலயம் கட்டப்பட்டமை, கிறிஸ்தவ நெறி ஆரம்பிக்கப்பட்டமை இவ்விரண்டு மட்டுமே இவர் எமது மதம் மட்டில் கொண்டிருக்கும் மதிப்பினை பறைசாற்றி நிற்கின்றது. ஒளி விழா, கிறிஸ்து உயிர்ப்பு விழா, திருப்பாடுகள், ஆராதனைகள், மாதாந்த திருப்பலி, வெள்ளி வழிபாடு இவை கல்லூரியில் ஒழுங்காக நடைபெற்று வருவதை நாம் நன்கு அறிவோம். வேறு எங்கு இவை உண்டு எனக்கூட நாம் எண்ணலாம்.

இளைஞர்களை முறையாக வழி நடாத்தி, அவர்களுடைய குறை நிறைகளை அறிந்து அதிகாரியாக, தந்தையாக அணுகி ஒருவரது மனமும் நோகாது சாணக்கியமாக செயலாற்றும் இவரது ஆளுமை நிர்வாகத் திறமையை மேலோச்சி நிற்கின்றது.

'மனித நேயம்' என்றால் அது அழகரெத்தினத்திடம்தான் எனப் பலர் சொல்ல கேட்டிருக்கிறேன். நானும் கண்டுள்ளேன்.

மணி விழா கண்ட இப்பெரும் தகைக்கு நாமும் ஓர் ஆசிச் செய்தியை வழங்குவதற்கு இறைவன் பணித்தமைக்கு அவருக்கு நன்றி கூறி, இவரும் இவரது குடும்பத்தினரும் சகல வளங்களும் பெற்று பல்லாண்டு வாழ இறைவன் வழிசமைக்க வேண்டும் என மன்றாடி இக்கனவானை ஆசிக்கின்றேன்.

மௌலவி. அல்காஜ். எஸ். அப்துல் சமட்.
வவுனியா.

இலங்கையின் உயர்கல் வித்துறைக்கு மிகப்பெரும் பங்களிப்புச் செய்துவரும் கல்விமான் எஸ்.அழகரெத்தினம் ஐயா அவர்களின் சேவையினைப் பாராட்டி ஆசி வழங்குவதில் சந்தோசமடைகின்றேன்.

வவுனியா தேசிய கல்வியியற் கல்லூரியின் பீடாதிபதியாகவும் வவுனியா திருகோணமலை மாவட்டங்களில் நடைபெறும் பட்டப்பின் கல்விடிப் போடா பாடநெறியின் விரிவுரையாளராகவும் பல முக்கிய அமைப்புக்களின் முக்கியஸ்தராகவும் பணிபுரியும் பீடாதிபதியவர்கள் மனிதநேயமிக்கவரும் இனிமையாகப் பழகும் சுவாம் கொண்டவராகும். எதையும் தூரநோக்கோடு சிந்தித்துச் செயலாற்றுவவராகும்.

திருகோணமலை மாவட்டத்தில் முஸ்லிம் மக்களுடன் சிறுவயதிலிருந்தே வளர்ந்ததினால் முஸ்லிம்களின் மத விவகாரங்கள், வாழ்வியல் முறைகள், கலாசாரங்கள் அனைத்தையும் நன்கு தெரிந்தவராகும். இதனால் எல்லா இனங்களையும் மதித்து நடக்கும் திறன்கொண்ட சிறந்த நிர்வாகியாகக் காணப்படுகின்றார். இதன்பலனாக வவுனியா தேசிய கல்வியியற் கல்லூரியில் குறைவான எண்ணிக்கை கொண்ட முஸ்லிம் மாணவர்கள் இருந்தபோதும் அவர்க்கும் ஒரு பள்ளிவாசல் தேவையென உணர்ந்து அதற்கான ஏற்பாடுகளையும் செய்தமையாகும். முஸ்லிம் மஜ்லிஸ் என்னும் அமைப்பை நிறுவி அதனுடாக முஸ்லிம் விழாக்களையும் நடாத்தியவராகும்.

1993 ஆம் ஆண்டிலிருந்து பெரும் சேவையாற்றிவரும் பீடாதிபதி செ.அழகரெத்தினம் அவர்களின் சேவை மென்மேலும் பல்கிப் பெருக வேண்டுமென இறைவனைப் பிரார்த்தித்து ஆசியுரை வழங்குகின்றேன்.

நன்றி.

அன்பு மனைவி மழலைகளுடன் எமது பீடாதிபதி.

அழகர் குடும்பம்



சிறந்த ஆசிரிய மாணவ சமூகத்தைக் வெளிக்கொணர்ந்தவர் நண்பர் அழகர்,

பேராசிரியர் .பொ.பாலசுந்தரம்பிள்ளை
துணைவேந்தர்,
யாழ்ப்பாணப் பல்கலைக்கழகம்,
யாழ்ப்பாணம்.

எனது அன்புக்குரிய நண்பனும் வவுனியா தேசிய கல்வியியற் கல்லூரி பீடாதிபதியுமாகிய திரு.செ.அழகரெத்தினம் அவர்களால் எழுதப்பட்ட "சுவாமி விபுலாநந்தரின் கல்விச் சிந்தனைகளும் தொண்டுகளும்" எனும் நூல் வெளியிடப்படுவதையிட்டு மட்டற்ற மகிழ்ச்சியடைகின்றேன்.

ஆற்றல் மிகு கல்வியாளனும், சிறந்த நிர்வாகியுமாகிய திரு.அழகரெத்தினம் அவர்களது வரலாறு, விபரம் தொடர்பான சிறு நூல் ஒன்று இக்கல்வியியற் கல்லூரித் தமிழ்ச் சங்கத்தினால் வெளியிடப்படுவது மற்றொரு சிறப்பம்சமாகும். தமிழ்ச் சங்கத்தினது இவ்வரிய பணியை பாராட்டுகின்றேன்.

வவுனியா தேசிய கல்வியியற் கல்லூரியின் முதற் பீடாதிபதியும் அன்புப் பண்பாளனுமாகிய திரு.அழகரெத்தினம் அவர்களுடன் பல்கலைக்கழகத்தில் ஒன்றாக கல்விகற்கும் போது கொண்ட நட்பு இன்றுவரை நிலைத்து நிற்கின்றது. அன்றுதொடக்கம் இன்றுவரை அவரை நன்கறிவேன். எந்தவொரு நோக்கத்தையும் தெளிவாக ஆராய்ந்துகொண்டு அவை சரியாகவும் விரைவாகவும் நிறைவேற்றி தானத்துடன் உழைப்பவர். இவர் கல்லூரியின் பீடாதிபதியாக பதவியேற்ற காலத்திலிருந்து அக்கல்லூரியை வளர்த்தெடுப்பதுடன் மட்டும் நின்றுவிடாமல் கல்லூரி மாணவர்களின் நலன்களிலும் தமிழ்ச் சங்கம் போன்ற சங்கங்களின் வளர்ச்சியிலும் அளப்பரிய சேவையாற்றி வருபவர். அத்துடன் தனது ஆளுமையின் சிறப்பாலும், தலைமைத்துவத்தின் பெருமையாலும் கல்லூரியைச் சிறந்த முறையில் நிர்வகித்து வருவதோடு ஒழுக்கத்தையும், கலாசாரத்தையும் பேணும் வகையில் சிறந்த ஆசிரிய மாணவ சமூகத்தை வெளிக்கொணர்ந்த பெருமையும் இவரையே சாரும்.

கல்லூரியின் சக விரிவுரையாளர்கள், மாணவர்கள், ஊழியர்களுடன் அன்பாகவும் ஆதரவாகவும் இணைந்து பழகும் பண்பாளன். எவ்விடயத்தையும் பகுத்தாராய்ந்து அறியும்திறன், விடாமுயற்சி, நம்பிக்கை, ஆற்றல் மிகுந்த நிர்வாகத்திறன் போன்ற தனிப்பண்புகள் இவரிடம் உண்டு. இவர் கல்லூரியில் தனது கடமைகளுக்கும், பொறுப்புக்களுக்கும் அப்பால் சமூக மேம்பாட்டிலும், சமூக நலனிலும் ஈடுபாடு கொண்டவர்.

ஒரு சமூகத்தினதும், தனிமனிதனதும் மேம்பாட்டிற்கு கல்வி அடிப்படையானது. கல்வியால் உண்டாகக்கூடிய பயன்கள் எண்ணற்றவை. இந்த வகையிலே கல்விச் சிந்தனைகளை வெளிப்படுத்தி திரு. அழகரெத்தினம் அவர்களால் எழுதப்பட்ட "சுவாமி விபுலாநந்தரின் கல்விச் சிந்தனைகளும் தொண்டுகளும்" என்ற நூல் தமிழ் சமூகத்தினரிடையே பெரிதும் பயன்படக்கூடியதாக அமையுமென நம்புகின்றேன். சமுதாயத்திற்கு பயன்படக்கூடிய வகையில் தனது ஓய்வு நேரத்தைப் பயன்படுத்தி இவ்வாறான ஆக்கங்களை வெளிக்கொணர்வது பாராட்டுக்குரியதாகும். தொடர்ந்தும் ஆக்கங்களை வெளிக்கொணர வேண்டும்.

பணிகள் பெருகி வாழ்வு சிறக்க வேண்டும். இவரது கல்விச் சேவைகள் மேலும் தொடரவேண்டுமென மனதார வாழ்த்துகின்றேன்.



தமிழ் மொழி மூல
நிரந்தர
பீடாதிபதியாக

அழகர் கர்சலாம்

வ.தே.க.க.கொடியினை
ஏற்றி வைக்கிறார்.



அழகர் கர்சலாம்

ஆசிரியர் தின
விழாவில் பொன்னாடை
போர்த்திக் கௌரவிக்கப்படுகிறார்.

கல்வியியல் நூல் வெளியீட்டில் முன்னுதாரணமாகவர்.

பேராசிரியர். சோ. சந்திரசேகரன்,
கல்விப் பீடம்,
கொழும்பு பல்கலைக் கழகம்,
கொழும்பு.

நீண்ட காலமாகக் கல்விப் பணியாற்றி பெருமை கண்டுள்ளவருமான திரு. செ. அழகரெத்தினம் அவர்கள் கடந்த காலங்களில் பல கல்வியியல் இலக்கியக் கட்டுரைகளை எழுதியுள்ளார். கல்வியியலில் பட்டமேற்படிப்பு டிப்ளோமா மற்றும் முதுகலைமாணிப் பட்டம் என்பவற்றைப் பெற்றுள்ள திரு. அழகரெத்தினம் ஆசிரியர், கல்லூரி அதிபர், கல்வி அதிகாரி, கல்வியியற் கல்லூரி பீடாதிபதி என்ற முறையில் பல்வேறு பதவிகளில் பணிபுரிந்து அனுபவம் பெற்றுள்ளார். அவருடைய கட்டுரைகள் கல்வியியல் பயிலும் ஆசிரியர்களுக்கு பயன்படக் கூடியன. ஆங்காங்கு பல்வேறு சஞ்சிகைகளிலும் இதர வெளியீடுகளிலும் சிதறிக் காணப்பட்ட அவருடைய கல்வியியல் இலக்கியக் கட்டுரைகள் தொகுக்கப்பட்டு "கல்வியும் இலக்கியமும்" என்ற தலைப்பில் ஒரு தனி நூலாய் வெளிவந்தது. தனிநூலாய் அமைந்ததன் காரணமாக அவருடைய பொதுவான கல்வியியல் நோக்கினையும் சிறப்பான சிந்தனையையும் அறிந்து கொள்ளக் கூடியதாக இருந்தது.

கல்வியியல் இன்று விசேட துறைகளாக விரிவடைந்து பரந்த அறிவுத் தொகுதியை கொண்டு விளங்குகின்றது. ஆனால் இவ்வறிவுத் தொகுதி முழுவதும் ஆங்கில மொழியிலேயே உள்ளது. இவ்வறிவுத் தொகுதி அனைத்தினையும் தமிழில் பெயர்த்து வழங்குவது என்பது நடைமுறைச் சாத்தியமற்றது. ஆயினும், கல்வித் தத்துவம், உளவியல், ஒப்பீட்டுக் கல்வி, கல்விச் சமூகவியல் முதலான இன்னோரன்னத் துறைசார்ந்த அடிப்படை அறிவை வழங்கும் நூல்கள் கூடப் போதுமான அளவில் தமிழில் வரவில்லை. கடந்த மூன்று தசாப்த காலத்தில் வெளிவந்த கல்வியியல் நூல்களை விரல்விட்டு எண்ணிவிடலாம். பல்கலைக் கழகத்துக்குள் ஒருசில நூல்களும் பல்கலைக் கழகத்திற்கு வெளியே அதனைவிடக் குறைந்த நூல்களுமே வெளிவந்துள்ளன. திரு. அழகரெத்தினம் அவர்களின் நூல் அதன் இரண்டாவது வகையைச் சார்ந்ததாய் மொத்தத்தில் கல்வியியல் நூல்களின் எண்ணிக்கையை சற்றுக் கூட்டுவதாய் அமைந்துள்ளது. இவருடைய முன்னுதாரணத்தை கல்வியியற் கல்லூரிகளிலும் பல்கலைக்கழகங்களுக்கு வெளியேயும் பணிபுரியும் ஏனைய கல்வியியலாளர்கள் நன்கு பின்பற்ற வேண்டும்.

இலங்கையில் வெளிவந்த கல்வியியல் நூல்களின் பட்டியலொன்றைத் தயாரித்தால் இத்துறையில் நாம் எவ்வளவு பின்தங்கியுள்ளோம் என்பது விளங்கும். திரு. அழகரெத்தினம் அவர்கள் இத்துறையில் ஆழ்ந்து ஈடுபட்டு தமது எழுத்துப் பணியை தொடர்ந்தால் தமிழ் ஆசிரியர்களும், ஆசிரியப் பயிலுனர்களும் பயனடைய வாய்ப்புண்டு. அவரது கல்வித் தகமைகளும் கல்விசார் அனுபவங்களும் கல்வியியல் எழுத்துத் துறையில் சாதனைகளை நிகழ்த்தப் போதுமானவை.

திரு. அழகரெத்தினம் அவர்களின் பணி தொடர வேண்டுமென்றும் கல்வியியலின் புதிய சிந்தனைகள் பற்றி அவர் மேலும் பல நூல்களை வெளியிடவேண்டுமென்றும் தமிழில் நூல்களை வெளியிட்டுத் தமிழ் கூறும் நல்லுலகிற்கு அவரது அறிவும் ஆற்றலும் பயன்பட வேண்டும் என்பது எமது அவா. அந்த அவாவினை ஓரளவு நிறைவு செய்யும் வகையில் அவரது "சுவாமி விபுலாநந்தரின் கல்விச் சிந்தனைகளும் தொண்டுகளும்" என்ற நூல் வெளியீடு செய்யப்படுவதும் அவ்விழாவில் அவர் பாராட்டப்படுவதும் மிகவும் மகிழ்ச்சியான விடயமாகும்.

ஆசிச் செய்தி.

திரு.நா.சேனாதிராசா (சமாதான நீதிவான்)

தலைவர்,
வவுனியா சுத்தானந்த இந்து இளைஞர் சங்கம்,
வவுனியா பலநோக்கு கூட்டுறவுச் சங்கம்,
வவுனியா மாவட்ட சிக்கன கடன் வழங்கு
கூட்டுறவுச் சங்கங்களின் சமாசம்.

வவுனியா கல்வியியற் கல்லூரியின் பீடாதிபதி திரு.செ. அழகரெத்தினம் அவர்களினது “விபுலானந்தரின் கல்விச் சிந்தனைகளும் தொண்டுகளும்” என்னும் நூல் கல்வியியற் கல்லூரியின் தமிழ்ச் சங்கத்தினால் வெளியிடப்படவிருப்பது மிகுந்த மகிழ்ச்சிக் குரியதாகும். இதற்கு ஆசிச் செய்தி வழங்குவதிற் பெருமகிழ்ச்சி அடைகிறேன்.

பீடாதிபதி திரு.செ.அழகரெத்தினம் அவர்கள் கிழக்கு மாகாணத்தைப் பிறப்பிடமாகக் கொண்டவர். கிழக்கே உதித்து தமிழ் கூறும் நல் உலகமெலாம் தமிழ் பரப்பிய முத்தமிழ் வித்தகர் விபுலானந்தர் அவர்களது கல்விச் சிந்தனைகளும், தொண்டுகளும் பற்றி இவர் நூல் வெளியிடுவது சால்பு பொருத்தமானதே. பீடாதிபதி அவர்கள் ஒரு சாதாரண குடும்பத்தில் பிறந்து ஒரு பட்டதாரி ஆசிரியராகக் கல்வித்துறையில் நுழைந்து, அவரது முயற்சியால் கல்வியில் உயர்ந்து, பட்டங்கள் பல பெற்று, உழைப்பால் உயர்ந்து வவுனியா தேசிய கல்வியியற் கல்லூரியின் முதலாவது பீடாதிபதியாக நிரந்தரம் நிற்பது பராட்டுக்குரியது. கல்வியியற் கல்லூரியை அவர் பொறுப்பேற்ற போது பல வசதியீனங்களுக்கு மத்தியிலும் வளங்கள் குறைந்த நிலையிலுமே கல்லூரி இருந்தது.

இவரது திறமையாலும், அன்பாகப் பழகுகின்ற பண்பாலும், நிருவாகத்திறமையாலும் இலங்கையிலேயே ஒரு முன்மாதிரியான தேசிய கல்வியியற் கல்லூரியாக வவுனியா கல்வியியற் கல்லூரி நிரந்தரம் நிற்கின்றது. வடமாகாணத்தின் கல்வி அபிவிருத்தியில் வவுனியா கல்வியியற் கல்லூரி ஒரு முக்கியமான, பொறுப்பு மிக்கதுமான இடத்தை வகித்து வருகிறது. பயிற்றப்பட்ட பல நூற்றுக்கணக்கான நல்ல ஆசிரியர்களைக் கல்விச் சேவைக்கு வழங்கியுள்ள பெருமைக்குரியது.

அவரையும், கல்லூரியையும் வவுனியா சமூகத்துடன் இணைக்கும் நோக்கமாக முதல் முதலில் அவரை வவுனியா சுத்தானந்த இந்து இளைஞர் சங்கத்தின் பாலர் பாடசாலை விளையாட்டுப் போட்டிக்குப் பிரதம விருந்தினராக கடந்த ஆறு ஆண்டுகளுக்கு முன்பாக அழைத்துக் கௌரவித்து அவரை நான் அறிமுகம் செய்து வைத்தேன்.

வவுனியா கல்வியியற் கல்லூரியில் இருந்து கைமாறிப் போன விஞ்ஞான்ப் பாடநெறியை இவரது காலத்திலேயே திரும்பவும் பெற இவர் முயற்சித்து வெற்றி கண்டுள்ளமை குறித்து இவரை பாராட்டுவதோடு இவரது சேவை இன்னும் சிறக்க, இவருக்கும், இவரது குடும்பத்தினருக்கும் நோய் நொடியில்லாத நீண்ட ஆயுளை வழங்கவேண்டுமென இறைவனை வேண்டி விடைபெறுகின்றேன்.

சுபம் - நன்றி

அழகர் தர்சனம்

தமிழ்ச் சங்கம்-வவுனியா தே.க.க.

சிலகர் கர்சலாம்

கல்லூரியின் தேவைகளை கௌரவ அமைச்சர்
றிச்சட் பத்திரணவுக்குசுற்றிக் காட்டிய வேளையில்



சிரமதானத்தில்

VIDYA DEEPAN

2000-07-20



வருடாந்த சஞ்சிகை வெளியீட்டில்

நண்பன் அழகரெத்தினம்.... ஒரு யதார்த்தவாத்

பேராசிரியர் அ. சண்முகதாஸ்.

பீடாதிபதி,

பட்டப்பின் படிப்புக்கள் பீடம்,

யாழ்ப்பாணப் பல்கலைக் கழகம்,

யாழ்ப்பாணம்.

என்னுடைய இனிய நண்பன் அழகரெத்தினம் பற்றி ஒரு சிறிய குறிப்பு எழுதும்படி வவுனியா தேசிய கல்வியியற் கல்லூரி தமிழ்ச்சங்கத்தினர் என்னைக் கேட்டுள்ளனர். மிகுந்த மகிழ்ச்சியுடன் அப்பணியை ஏற்றுக் கொண்டேன். பேராதனைப் பல்கலைக் கழகத்திலே இருவரும் ஒன்றாகப்படித்தோம். நாங்கள் இருவரும் திருக்கோணமலையைச் சேர்ந்தவர்கள். இருவரும் பல்கலைக் கழகத்திலே பேராசிரியர் சு. வித்தியானந்தன் தயாரித்த கூத்துக்களிலே நடித்தோம். "கர்ணன் போர்" கூத்தில் அவர் தருமராகவும் நான் கிருஷ்ணராகவும் நடித்தோம். "நொண்டி நாடகத்தில்" அவர் மன்னனாக நடித்தார். இச்செய்தியை எழுதும் பொழுது எங்கள் இளமைக்கால நினைவுகள் எல்லாம் மனத்திரையிலே ஓடிக்கொண்டிருக்கின்றன.

நண்பன் அழகரெத்தினம் ஒரு யதார்த்தவாதி, ஒரு செயலைச் செய்வதற்கு முன் காலம், இடம், வலிமை ஆகியவற்றில் தன்னுடைய நிலைப்பாடு என்ன என்பதை நன்கு முன்கூட்டியே சிந்தித்துப் பார்த்த பின்னரே செயலாற்றுவார். தமிழ், சிங்களம், ஆங்கிலம் மொழிகளிலே நன்கு உரையாட வல்லவர். இதனால், அவர் ஏற்றிருக்கும் பாரிய பொறுப்புள்ள பணியை நன்கு நடத்தமுடிகின்றது.

ஒருவருடைய பெயர் நிலைக்கவேண்டுமானால் அவருடைய ஆக்கப்பணிகள் வெளிவரவேண்டும். வவுனியா தேசிய கல்வியியற் கல்லூரித் தமிழ்ச் சங்கத்தினர் திரு.அழகரெத்தினத்தினுடைய நூலை வெளியிட்டு ஒரு நல்ல செயலை ஆற்றுகின்றனர். அவர்களுக்கு நான் நன்றி கூறுகின்றேன்.

திரு.அழகரெத்தினம் நல்ல வழிகாட்டியாக திகழ்கிறார். இவருடைய துணைப் பீடாதிபதியாக இருந்த கலாநிதி தி.கமலநாதன் தற்போது யாழ்ப்பாணத் தேசிய கல்வியியற் கல்லூரிப் பீடாதிபதியாக நன்கு பணிசெய்கிறார். திரு.அழகரெத்தினத்தின் வழிகாட்டல் நிச்சயமாக அவருக்குத் துணைசெய்கின்றன.

வாழ்விலே எல்லா நலன்களையும் நண்பன் அழகரெத்தினம் பெற்றுத் தன் கல்லூரி சிறக்க, கல்லூரி மாணவர்கள் சிறக்க, அவர் குடும்பம் சிறக்க எல்லாம் வல்ல இறைவனை வேண்டி இச்செய்தியினை நிறைவு செய்கின்றேன்.

இவரை ஏன் பீடாதிபதியாக வீதப்புகரத்தோம்?

திரு. வெற்றிவேலு சபாநாயகம்.
ஒய்வு பெற்ற பிரதிக் கல்விப் பணிப்பாளர் நாயகம்,
முன்னாள் தேசிய கல்வி நிறுவக ஆலோசகர்,
தற்போதைய நீதி அமைச்சின் தேசிய நல்லிணக்க
செயற்றிட்டப்பிரிவின் ஆலோசகர்.

திரு. செல்வையா அழகரெத்தினம் அவர்களை யான் 31 ஆண்டுகளாக அறிவேன். நான் திருக்கோணமலையில் வட்டாரக் கல்வி அதிகாரியாக கடமையாற்றிய காலத்தில் இருந்து இவரை அறிவேன். இவர் என்னுடன் 1974ம் ஆண்டு டிப்ளோமா சான்றிதழ் வகுப்பில் பேராதனைப் பல்கலைக் கழகத்தில் பயின்றார். அக்காலத்தில் இவருடைய சொற்றிறன், செயற்றிறன் ஆகியவற்றை நன்கு அறியக்கூடிய வாய்ப்புக் கிட்டியது. இதன் பின்பும் திருக்கோணமலைக் கல்வி அதிகாரி, பிரதம கல்வி அதிகாரியாகக் கடமையாற்றியபோதும், தம்பலகாமம் விசேட ஆணையாளராக கடமையாற்றிய போதும் இவருடன் நெருங்கிப் பழகக்கூடிய வாய்ப்பு ஏற்பட்டது. இவர் ஒரு சிறந்த கல்விமான், துணிச்சல் வீரன், தமிழினத்தின் மேம்பாட்டுக்கு செயலாற்றக்கூடிய தியாக சிந்தையுடைய ஒருவர் என்பதை நான் அறிந்த காரணத்தினால் வவுனியாவில் புதிதாக நிறுவப்பட இருந்த கல்வியியற் கல்லூரிக்கு இவரைப் பீடாதிபதியாக்குவதற்கு எனது சிபார்சினையும், ஆலோசனையையும் உரியவர்களுக்கு வழங்கினேன்.

1993.18.10ல் கல்லூரி ஆரம்ப விழாவில் கௌரவ இராஜாங்க அமைச்சர் இராஜமனோகரி புலேந்திரன் அவர்களுடன் கலந்து திரு.அழகரெத்தினம் அவர்களுடைய செயற்றிறன் ஆற்றல் பற்றி அன்று எடுத்துக் கூறியது இன்னும் அது நிலையான கூற்றாக அமைகின்றது. திரு.அழகரெத்தினம் அவர்கள் இன்றும் இளைஞனாகவே தோற்றமளிக்கின்றார். இவரால் இந்நாட்டுத் தமிழ் மக்களுக்கு சேவை செய்யக் கூடிய ஆற்றலும் அனுபவமும் உண்டு. எனவே இவர் இன்னும் பலகாலம் ஒப்பந்த அடிப்படையில், கல்வியியற் கல்லூரியில் பீடாதிபதியாக இல்லாவிடினும், தமிழ்க் கல்வியியற் கல்லூரிகளுக்கு ஆலோசகராகவாவது நியமிக்கப்படவேண்டும் என நான் பெரிதும் விரும்புகிறேன்.

திரு.செ.அழகரெத்தினம் அவர்களும், அவர்களது குடும்பமும் நீடுழி வாழ வேண்டும் என திருக்கோணமலைப் பெருமானைப் பிரார்த்திக்கின்றேன்.

நன்றி.

நிறைந்த அனுபவமும் மனிதநேயமும் மிக்கவர்.

ஐனாப்.ஏ.சீ.எம்.இப்ராகீம்.
பிரதம ஆணையாளர்,
தேசிய கல்வியியற் கல்லூரிகள், ஆசிரியர் கல்வி
நிர்வாகம்,
மனிதவள விருத்தி கல்வி கலாசார அமைச்சு,
"இசுறுபாயா",
பத்தரமுல்ல.

கல்விக் காக பணியாற்றுவதல், இவ்வலகத்தின் வாண்மைகளில் சிறப்பிற்கு வாண்மையாக கருதப்படுகின்றது. தன்னையும் உயர்த்திப் பிரரையும் உயர்த்தி விடுதல் என்பதே கல்விப் பணியின் சிறப்பம்சமாகும்.

பீடாதிபதி திரு.செ.அழகரெத்தினம் அவர்கள் ஆசிரியராக, அதிபராக, கல்வி நிருவாகியாக, விரிவுரையாளராக, பீடாதிபதியாக தன் வாழ்வின் பெரும்பகுதியைக் கல்விக்காக, கல்வி அபிவிருத்திக்காக செலவிட்டு வருகின்றார். இனியும் செலவிடுவார். அவர் என்னுடன் பேராதனையில் கல்வி டிப்ளோமா பாடநெறியை ஒன்றாகப் பயின்றவர். திருக்கோணமலை கல்வித் திணைக்களத்தில் கல்வி அதிகாரியாகப் பரீட்சைப் பொறுப்புக்களையும் வகித்த காலத்தில் இருந்து எம்மீடையே கூடம ரீதியான நெருக்கம் மேலும் இறுக்கமுற்று வளர்ந்தது. கல்விக்கான அவர்பணி என்றுமே தொடர வேண்டுமென்பதே எல்லோரினதும் விருப்பமும் எதிர்பார்ப்பும் ஆகும்.

நிறைந்த அனுபவம், மனித நேயம், மற்றவர்களை இலகுவாக புரிந்து கொள்ளல், இன, மத, மொழி வேறுபாடின்றி செயலாற்றும் முகாமத்துவ பங்கு, எல்லாவற்றிலும் மேலாக என்றுமே துடிதுடிப்புடன் சோர்வின்றி கூடமைபுரியும் தன்மை கொண்ட கண்ணியவான் திரு.அழகரெத்தினம் அவர்கள்.

நீண்ட காலம் பதவிவழியேயும், நட்புணர்வுடனும் உறவாடும் திரு.அழகரெத்தினம், மேலும் உரம்பெற்று, வலிமையுடன் நின்று எமது சமூகத்தின் கல்விக்காக உழைக்க வேண்டும் என வாழ்த்தி நிற்கின்றேன்.

நன்றி.


அலகர் கர்சலம்



தமிழ்
மகவர்

கல்லூரிகளுக்கிடையிலான
வலைப்பந்தாட்ட சுற்றுப்
போட்டியில் 3ம் இடத்தைப்
பெற்ற எமது குழுவினருடன்
மகாவலி கல்லூரியில்.....

கருத்தரங்கிற்கான



க.பொ.த.சாதாரண வகுப்பினருக்கான உடற்கல்வி
பரீட்சைப் பாடமாக்கப்பட்டபோது மாணவர்களுக்கான
கருத்தரங்க



மாவட்ட வலைப்பந்தாட்ட
இறுதிப்போட்டியில்
இறம்பைக்குளம்
ம.ம.வி.குழுவிற்கு
அறிமுகம் செய்து
வைக்கப்படுகிறார்.

அலகர் கர்சலம்

Handwritten text at the top right, possibly a name or title.

Handwritten text in the upper right quadrant, appearing to be a signature or name.

Vertical handwritten text on the right side of the page, possibly a list or notes.

Handwritten text at the bottom right, possibly a signature or name.

Faint handwritten text at the bottom left corner.

கல்வியியற் கல்லூரியின் பீடாதிபதியாம் அழகே அழகு.

கலாநிதி.ச.நா.தணிகாசலம்பிள்ளை

கல்விப் பணிப்பாளர்,
ஆசிரிய கல்வி நிர்வாகக் கிளை,
மனிதவளவிருத்தி கல்வி கலாசார அமைச்சு,
"இசுறுபாயா",
பத்தரமுல்லை.

செ.அழகரெத்தினம் அவர்கள் பேராதனைப் பல்கலைக்கழகத்தில் எனக்கு முதுநிலையில் கல்வி கற்றவராக இருந்தாலும் பல்வேறு நிலையில் இருவரும் இன்று வரை நெருங்கிப் பழகுகின்றோம்.

பேராசிரியர் சு.வித்தியானந்தன் அவர்களின் "காணன்போர்" நாட்டுக் கூத்தில் அழகு எனது அண்ணன் தருமர் பாத்திரம். யான் அவரது தம்பி அர்ச்சுனன் பாத்திரம். இருவரும் நாட்டுக்கூத்து களம் ஆடி நகரத்தில் மேடை ஏற்றி பெருமை தேடினோம். இருவரது வாண்மை ரீதியான தொடர்பு எங்கள் ஆசிரியர் நியமனம் 7.9.66ல் ஆரம்பமாகியது. பதில் அதிபராக இருந்து இருவரும் இலங்கை கல்விச் சேவையில் நுழைந்தோம்.

பேராசிரியர் ப.சந்திரசேகரம் அழைப்பில் இருவரும் யாழ் பல்கலைக் கழகத்தில் கல்வியியல் முதுமாணிப் பட்டத்தைப் பெற்றோம். வடக்கு கிழக்கு கல்வி நிர்வாக சேவையைச் சார்ந்தசிலரின் நெருடலால் அழகு பீடாதிபதியானார். அந் நெருடல்களுக்கு இன்னும் யான் முகம் கொடுத்து வருகின்றேன்.

தமிழ் பீடாதிபதிகளில் பல்வேறு படி நிலைகளில் உயர்ந்த நிரந்தரமான பீடாதிபதி அழகு அவர்கள், வவுனியா கல்விக் கல்லூரி வளாகத்தை ஆரம்பித்து கட்டி எழுப்பி புகழ்படைத்துள்ளார். அவர் படைத்த ஆசிரிய வாண்மைத்தளம் என்றும் நிமிர்ந்து நின்று சரித்திரம் படைக்கும். தமிழ்க் கல்வி உலகில், இலக்கிய உலகில் அழகின் தொண்டு பெரும் பாராட்டுக்குரியது.

கல்வியோடு தமிழ்ப் பணி ஆற்றியவர்

கலாநிதி.தி.கமலநாதன்

பீடாதிபதி,
யாழ். தேசிய கல்வியியற் கல்லூரி,
யாழ்ப்பாணம்

எனது வழிகாட்டிகளுள் ஒருவரான திரு. அழகரெத்தினம் அவர்களின் பணிமகிழ் விழாவின் "அழகர் தரிசனம்" மலருக்கு என் சில வார்த்தைகளைச் சமர்ப்பிப்பதில் பெரு மகிழ்வடைகின்றேன்.

கல்வியியற் கல்லூரிகளின் வரலாற்றில் தமிழ் சமூகத்தைப் பொறுத்தவரையில் ஆழப்பதிந்த தடங்கள் எமது அழகரெத்தினம் ஐயாவினுடையது. எதையும் கேட்டுத்தான் பெறவேண்டிய நிலையில் எமது கல்வியும், எமது கல்வி நிறுவனங்களும் என்ற நோக்கில் தக்க தருணங்களில் தமிழ் மொழி மூல கல்வியியற் கல்லூரிகளின் தேவைகளை பெற்றுத்தருவதில் முன்னின்று உழைப்பவர். எனது குடும்ப நண்பருமான இவர் இன்னமும் கல்வித் துறையில் உழைக்க வேண்டுமென்ற எல்லோரினதும் எதிர்பார்ப்புக்குள்ளாகிய ஒருவராவார்.

யாழ்ப்பாணம் தேசிய கல்வியியற் கல்லூரியின் காலம் கடத்தாத ஆரம்பம், அதன் தொடர் விருத்தி என்பவற்றிலும் இவரது அரும்பணி குறிப்பிடப் படவேண்டியது.

மூன்று மொழிகளிலும் நன்கு புலமைப் பெற்ற முகாமைத்துவ திறன்மிக்க, அழகரெத்தினம் ஐயாவின் வழிகாட்டலில், ஆலோசனையில் தேசிய கல்வியியற் கல்லூரிகளின் வளர்ச்சி பெரும்பாலும் தங்கியுள்ளது.

தமிழ் மொழி மூல தேசிய கல்வியியற் கல்லூரிகளுக்கிடையிலான தமிழ் விழா 2001 ஆம் ஆண்டு வவுனியாவில் நடைபெற்றது. இந்தவொரு விழாவும், இவரது பணிக்கும் ஆளுமைக்கும் ஒரு நற்சான்றாகும். இப்படியொரு விழா நடத்த கருவெடுத்து களம் அமைத்து, கல்லூரி மாணவர்களை விரிவுரையாளர்களை ஒன்று சேர்த்து கல்வியோடு இணைத்து தமிழ் பணியாற்றிய பெருமகனின் சேவை ஒன்றும் எமக்கும் எமது இனத்திற்கும் தேவை.

வாழ்க அவர் நலம், வளர்க அவர் பணி.

උප පීඨාධිපති,

ආර්. එම්. ඩබ්ලිව්. රාජකරුණා මහතාගෙන්.....

ශ්‍රී ලංකාවේ අධ්‍යාපන විද්‍යාපීඨ පද්ධතියට ව්‍යුත්තියාව ජාතික අධ්‍යාපන විද්‍යාපීඨය එක්වූයේ 1993 වර්ෂයේ ඔක්තෝබර් මස 18 වන දිනය. ආරම්භයේ සිට මේ වන තෙක් විද්‍යාපීඨය යහමගට යොමුකළ නියමුචා පීඨාධිපති සිලන් අලගරත්නම් මහතායි. ගුරු අභ්‍යාසලාභීන් 97 දෙනෙකුගෙන් ආරම්භ කළ ව්‍යුත්තියාව අධ්‍යාපන විද්‍යාපීඨය තුළ වර්තමානයේ ගුරු අභ්‍යාසලාභීන් 700කට ආසන්න පිරිසක් අධ්‍යාපන කටයුතුවල නියමෙති.

මෙම විද්‍යාපීඨය අනෙකුත් අධ්‍යාපන විද්‍යාපීඨයනට වඩා සුවිශේෂී වූවකි. මෙහි සිංහල, දෙමළ හා මුස්ලිම් යන ජනවර්ග තුනක ශිෂ්‍ය ශිෂ්‍යාවන් පිරිසක් අධ්‍යාපනය ලබන අතර, එවැනිම අධ්‍යත හා අනධ්‍යත කාර්ය මණ්ඩලයක් සේවයෙහි යෙදෙමින් සිටී. ඒ අනුව සිංහල - දෙමළ භාෂා මාධ්‍ය දෙකක් භාවිත කරන, බෞද්ධ, හින්දු, ඉස්ලාම් හා ක්‍රිස්තියානි සිව්ලඛ්ධික හා අවම වශයෙන් සංස්කෘතින් තුනක් අගයන ජන කොටසක් එකම වහලක් තුළ සාමයෙන්, සමාදානයෙන් හා සහෝදරත්වයෙන් සිටීම මුලු රටටම ආදර්ශයකි. ඒ වෙනකක් නිසා නොව එස්. අලගරත්නම් පීඨාධිපතිතුමාගේ දෙමළ, සිංහල, ඉංග්‍රීසි භාෂා පිලිබද නිපුණතත්වයත්, අපක්ෂපාති, කාර්යශූර, දුරදර්ශී පරිනත පරිපාලන කුසලතාවයත්ය.

යොමුන්වියේ පසුවන අභ්‍යාසලාභීන් අතරත්, සේවක මණ්ඩලය අතරත් භාෂා ගැටලු, සංස්කෘතික මතවාද, ජාතිවාදී භාගීම් නැත්තේද නොවේ. එවන් සුලු අවස්ථාවක් වුවද, සිද්ධියක් වුවද, දුරදර්ශයාමට ඉඩනොදී ඒ ගැන ඉතා ගැඹුරින් සිතාබලා සිසුසිසුවියන් වෙවා, අධ්‍යත අනධ්‍යත කාර්ය මණ්ඩලය වෙවා ඒ සමග විවෘතව අදහස් ප්‍රකාශනයට අවස්ථා සම්පාදනය තුළින් ගැටලු නිරාකරණය පමණක් නොව සිත්සතත් සැහැල්ලු කරගනිමින් හොද හිත වර්ධනය කරගන්නට ඉඩ ප්‍රස්ථා සලසන්නේත්, තම පරිනත පරිපාලන කුසලතාවය මැනවින් පිලිබිඹු කරමිනි.

ආරම්භයේ සිටම සිංහල අංශයක් තිබුණත්, එම අංශය සදහා නිශ්චිත පරිපාලකයෙක් නොසිටි අවස්ථාවේ, එම සිසුසිසුවියන්ගේ දුක් ගැනවිලි, දුෂ්කරතා හා ගැටලු සාධාරණව, සංශයකින් තොරව විවෘත මතසකින් ඒ දෙස බැලීමේ අවශ්‍යතාවය තේරුම්ගත් මෙතුමා ඒ සදහා අභ්‍යන්තර පත්කිරීමක් තුළින් සිය වගකීම නොපිරිහෙලා ඉටුකළහ.

විද්‍යාපීඨ හුමිය තුළ නිදහසේ තම ආගම අදහන්නට අවස්ථා සලසාදීමෙන් ආගම් හතරට සිද්ධස්ථාන හතරක් ගොඩනගන්නට අවවාද, අනුශාසනා, මගපෙන්වීම් කළා පමණක් නොව ආධාර උපකාරද කිරීම මෙතුමාගේ ජීවිතයේම කොටසක් බව පෙනීයයි.

තම වයස, වෙහෙස, මහත්සිය, අව්ව, වැස්ස, කාලය, ශ්‍රමය ගැන නොහිතන මෙතුමා ආදර්ශමත් තායකයෙකි. ගුරු පියෙකි. උදේ පාන්දරත්, සවසත් එකසේ සලකන මෙතුමා තරුණ ගුරු සිසුසිසුවියන් හා කරට කර සිටිමින් විශේෂයෙන් ශ්‍රමදාන කටයුතුවල යෙදෙන්නේ “අවවාදයට වඩා ආදර්ශය උතුමිය” යන මවදන සිසු දරු දැරියන්ගේ ජීවිතවලට එකතුකරමිනි.

මනා සංවිධාන ශක්තියකින් යුත් මෙතුමා සිසු දරු දැරියන්ගේත්, අධ්‍යත අනධ්‍යත කාර්ය මණ්ඩලයේත් දුක සැප එකට බෙදාහදා ගනිමින් සිය වෘත්තීය ජීවිතය පුරා හොදහිත ආභරණයක් කරගන්නෙකි. සිසු දරු දැරියන්ගේත්, කාර්ය මණ්ඩලයේත් අනාගත සුභ සිද්ධිය ඉතසිතින් ප්‍රාර්ථනා කරන මෙතුමා අධ්‍යාපන ප්‍රගතියත්, හොද හිත දායාද කොටගත් කාර්ය මණ්ඩල ප්‍රගතියත්, සුභදර්ශී ප්‍රජා සහයෝගිතාවයත් සදහා වෘත්තීය ජීවිතය කැපකළ මෙතුමා සාමයේ කඩතරුව විවෘත වූ මොහොතේම සිංහල සිසු දරු දැරියන් හා අධ්‍යත කාර්ය මණ්ඩලයට යාපනයට යාමේ සාම වාරිකාවක්ද සංවිධානය කළහ.

සිලන් අලගරත්නම් පීඨාධිපතිතුමා ගුරු අභ්‍යාසලාභීන්ට නියම තායකයෙකි. සෞන්දර්යාලීන පියෙකි. පරිපාලකයන් අතර මිනිසෙකි. තීතියත් හදවතත් එකතු කළ පරිපාලකයෙකි.

அடிகள் தரிசலம்

பீடாதிபதியின்
மணிவிழாவில்...



மாலை அணிவித்து வரவேற்கப்படுகிறார்.



தம்பதிகளாக குருக்களிடம் ஆசி
பெறுகின்றனர்..



சிங்கள மாணவருடன்
விகாரையில்
வழிபடும்போது...



கிறிஸ்தவ மாணவருடன் தேவாலயத்தில்..

அடிகள் தரிசலம்

எனது பார்வையில் எமது பீடாதிபதி.

திரு. எஸ்.கே.யோகநாதன்

சிரேஷ்ட விரிவுரையாளர்,

வவுனியா தேசிய கல்வியியற் கல்லூரி,

வவுனியா.

வவுனியா தேசிய கல்வியியற் கல்லூரியின் பீடாதிபதி அவர்களினால் எழுதப்பட்ட "சுவாமி விபுலாநந்தரின் கல்விச் சிந்தனைகளும் தொண்டுகளும்" எனும் நூலினை கல்விக் கல்லூரியின் "தமிழ் மன்றம்" வெளியிட்டு வைப்பதையிட்டுப் பெரும் மகிழ்வுறுகின்றேன். சென்ற ஆண்டு இதேமன்றம் இப் பெரியாரின் முதலாவது கட்டுரைத் தொகுப்பு நூலினை வெளியிட்டு வைத்து பெருமையடைந்தது. இம்முறை அவரின் இரண்டாவது நூலினை வெளியிட்டு வைப்பதுடன் அவருக்கு கௌரவப் பட்டம் அளிப்பதனையிட்டும் பெருமையடைகின்றேன். இந்நிகழ்வில் அவருக்கு மேலும் பெருமை சேர்க்கும் வகையில் வெளியிடப்படும் சிறப்பு மலருக்கு எனது ஆசிகளை மகிழ்வுடன் முன்வைக்கின்றேன்.

சிரேஷ்ட விரிவுரையாளர் என்ற வகையில் அவருடன் கடந்த பத்து ஆண்டுகள் நெருங்கிப் பழகி வருகின்ற நான், அவரிடம் காண்படுகின்ற சிறப்பம்சங்களை இம்மலர் மூலம் உங்களுடன் பகிர்ந்து கொள்கிறேன்.

தற்போது இலங்கையில் உள்ள பதினேழு தேசிய கல்வியியற் கல்லூரிகளில் உள்ள பீடாதிபதிகளில் மூத்த பீடாதிபதியும், நிரந்தரமான பீடாதிபதியும் இவரேயாவார். வவுனியா தேசிய கல்வியியற் கல்லூரி ஆரம்பித்த காலத்தில் இருந்து நிரந்தர பீடாதிபதியாக நியமனம் பெற்றுச் சிறப்பாக சேவையாற்றிக் கொண்டிருப்பவர். ஒரு பீடாதிபதியாக இருப்பதற்குத் தேவையான கல்வித்தகைமை, தொழில் தகைமை, வேலையனுபவம், மூன்று மொழிகளிலும் சரளமாகப் பேச, வாசிக்க, எழுதும் ஆற்றல், ஆளுமைப் பண்பு, தலைமைத்துவப் பண்பு ஆகிய எல்லாம் ஒருங்கே இவரிடம் அமைந்திருப்பதனால் நிரந்தரமான பீடாதிபதியாக நியமனம் பெறுவதற்கு காரணமாயிற்று. அது மட்டுமன்றி எந்தப் பிரச்சினைகளையும் எதிர் கொண்டு அவற்றினைத் தமது திறமையினால் வெற்றி கண்டு சேவையாற்றி வருகிறார்.

வவுனியா தேசிய கல்வியியற் கல்லூரி இரண்டு தேசிய மொழிகளிலும் பயிற்சி வழங்கி வருவதுடன் மூன்று இனத்தவர்களையும் கொண்டதோர் உன்னத சிறப்புக் கொண்ட கல்லூரியாகும். இவர்கள் எல்லோருக்கும் எவ்வித பாரபட்சமுமின்றி சிறப்பாக கடமையாற்றி வருவதால் அவர்களின் மதிப்பைப் பெற்ற ஒருவராகக் காணப்படுகின்றார்.

"கோயில் இல்லா ஊரில் குடியிருக்க வேண்டாம்" என்பது ஆன்றோர் வாக்கு. எமது கல்லூரியில் எல்லா மதத்தவர்களுக்குமான கோயில்களை எதாபிக்க ஆசிரிய பயிலுணர்களை உற்சாகப்படுத்தி நிதிசேகரித்தும், நன்கொடைகள் மூலமும், இந்து, பௌத்த, கிறிஸ்தவ, இஸ்லாம் ஆலயங்களை அமைத்துக் கொடுத்து மாணவர்களின் சமய, ஒழுக்க மேம்பாட்டுக்கு வழிசமைத்தார்.

ஆரம்பத்தில் வவுனியா தேசியக் கல்வியியற் கல்லூரியில் மூன்று பயிற்சி நெறிகள் மட்டுமே இருந்தன. இன்று இவை ஆறாக அதிகரிக்க பீடாதிபதியின் முயற்சியே காரணமாகும். நவீன தொழில்நுட்பம் இன்று கல்வியில் பெருமளவு வியாபித்துள்ளது. இதற்கேற்ப ஆசிரிய பயிற்சிக்குத் தேவையான நவீன தொழில்நுட்ப சாதனங்களைப் பெற்றுக் கொடுத்த பெருமைக்குரியவர்.

எமது பீடாதிபதி சிறந்த நிர்வாகி மட்டுமல்ல, சிறந்த கல்வியியலாளருமாவார். இவர் பல்வேறு கருத்தரங்குகளில் ஆற்றும் உரைகள் அவருடைய கல்விச் சிந்தனைகளைக் காட்டி நிற்கின்றன. இலக்கியம், கல்வி, சமயம் இன்னும் பல்வேறு விடயம் சம்பந்தமான கருத்தரங்குகளில் பார்வையாளர்களைச் சிந்திக்கும் வகையில் அவர் ஆற்றும் உரைகள் என்னை அதிசயிக்கவைத்தன.

பெருமைக்காகவோ புகழுக்காகவோ இவர் சேவை செய்வது இல்லை. தமிழ் மக்களின் கல்வி உயர்வுக்காக சேவையாற்றும் பெருமகன். போர்ச்சூழலால் பாதிக்கப்பட்ட தமிழ் மக்களின் கல்வியை மேம்படுத்துவதற்காக யாழ்ப்பாணத்தில் ஒரு கல்வியியற் கல்லூரி ஆரம்பிக்க வேண்டுமென்று கல்வியமைச்சில் அழுத்தங்களைக் கொடுத்து ஆரம்பித்து வைத்தவர் எமது பீடாதிபதியாவார்.

இவ்வாறு இவரின் சிறப்பம்சங்களை எல்லையிட்டு கூறமுடியாது. பீடாதிபதியின் சேவையும் அவரது வாழ்வும் மேலும் சிறக்க எல்லாம் வல்ல இறைவனை வேண்டி நிற்கின்றேன்.

திரு. செ. அழகரெத்தினம் பந்திய எனது கருத்துக்கள்

அருட் செல்வி. தெரேஸ்ராணி. அ.கா.

அதிபர்,
சென்மேரிஸ் கல்லூரி
தேசிய பாடசாலை.
திருக்கோணமலை.

கடந்த பதினாறு ஆண்டுகளாக பீடாதிபதி செ. அழகரெத்தினம் அவர்களை நான் அறிவேன். திருக்கோணமலையிலே கல்வித் திணைக்களத்தில் உதவி பிரதிக் கல்விப்பணிப்பாளராக அவர் கடமையாற்றிய போது ஊக்கமும் உற்சாகமும் விடாமுயற்சியும் கொண்டவர் என்பதை எனது அனுபவங்கள் ஊடாக அறிந்து கொண்டேன். கஷ்டங்கள் துன்பங்கள் மலைபோல் எழுந்தாலும் தான் எடுத்த காரியத்தை விடாமுயற்சியுடன் செய்து முடிப்பவர் அவர். கற்றலை மேம்படுத்துவதற்கும், மாணவர்கள் நற்பிரசையாகவும், சிறப்பாகவும் வாழ்வதற்கு கல்வித் திணைக்களத்தின் ஊடாக அளப்பரிய சேவைகளை அவர் ஆற்றியிருக்கின்றார். திருக்கோணமலை மாவட்டத்தில் பாடசாலைகளை முகாமைத்துவம் செய்து, பாடசாலை அதிபர்களுடன் நெருங்கிப் பழகி, நாளாந்தக் கடமைகளைச் சரிவரச் செய்வதற்கு ஊக்குவிப்பு வழங்கினார்.

அவரது ஊக்கத்திற்கும், கடின உழைப்பிற்கும் ஏற்றபடி வவுனியா தேசிய கல்வியியற் கல்லூரியில் பீடாதிபதியாகப் பணிபுரிய வாய்ப்புக் கிடைத்தது. தகுதியானதும் போற்றுதற்குரியதுமான பதவியுயர்வு என்றே நாம் கூற வேண்டும். தான் பெற்ற அறிவாற்றலை கல்வியியலாளர்களோடு பகிர்ந்து கொள்வதற்கு கிடைத்த வாய்ப்பும் ஆகும். கற்றல் கற்பித்தல் விடயங்கள் ஒவ்வொன்றும் மாணவருக்கு அதிக பலன் தரக்கூடியனவாக மிக நுட்பமாகத் திட்டமிடப்படவேண்டும். கற்றல் கற்பித்தல் முயற்சிகள் தங்குதடையின்றிச் சிறப்பாக இடம்பெற விரிவுரையாளர்கள், இணைப்பாளர்கள் ஆகியோரை அவரவர் திறமைக்கும் உள்ளாக்கிப்பிற்கும் ஏற்றவகையில் வழிப்படுத்த வேண்டும். இந்த வகையில் மிகவும் சாதாரியமாக தமது திட்டங்களைக் கவனமாகத் தீட்டி மதிநுட்பத்துடனும், நல்லுறவுடனும், பிற அமைப்புக்களுடனும் செயற்பட்டிருக்கின்றார்.


அவர் பீடாதிபதியாகக் கடமையாற்றிய போது அவ்வப்போது ஏற்பட்ட பிரச்சினைகளை ஆராய்ந்து உரிய தீர்வுகளை கண்ணியமான முறையிலே கடைப்பிடித்து வெற்றிகண்டுள்ளார். இவ்வகையில் திரு. செ. அழகரெத்தினம் அவர்கள் இவ்வாறான மதிநுட்பமும் கருணையும் நிருவாகத் திறனும் கொண்டிருக்கின்றார் என்பதை நாம் அறியக் கூடியதாக உள்ளது. அண்மைக் காலங்களில் அறிமுகம் செய்யப்பட்ட கல்விச் சீர்திருத்தங்களின் வேலைத் திட்டத்தின் கீழ் முக்கிய எண்ணக்கருக்களை விரைவில் கல்லூரியிலே பரவச் செய்தார். முக்கியமாக மாணவர்களிடையேயும் விரிவுரையாளர்களிடையேயும் கல்லூரிப் போதனாசிரியர்களிடையேயும் மறுசீரமைப்பு சிந்தனைகளின் ஆலோசனைகளை வழங்கினார்.

தமிழ் மக்களின் அரும்பெரும்சொத்து கல்வியாகும். அதுவே எமது மூலதனம். குறிப்பாக சமாதான சிந்தனை நாட்டில் உயர்ந்து கொண்டு போகும் இக்காலத்தில் கல்வி நிலை பெரியளவில் பாதிக்கப்பட்டுள்ளதை உணர்கின்றோம். எனவே தகுந்த நேரத்தில் தகைமை வாய்ந்த பீடாதிபதியின் தலைமையின்கீழ் இளம் உள்ளங்கள் உரிய முறையிலே உருவாக்கப்படுவதற்கு இவருடைய பங்களிப்பு பாரியதாக அமைந்துள்ளது. வருங்காலம் ஒளிமயமானதாக அமைய இந்தக் கல்லூரி ஆலமரம் போல் தழைத்தோங்கிய நிலையில் அதன் விழுதுகளாக தாங்கிக் கொண்டிருக்கும் போதனாசிரியர்கள், விரிவுரையாளர்கள் அவர்களை வழிநடாத்தும் பீடாதிபதி ஆகியோர் எங்களது வாழ்த்துக்கும் மரியாதைக்கும் உரியவர் ஆவார். இவர்கள் அனைவரின் ஒன்றிணைந்த செயற்பாட்டின் விளைவே கல்லூரியின் ஒளிமயமான வளர்ச்சியாகும். எப்போதும் ஆரம்பக் கடினமானவையாகும். கருவாக இருந்த சிந்தனை இன்று பரந்த வளர்ச்சியை கண்டிருப்பது பீடாதிபதி திரு. செ. அழகரெத்தினம் அவர்களின் முயற்சியின் விளைவேயாகும். இதனையிட்டு அவரை நான் வாழ்த்துகின்றேன். இதனைத் தொடர்ந்து பாதுகாத்து முன்னெடுத்துச் செல்லும் கடமை நம் எல்லோருக்கும் உண்டு என்று கூறி வாழ்த்துவதில் பெருமையடைகின்றேன். எனவே தொடர்ந்தும் இத்தேசிய கல்லூரி வளர இறை ஆசி வேண்டிநிற்கிறேன்.

சென்ட்ரல் கல்வியியல்

370-73

ALA



AR G.T.Z திரு.முல்ர் நீர் விநியோகம் தொடர்பான ஆவணங்களைக் கையளிக்கிறார்.



கல்லூரிக்கான பேருந்துத் திறப்பினை வன்னிமாவட்ட முன்னாள் பாராளுமன்ற உறுப்பினர் அமரர் எஸ். சண்முகநாதன் கையளிக்கிறார்.

சென்ட்ரல் கல்வியியல்

250064

பீடாதிபதி கல்லூரியின் கணினிப்பிரிவைத் திறந்து வைக்கிறார்.



வந்தாறுமூலை மத்திய மகாவித்தியாலயத்தில் எனது பாஸ்ய நண்பர் அழகரெத்தினம் குறித்த சில நினைவுகள்.

திரு.க.தியாகராஜா.
முன்னாள் பிரதிக் கல்விப் பணிப்பாளர்,
மலைமகள் ஒழுங்கை,
கல்லடி,
மட்டக்களப்பு.

1953ம் ஆண்டு 5ம் தர புலமைப் பரிசில் பெற்று வந்தாறுமூலை மத்திய மகாவித்தியாலயத்திற்கு இடைநிலைக் கல்வி பெறுதற்கு நாம் அனுமதி பெற்றிருந்தோம். 1960 வரை ஒன்றாக இருந்த பல்கலைக்கழகம் புகும் வாய்ப்பும் எமக்குக் கிடைத்தது. கல்லூரிக் காலத்தில் நண்பர் அழகரெத்தினம் கல்லூரியின் சகல துறைகளிலும் பிரகாசம் பெற்ற ஒரு மாணவர் என்பதை இங்கு கூறியாக வேண்டும்.

கல்லூரியின் வகுப்புத் தலைவன்
இல்லத் தலைவன்
விடுதித் தலைவன்
சிரேட்ட தலைவன்
விளையாட்டுத் தலைவன்
உதைபந்தாட்டத் தலைவன்
சாரணியத் தலைவன்
இலக்கிய மன்றத் தலைவன்
உணவுக்குழுத் தலைவன்

-Class Monitor
-House Captain
-Hostel Prefect
-Senior Prefect
-Athletic Captain
-Football Captain
-Scout Captain
-Literary Association, Chairman
-Food Committee, Chairman

போன்ற அனைத்து பதவிகளிலும் அலங்கரித்த அழகரெத்தினம் கல்லூரியின் All rounder சகல துறைகளிலும் வல்லுநராக ஒரு வருடமல்ல பல வருடங்கள் தங்கப் பதக்கங்கள் வாங்கிய ஒருவராவார்.

1957 ல் S.S.C பரீட்சையில் தோன்றி 1ம் பிரிவில் சித்தியடைந்து கல்விக்குப் பெருமை தேடித் தந்தவருள் ஒருவர்.

1960ல் வந்தாறுமூலை மத்திய கல்லூரியின் வரலாற்றில் முதலாவதும் தனியாளுமாக பேராதனைப் பல்கலைக்கழகத்திற்கு உள்ளாக மாணவனாக தெரிவு செய்யப்பட்டார். அவருடன் மற்றும் நான் உட்பட மூவர் வெளிவாரி மாணவராகத் தெரிவு செய்யப்பட்டோம்.

ஆசிரியர்கள், அதிபர்கள் - மாணவ மாணவியர் இடத்தில் மிகவும் செல்வாக்கும் பிரபலமும் பெற்ற முதல் மாணாக்கராகத் திகழ்ந்தவர். வந்ததிலிருந்து விலகும்வரை வகுப்பில் முதல் மாணவன் என்ற இடத்தைத் தக்க வைத்துக் கொண்ட மற்றுமொரு பெருமையும் இவருக்குண்டு.

அந்நாள் கல்விமானும் அதிபருமான திரு.பி.சுவரிமுத்து, அதிபர் திரு.யோகம் வேலுப்பிள்ளை ஆகியோரதும் அவர்கள் குடும்பத்தாரதும் மிகவும் நம்பிக்கைக்கும் விருப்புக்குமுரிய மாணவராக அழகரெத்தினம் இருந்துள்ளார். ஆடல், பாடல், பேச்சு, நடப்பு என அனைத்துக் கல்வித்துறையிலும் பங்களிப்புச் செய்து பலரது பாராட்டையும் பள்ளிக்கூடக் காலத்திலிருந்தே பெற்றுக் கொண்டவர்.

1957 ல் வெள்ளத்தால் பாதிக்கப்பட்ட காலத்திலும், 1958 ல் கலவர காலத்திலும் வந்தாறுமூலையைச் சுற்றியுள்ள பகுதிகளில் உயர் வகுப்பு மாணவர் என்ற நிலையில் சமூகப்பணிகளில் கல்விசார்பாக பங்காற்றியோருள் இவரும் ஒருவர். திரு.பி. சுவரிமுத்து அதிபர், தலைமையில் பனிச்சங்கேணிப் பகுதியிலுள்ள கிராமமொன்றில் பின்தங்கிய மக்களுக்கு உதவி, ஒத்தாசை, வழிகாட்டல் நல்கிய குழுவில் அழகரெத்தினத்துடன் நாம் பலரும் கலந்து கொண்ட நினைவு இன்னும் நீங்காதுள்ளது.

பாடசாலை, கல்லூரி காலத்திலும் பின்னரும் மட்டுநகர் வரும் நேரங்களில் எவ்வேலை இருப்பினும் அழகரெத்தினம் அவர்கள் கல்லடியிலுள்ள எனது வீட்டிற்கு வந்து குசலம் விசாரித்துச் செல்லும் ஒரு நற்பழக்கத்தைக் கொண்டுள்ளார் என்பதும் எனக்குப் பெருமையாகவுள்ளது.

தேசிய மட்டத்தில் சாதனைபுரிய வழிகாட்டிய எமது பீடாதிபதி

ஒரு மாணவன் மகதில் இருந்து சில வார்த்தைகள்....

திரு.ப. ஞானராஜ்.
ஆசிரியர், புனித சேவியர் தேசிய கல்லூரி,
மன்னார்.

1995-1998ம்

ஆண்டுகளில் எமது பெருமதிப்பிற்கும் அன்பிற்கும் உரிய
பீடாதிபதி திரு.செ.அழகரெத்தினம் அவர்களின் வழிகாட்டலில்
கல்வி கற்பதற்கு ஏற்பட்ட வாய்ப்பினை பெருமபாக்கியமாகக்
கருதுகின்றேன். அந்தப் பெரும் வாய்ப்பினைப் பெற்ற நான்
இப்போது அவர் பற்றிய ஒரு நூலிற்கு குறிப்பு ஒன்றை
எழுதக் கிடைத்திருப்பதை எனது வாழ்வில் ஏற்பட்டிருக்கிற
ஒரு மறக்க முடியாத நிகழ்வாகவே கருதுகிறேன்

பீடாதிபதியாக, விரிவுரையாளராக,
நண்பனாக, தந்தையாக, அண்ணனாக இவரை நான் கண்டேன்.
அன்புடனான கண்டிப்பு, வழிநடாத்தல், முறையான அணுகு
முறை, நல்லாலோசனைகள், தருணத்திற்கேற்ற
சாணாக்கியமான அணுகுமுறை, முடிவெடுப்பு என்பன இவரது
ஆளுமையைப் பறைசாற்றி நிற்பதுடன் கல்வியியற்
கல்லூரியையும் நிமிர்வடையச் செய்துள்ளன.

விளையாட்டுத்துறையில் இவருக்குள்ள
ஈடுபாட்டை எம்மை வழிநடத்தலில் கண்டோம். விளையாட்டுப்
பயிற்சிகள், கல்லூரிச் செயற்பாடுகளில் மட்டுமல்ல மாவட்ட
ரீதியான, தேசிய ரீதியான போட்டிகள், செயலமர்வுகள்,
மத்தியஸ்தம், நடுவர் பரீட்சைகள் போன்றவற்றிலும் எம்மை
ஈடுபட வைத்தவர். இந்த வகையில் எம்மை தேசிய
மட்டத்திற்கும் உயர்த்தியவர். இது மட்டுமன்றி
விரிவுரையாளர்களையும் சர்வதேச மட்டம் வரை
உயர்த்தியுமுள்ளார்.

எனது கல்லூரி தேசியமட்ட
காற்ப்பந்தாட்டப் போட்டிகளில் இரு தடவை முதலாம்
இடத்தையும், மேலும் இரு தடவைகள் இரண்டாம் இடத்தையும்
பெற்றுள்ளது. அத்துடன் மெய்வல்லுனர் நிகழ்வுகளில் மூன்றாம்
இடத்தையும் பெற்றுள்ளது. இந்த வகையில் என்னை
செயலாற்ற வழிகாட்டிய எமது உடற்கல்வித்துறை
விரிவுரையாளரையும் குறிப்பாக திரு.த.ம.தேவேந்திரனையும்
இவர்களை வழிகாட்டிய எமது அன்பான, பண்பான பீடாதிபதி
அவர்களை நாம் என்றும் மறவோம்.

இவரது சேவை தொடரவும் இவரது உடல்
ஆரோக்கியத்துடன் இருக்கவும் இறைவனை வேண்டுகின்றேன்.

நன்றி.

திரு.சு.பரமானந்தம்.

விரிவுரையாளர்,
வவுனியா தேசிய கல்வியியற் கல்லூரி,
வவுனியா.

திரு.செ.அழகரெத்தினம் அவர்களின்
மாணவன் எனக்கூறிக் கொள்வதில் நான் பெருமகிழ்ச்சி
அடைகின்றேன். பட்டப்பின் கல்வி டிப்ளோமா கற்கை
நெறியின் மாணவனாக வவுனியாப் பிரதேச நிலையத்தில்
கற்றபோது திரு.செ.அழகரெத்தினம் அவர்களிடம்
கல்வியியலைக் கற்கும் வாய்ப்பு எனக்கு ஏற்பட்டது.

கல்வியின் முதிர்ச்சி, கல்வி தொடர்பான
வரலாற்று விடயங்களில் பாண்டித்தியம், எப்போதுமே
கல்வியின் நேர் விளைவுகளை நோக்கிய விமர்சனப் பார்வை
என்பன இவரது ஆளுமையில் என்னைக் கவர்ந்த
விடயங்களாகும். கல்வி ஆலோசனை வழிகாட்டலை மிகவும்
நுட்பமாக இவர் எனக்குக் கற்றுத் தந்த பாணியானது இன்றும்
என் வாழ்வில் நான் எப்போதும் நிதானத்துடன் சிந்தித்து
முடிவெடுக்க ஒரு ஊன்று கோலாகவுள்ளது.

எப்போதுமே என்னுயர் வில் ஒரு
தந்தையைப் போன்று அக்கறை செலுத்தி என் வாழ்வில்
எல்லா இன்ப துன்பங்களிலும் பின்புலமாகத் துணை நிற்பவர்.
அவ்வப்போது சந்திக்கும் போதெல்லாம் கல்வியியற்
கல்லூரியின் வளர்ச்சிப்பற்றியே கலந்துரையாடும் இவர் எமது
நிறைகளையும், குறைகளையும் அன்பாகச் சுட்டிக்காட்டி
எம்மை வழிப் படுத்துவதில் வல்லவர்.

நான் தேசிய கல்வியியற் கல்லூரியில்
விரிவுரையாளராக பதவியேற்றபோது எம்மை மாணவருடன்
இணைந்து இன்முகத்துடன் வரவேற்ற இவரது முன்மாதிரி
கல்வியியலாளர்கள் எப்போதும் கர்வம் அற்றவர்களாக,
எல்லோரினது திறமைகளை ஊக்குவிக்கும் பண்பாளராக
இருக்கவேண்டும் என்ற பாடத்தை எமக்குத்தந்தது.

இவரது வழிகாட்டலில் எமது இளைய சமூகம்
வளரவேண்டும் என வேண்டி நிற்கின்றேன். இவரது சேவை
தொடரவும் இவரது உடல் ஆரோக்கியத்துடன் இருக்கவும்
இறைவனை வேண்டுகின்றேன்.

நன்றி.

சிலகன்

சிலகன் கர்சலாம்



வருடாந்த இல்லங்களுக்கிடையிலான விளையாட்டுப் போட்டியில்



1ம் 2ம் வருடத்திற்கிடையிலான போட்டிகளும் சிறப்பாக நடைபெறும் பிரதேச செயலாளர் இமெல்டா சுகுமாருடன்.



கர்சலாம்

வவுனியா வலைப்பந்தாட்ட சங்கத்தின் வருடாந்த சுற்றுப்போட்டியில் பிரதம அதிதியாக துணைவியார் சகிதம்.

சமூகப் பணித்துறையில் அழகரெத்தினம் குறித்து சில கருத்துக்கள் -

திரு. ஏ. குணராஜரட்ணம்,
முன்னாள் மட்டக்களப்பு மேலதிக கல்விப்பணிப்பாளர்

கல்வியியற் கல்லூரியின் பீடாதிபதி திரு.செ.அழகரெத்தினம் அவர்களின் சுவாமி விபுலாநந்தரின் கல்விச்சிந்தனைகளும், தொண்டுகளும் எனும் நூலின் வெளியீட்டு விழாவையொட்டி அவர் குறித்து வெளியிடப்படவுள்ள ஓர் ஏட்டிற்கு ஒரு சில கருத்துகளை முன்வைப்பதில் மகிழ்ச்சியடைகின்றேன். வந்தாறுமுலை மத்திய கல்லூரியில் அவர் காலத்தில் கல்வி கற்றவன் எனும் வகையில் அவருடன் நெடுநாட்கள் பழகிக்கொண்டவன் எனும் வகையிலும் அவரது செயற்பாடுகள் குறித்து ஓரளவு அறிந்து வைத்துள்ளேன்.

அழகரெத்தினம் அண்ணர் அவர்கள் வந்தாறுமுலை மத்திய மகாவித்தியாலயத்தில் சிறந்த மேற் நன்மாணக்கராக முத்திரை பதித்தவர். கல்வி, கலாசாரம், இலக்கியம், விளையாட்டு, சமூக ஈடுபாடு போன்ற பல துறைகளில் முதன்மை மாணக்கராகத் திகழ்ந்தவர். 1964 ல் இலங்கை பேராதனை பல்கலைக்கழகத்தில் கலைப்பட்டதாரியாக வெளிவந்த இவர் எமது மூதூர்த் தேர்தற் தொகுதியில் முதலாவது இலங்கைப் பல்கலைக்கழகப் பட்டதாரி என்ற பெருமையைப் பெறுகின்றார்.

சாதாரண குடும்பத்தைச் சேர்ந்த அண்ணர் அழகரெத்தினம் அவர்கள் சிறுபராயம் தொட்டே பிறர்மீது அக்கறையும், அன்பும் இயல்பாகக் கொண்டவர். இளைஞராக இருக்கும் காலத்தில் புரட்சிச் சிந்தனைக்குட்பட்டு இவர் சாதிக்கொடுமைகளை அறவே வெறுத்தவராகவும், மக்களின் அறியாமை, வறுமை, போன்றவற்றை அகற்ற வேண்டுமென்ற அவாக் கொண்டவராகவும் விளங்கினார். எனவே பலரோடும் பண்புடனும், உதவி மனப்பாங்குடனும், உண்மை உணர்வுடனும் பழகிவந்த பான்மையை நான் எப்போதும் இவரிடத்துக் காண்கிறேன்.

பல்கலைக்கழகப் பட்டதாரியாக வந்தபோது கிண்ணியாப் பிரதேசத்தில் பட்டப்படிப்பு ஒரு சிலராதல் பெறுதல் வேண்டுமென்ற உணர்வுடன் பொதுக்கலைத்தகுதித் தேர்வு வகுப்புக்களை ஆசிரியர்களுக்கென நடத்துவதில் முன்னின்று உழைத்தவர். இவரது வழிகாட்டலில் பல ஆசிரியர்கள் இப்பகுதியில் பட்டதாரிகளாகி இன்று பல உயர் பதவிகளை அலங்கரிப்பதைக் காணலாம். கிண்ணியாப் பிரதேசத்தில் அக்காலத்தில் 1965 அளவில் இளைஞர் சமூக சேவா சங்கமொன்றை அமைத்து அதன் தலைவர் பதவியையும் ஏற்று, சமூகவேலை செய்வதில் பலரது பங்களிப்பையும் பொதுமக்கள் மத்தியில் பரப்புவதற்கு இவர் காரணமாக இருந்துள்ளார். கிண்ணியா மத்திய மகாவித்தியாலயம், இராகலை தமிழ் மத்திய மகாவித்தியாலயம், தம்பலகாமம் மகாவித்தியாலயம், திருகோணமலை மேற்குத் தமிழ் வித்தியாலயம் ஆகிய பாடசாலைகளில் ஆசிரியர், அதிபர் பொறுப்புக்களை வகித்த காலகட்டங்களில் மாணவர்களின் முன்னேற்றத்திற்கு பெற்றோர் தொடர்புகளை வழிப்படுத்தியும், அரசு, அரசாங்கப் பற்றா நிறுவன உதவிகளை உரிய முறையில் பெறுவதற்கு முயற்சித்தும் இவர் பல்வேறு வழிகளில் சமூகப் பணியாற்றியுள்ளார்.

1978,79 ஆம் ஆண்டுகளில் தம்பலகாமம் பலநோக்குக் கூட்டுறவுச் சமாச சங்கத்தின் தலைவராக கடமையாற்றிய காலத்தில் அவரது தூய சேவை குறித்து அறிய முடிந்தது. இச்சமாசத்தை நட்ட நிலையிலிருந்து இலாப நிலைக்கு உயர்த்தியதோடு மட்டுமன்றி 79,80 ஆம் வருடங்களில் பணியாளர்களுக்கு இருவருட போனஸ் வழங்குவதற்கு இவர் காரணமாக இருந்தவர்.

என்னும் மூன்று வருடகாலத்தில் தலைவர் பதவிக்குரிய எவ்வித கொடுப்பனவுகளையும் சங்கத்திடமிருந்து பெறாமல் பொதுச்சேவை புரிந்துள்ளமையைக் குறிப்பிட்டுக் கூறுதல் வேண்டும். இது மற்றவர்களுக்கு ஒரு முன்னுதாரணமாக அமைகிறது.

ஆசிரியர், கல்லூரி அதிபர், கல்வி அதிகாரி, பிரதிக்கல்விப்பணிப்பாளர், பீடாதிபதி என்ற வகையில் ஏராளமான பொது நிகழ்ச்சிகளில் பேச்சாளராகவும், சிறப்பு, கௌரவ, பிரதம அதிதியாகவும், பல பாடசாலைகள், நிறுவனங்கள், பொது இடங்களில் பங்குகொண்டு பயனுள்ள கருத்துக்களை பங்களிப்புச் செய்துள்ளார். அதேபோன்று பல கட்டுரைகளைத் தினசரிகளிலும் சஞ்சிகைகளிலும் எழுதியுள்ளதோடு பலரது நூல்களுக்கு ஆசியுரை, அறிமுகவுரை என்பவற்றை வழங்கியுள்ளார். இதில் முக்கிய சில கட்டுரைகளைத் தொகுத்து கடந்த வருடம் "கல்வியும் இலக்கியமும்" என்ற தரமான நூல் வெளியிட்டமை பாராட்டத்தக்கது.

தேசிய கல்வியியற் கல்லூரி மாணவர்களை விரிவுரையாளர்களைக் கொண்டு பாடசாலையும் சமூகமும் என்ற ஏற்பாட்டின் கீழ் வவுனியாவில் மூன்றுமுறிப்பு அ.த.க பாடசாலை, சமணங்குளம் பாடசாலை, அனுராதபுரத்தில் மங்கடவெல சிங்கள பாடசாலை, பொலநறுவையில் ஜெயந்திபுர தம்பலவெல மகாவித்தியாலயம், திருகோணமலையில் அன்புவழிபுரம் அ.த.க பாடசாலை போன்றவற்றில் பாடசாலை விருத்தி சமூகத் தொடர்பான விடயங்களில் பங்களிப்புச் செய்துள்ளார். இதில் விசேடம் என்னவெனில் இரண்டு, மூன்று நாட்களுக்கு மாணவர்களுடன் அங்கு தங்கி பாடசாலை வளவு, கட்டிட திருத்தங்கள், கற்பித்தல் நடவடிக்கைகள், அன்றாடச் சம்பவங்கள், பெற்றோர் தொடர்பு பேணுதல் போன்ற பல்வேறு பாடசாலைச் சமூகச் செயற்பாடுகள் இடம்பெற்று இருக்கின்றன.

வவுனியா தேசிய கல்வியற் கல்லூரியில் தமிழ், சிங்கள, முஸ்லீம் மாணவ ஆசிரியர்கள், கல்வி, கல்விசார உத்தியோகத்தர்கள் அனைவரையும் கடந்த பத்து ஆண்டுகளாக ஒன்றிணைத்துக் கட்டிக்காத்து கல்லூரியின் ஆளணி பௌதிக வளங்களை அதிகளவில் பெற்று நிர்வகித்து முகாமைத்துவம் செய்து வருவது என்பது சாதாரணமாக எல்லோராலும் செய்யக்கூடிய ஒன்றன்று. அண்ணர் அழகரெத்தினம் போன்றோராலேயே இது முடியுமென்று நான் திடமாகக் கூறுவேன்.

முகூர்த் தேர்தல் தொகுதியில் முன்னாள் பாராளுமன்ற உறுப்பினர்களான எம்.ஈ.எச் முகமதலி, எம்.ஈ.எச் மஹ்ராப் ஆகியவரிடத்தில் இவருக்கு இருந்த செல்வாக்கு மதிப்புக் காரணமாகப் பல்வேறு உதவிகளை அவரால் இப்பகுதி மக்களிற்கு தனிப்பட்ட முறையிலும், பொதுவிலும் செய்ய முடிந்துள்ளது.

OUR WARMEST
WELCOME.
TO ALL OF YOU.
VND & E

அழகர்



புதியவர்களை சர்வமதத்
தலைவர்களின்
ஆசியுடன்
வரவேற்கும் நிகழ்வு எமது
கல்லூரியின் சிறப்பம்சமாகும்.

இந்து சமய விழாவில்
வவுனியா இந்து சங்கத்
தலைவர், பிரதிக் கல்விப்
பணிப்பாளர் நாயகம்
திரு வெற்றிவேல்
சபாநாயகம் ஆகியோருடன்.





பேராசிரியர் ச.வித்தியானந்தன் அவர்களின்
நினைவுப் பேருரை நிகழ்வில்
பேராசிரியர் பொ.சந்திரசேகரன் அவர்களுடன்...



அரசாங்கம்

Handwritten text at the top left corner, possibly a name or title.



Vertical text on the right side of the middle section, appearing to be a list or a series of short paragraphs.

Handwritten text at the bottom left corner, possibly a signature or a note.



Handwritten text at the bottom left corner, possibly a signature or a note.

எமது பீடாதிபதி அவர்களின் குத்ப்பீடத்தக்க செயற்பாடுகள்.

திரு.த.ம.தேவேந்திரன்,
விரிவுரையாளர்,
வவுனியா தேசிய கல்வியியற் கல்லூரி.

எமது பீடாதிபதி செ. அழகரத்தினம் அவர்கள் கடந்த 10 வருடங்களாக தொடர்ந்து வவுனியா தேசிய கல்வியியற் கல்லூரியில் கடமையாற்றுகின்றார். இவர் வெறும் பீடாதிபதியாக மட்டும் தனது சேவையை கட்டுப்படுத்தாது, துணிச்சலுடன் பல்வேறு சேவைகளை எமது கல்லூரியிலும் வெளியிலும் கல்வித் துறையில் ஆற்றிவந்தவர். இவரது செயற்பாடுகளில் எனது ஞாபகத்திற்கு எட்டியவற்றை இங்கு பட்டியலிடுவதற்குக் கொள்கின்றேன். இவர் போன்ற உண்மையான கல்வித்துறைப் பணியாளர்கள் சேவையினை இந்நாடு தொடர்ந்து பெறுதல் வேண்டும்.

- ☞ 93ம் ஆண்டின் பிற்பகுதி எனது கண்முன்னே தெரிகின்றது. சேறு சரிகள், தொலைபேசியுற்ற நிலை, வாகனமின்மை, போக்குவரத்துப் பிரச்சினைகள், ஒழுங்கீனமான மின்சாரம், மின்சார ஒழுக்கு, பாம்பு, தேள்பயம், பண ஒதுக்கீடு முறைமையின்மை, கல்விசார், கல்விசாரா அலுவலர் பற்றாக்குறை, சமையல் துறை தொடக்கம் அலுவலகம் வரை தளபாடப் பற்றாக்குறை ஆகியவற்றை சமாளித்து இவர் இன்முகத்தோடு கல்லூரியை வளர்த்ததை நாம் மறக்க முடியுமா?
- ☞ நண்பர் சகாப்தீன், பீடாதிபதி, நான் மூவருமாக ஆசிரிய மாணவர்களின் உணவுத்தேவையை நிறைவு செய்ய (அமைச்சின் பணம் வரும் வரை) முதலாளிமார்கள், நிறுவனங்களிடம் சென்று உதவி கேட்டமையை மறக்க முடியுமா?
- ☞ குளத்து வான் பாய்ந்த வேளைகளிலும் வாகனப்பூக்கம் அற்ற வேளையிலும் எம்முடன் தோளில் உணவுப்பண்டங்களைச் சமந்து பல இடர்கள் மத்தியிலும் உறுதியோடு நின்று செயற்பட்ட காட்சியை மறக்க முடியுமா?
- ☞ கல்வியியற் கல்லூரியின் ஆசிரிய மாணவர் அனுமதித் தொகையை அதிகரிக்க நடவடிக்கை எடுத்ததுடன் புதிதாக இந்துசமயம், கிறிஸ்தவம், மனைப்பொருளியல், விவசாய விஞ்ஞானம் போன்ற பாடநெறிகளையும் அறிமுகப்படுத்தியமையும் ஆரம்பத்தில் உடற்கல்வி நெறியை இங்கு இடம் பெறச் செய்தமை இவரால் அன்றோ.
- ☞ கண்ணி பெளதீக விளக்கங்களைப் படிப்படியாக அதிகரிக்க நடவடிக்கை மேற்கொண்டு வந்தமை.
- ☞ தண்ணீர்ப்பற்றாக்குறை நிலவிய நேரத்தில் கல்வியமைச்சினால் உடனடியாக எதுவும் செய்ய இயலாதிருந்த போது தனது தனிப்பட்ட விடா முயற்சியினால் G.T.Z நிறுவனத்தின் உதவியுடன் நீர்ப்பம்பிகள், நீர்க்குழாய்கள் அதற்குரிய அணைத்து உபகரணங்களும் சேர்ந்து ஏறத்தாழ ஐந்தரை இலட்சம் ரூபா பெறுமதியான நீர்வழங்கல் முறையை ஏற்படுத்திக் கொடுத்துள்ளமை. இது செய்யப்படாதிருந்தால் இற்றைவரை இப்பிரச்சினை நீடித்திருப்பதோடு மாணவர் அனுமதித் தொகையும் குறைக்கப்படும் சாத்தியமும் ஏற்பட்டிருக்கும்.
- ☞ கல்வியியற் கல்லூரிகள் வரலாற்றில் முதன் முறையாக தமிழ் மூல பாடநெறிகள் இடம் பெறும் தேசிய கல்வியியற் கல்லூரிகள் ஏழினையும் ஒன்றிணைத்து 2001ல் தமிழ் மொழித் தின விழா ஒன்றை வவுனியாவில் வெகு விமர்சையாக நடத்தியமை. வருடா வருடம் இது ஏனைய கல்லூரிகளில் தொடரப்படுவதற்கு இவரது முயற்சி வழிவகுத்துள்ளது.
- ☞ கற்பித்தல் பயிற்சிக்கு ஆசிரிய மாணவர்கள் சென்று வருகின்ற வேளைகளில் போக்குவரத்துச் சிரமங்கள் இருந்தபோது பீடாதிபதி அவர்களின் சமயோசித பத்தியினால் வன்னி மாவட்டப் பாராளுமன்ற உறுப்பினர்களின் உதவியோடு புனர்வழிவு, புனரமைப்பு அமைச்சின் ஒதுக்கீட்டில் வவுனியா, அரசு அதிபரின் ஒத்துழைப்போடு ஒரு புதிய பெரிய (55 ஆசனங்களைக் கொண்ட) 18 இலட்சம் பெறுமதியான லேலன்ட் பஸ் வண்டியொன்றை மாணவர் தேவைக்காக பெற்றுக் கொடுத்தமை. இது இன்று மேலதிகமாக வவுனியா மாவட்ட அரசு திணைக்களங்கள் பாடசாலைகள் ஆகியவற்றின் தேவைகளும் #செய்யக்கூடிய வகையில் பெரும் உதவியாக அமைந்துள்ளது.

- தமிழ், சிங்கள, முஸ்லிம் ஆசிரிய மாணவர்களின் மத்தியில் பரஸ்பர புரிந்துணர்வு, ஒற்றுமை, விட்டுக் கொடுக்கும் தன்மை வளர்வதற்கு வசதியாக கல்லூரியில் கல்விசார், கல்விசாரா நிகழ்வுகளையும் திட்டமிட்டு நெறிப்படுத்தி ஒருங்கமைத்து செயற்படுத்தி வந்தமை. மூன்று மொழியிலும் தேர்ச்சியுள்ள காரணத்தினாலும் சிறந்த தலைமைத்துவத் தன்மையாலும் இதனைத் தொடர்ச்சியாகப் இங்கு செய்வதற்கும், ஒரே குடும்பமாக கல்வியை கட்டி வளர்ப்பதற்கும் இவரால் இயலுகின்றது.
- கல்வியியற் கல்லூரிகள் வரலாற்றில் தற்போது 10 வருட அனுபவத்துடன் கூடிய நிரந்தர சிரேஷ்ட பீடாதிபதியாக இங்கிருக்கின்ற இவர், பட்டமளிப்பு விழாவை, வவுனியா தேசிய கல்வியியற் கல்லூரியில் இருந்து வெளியேறிய இரண்டு தொகுதி ஆசிரியர்களுக்காக முதன் முறையாக கல்லூரி மட்டத்தில் நடத்துவதற்காக ஒழுங்குகள் மேற்கொண்டுள்ளார். இது ஏனைய தேசிய கல்வியியற் கல்லூரிகளுக்கு ஒரு முன்மாதிரியாக அமைவதோடு அந்த வகையில் கட்டாயமாக இதை நடாத்துவதற்கு ஒரு அமுத்தத்தையும் கொடுத்திருக்கின்றது எனலாம். (சில சமயம் இது வேறுகாரணங்களுக்காக தேசிய மட்டத்தில் நடாத்தவதற்கு திட்டமிடப்பட்டுள்ளதாக தற்போது தகவல் கிடைத்துள்ளது.)
- பல்வேறு வேலைப்படுக்களுக்கு மத்தியிலும் கல்வியமைச்சு, கல்வியமைச்சோடு கூடிய ஏனைய நிறுவனங்கள், அரச சார்ந்து நிறுவனங்கள் போன்றவற்றால் காலத்துக்குக் காலம் கூட்டப்படும் கூட்டங்கள், கருத்தரங்குகள், வேலையார்வுகள், மாநாடுகள் அனைத்திலும் தவறாது கலந்து கொண்டு கருத்துக்கள் வழங்கி உகந்த பங்களிப்பைச் செய்த பீடாதிபதிகளில் இவரும் முக்கியமானவராகின்றார்.
- இவ்வாறான நிலைப்பாடுகளுக்கு மத்தியிலும் இவரால் இரண்டு கல்வி தொடர்பான கனதியான நூல்கள் எழுதப்பட்டு வெளிக்கொணர்ச் சந்தர்ப்பம் கிடைத்துள்ளமை மற்றுமொரு வியக்கத்தக்க செயற்பாடென்றே கருத வேண்டும்.
- பீடாதிபதியால் கடமையாற்றிய 10 வருட காலத்தில் தனக்கு சுகையினமென்றோ, தனிப்பட்ட தேவையென்றோ எதுவித காரணங்களையும் முன்வைத்து விடுமுறை எடுக்காத ஒரேயொரு பீடாதிபதியாகவும் இவர் இருக்கின்றமையும் அதிசயமான ஒன்றுதான். அந்தளவில் கடமையின் மீது அவருக்கு கட்டுப்பாடான கவனம் உள்ளது என்பது எல்லோருக்கும் நல்ல எடுத்துக்காட்டாகும்.
- கடுமையான தண்ணீர் தட்டுப்பாட்டுநேரம், இடம் பெயர்ந்த மக்கள் கல்வியியற் கல்லூரியில் தங்கியிருந்த காலங்களில் கூட, கல்லூரியை மூடிவிடாது மாணவர்களின் கல்விக்கு பாதகம் ஏற்படாத வகையில் பல்வேறு சிரமங்களுக்கு மத்தியிலும் கல்விசார் நடவடிக்கைகளை கொண்டு நடத்திய இவரது துணிச்சலும் முக்கியமான ஒன்றாகும்.
- TETD பட்டத்தின் கீழ் வவுனியா தேசிய கல்வியியற் கல்லூரிக்கும் பௌதீக தேவைகள் உள்ளன என்பதை சுட்டிக் காட்டி இரண்டு தடவைகளில் என்பது மில்லியனுக்கு மேற்பட்ட தொகையினை ஒதுக்கீடு செய்து திருத்தி சேவைகள் பலவற்றை நமது பீடாதிபதியவர்கள் இங்கு மேற்கொண்டும் வருகிறார்.
- யாழ்ப்பாணம் தேசிய கல்வியியற் கல்லூரி காலம் தாழ்த்தி ஆரம்பிக்கப்படாமல் விரைவில் ஆரம்பமாவதற்கு அதற்குரிய வழிவகைகளை உடனடியாக மேற்கொண்டவர்களில் ஒருவராகவும் விளங்குகின்றார்.
- தொடருறுகல்வி நிகழ்ச்சித் திட்டங்களின் பிரகாரம் அதன் உப பீடாதிபதியின் உதவியுடன் மன்னார், முருங்கன், வவுனியா, செட்டிக்குளம், முல்லைத் தீவு, புதுக்குடியிருப்பு, கிளிநொச்சி ஆகிய பகுதிகளில் ஆசிரியர் தொழில் வாண்மை விருத்திக்காக, கஸ்டமான காலப்பகுதிகளில் செயற்பட்டு உதவியுள்ளார்.
- கல்லூரியிலும் வெளியிலும் சிரமதானப் பணிகளில் மற்றவர்களுடன் தானும் ஒருவராகக் கலந்துகொண்டு, சலிப்பின்றிப் பணியாற்றும் மனப்பாங்கு. அன்று தொடக்கம் இன்றுவரை மாணவர்களுடன் சேர்ந்து கல்லூரி வளவுத் துப்பரவு செய்வதில் இவர் காட்டும் ஆர்வமும் ஈடுபாடும் ஏனைய பீடாதிபதிகள், உப பீடாதிபதிகள், விரிவுரையாளர்களிடத்தில் தொடர்ச்சியாகக் காணப்படாத ஒரு சிறப்பு எனலாம்.
- நேர்முகப்பரீட்சைகளை மாணவர்களின் பெற்றோர் நலன் கருதி, செலவுச் சுமையை அவர்களுக்கு ஏற்றாது அவர்வர் பகுதிகளுக்குச் சென்று குறிப்பாக மட்டக்களப்பு, மன்னார், திருகோணமலை, யாழ்ப்பாணம், முல்லைத் தீவு, கிளிநொச்சிப் பகுதிகளில் நடாத்தியமையும் கூடுதலான மாணவர்கள் இப்பகுதிகளில் இருந்து அனுமதி பெற வழிவகுத்தமையும் இன்னும் இவ்வாறான பல விடயங்களை இவர் குறித்து சொல்லிக் கொண்டே போகலாம்.



அழகர்

இலக்கியப்பணியில்
'கல்வியும் இலக்கியமும்'
நூல் வெளியீட்டில்

கர்சலாம்

அழகர்



வடக்கு-கிழக்கு மாகாண
தமிழ் விழாவில்
சிறப்பு அதிதியாக
துணைவேந்தர் மூக்கையா
மற்றும் வ.கி.மாகாண
கல்வி அமைச்சர்
செயலாளர் சண்முகலிங்கம்
சகிதம்.

கர்சலாம்




அழகர்


சுத்தானந்த இந்து
இளைஞர்
சங்கத்தின்
விசேட அத்தியாக

கர்சலாம்

Handwritten text at the top left corner.



Handwritten text below the first photograph.




Handwritten text to the right of the second photograph.

Vertical column of handwritten text on the right side of the page.

Handwritten text at the bottom right of the page.

Handwritten text at the bottom left corner.



Vertical column of handwritten text on the left side of the page.

Handwritten text at the bottom left of the page.

கல்வியில் டிப்ளோமா கற்கும் காலத்தில் அழகரெத்தினம் அவர்கள்

செல்வி ஜி.சதாசிவம்

முன்னாள் விஞ்ஞான பிரதிக் கல்விப் பணிப்பாளர்
திருகோணமலை

தற்போது வவுனியா தேசிய கல்வியியற் கல்லூரியில் பீடாதிபதியாகக் கடமையாற்றிக் கொண்டிருக்கும் திரு.செ.அழகரெத்தினம் அவர்கள் பல காலமாக எனக்கு நன்கு தெரிந்த ஒருவர் திருகோணமலைக் கல்வி காரியாலயத்தில் கல்வி அதிகாரிகளாக நாம் கடமையாற்ற முன்னரேயே பேராதனைப் பல்கலைக் கழகத்தில் கல்வி டிப்ளோமா கற்கும் காலத்தில் ஒன்றாகப் பழகும் சந்தர்ப்பம் எமக்குக் கிடைத்தது.

அக்காலத்தில் 1974 ல் பட்டப் படிப்பு கல்வி டிப்ளோமா செய்வதற்கு இன்று போல் பல்வேறு பல்கலைக்கழகங்களில் வாய்ப்பு வசதிகள் இல்லை. தேசிய கல்வி நிறுவகமும் அவ்வேளையில் இல்லை. ஒருவர் பட்டதாரியாக மட்டும் இருந்தால் காணாது. பட்டதாரிச் சம்பளம் பெறும் ஆசிரியராகவும், ஐந்து வருடத்திற்குக் குறையாத கற்பித்தல் அனுபவம் உள்ளவராகவும் இருக்க வேண்டும். இன்னும் ஒரு போட்டிப் பரீட்சைக்குத் தோற்றி அதில் சித்தி பெற்ற பின்னர் புள்ளியடிப்படையிலேயே பல்கலைக் கழகத்தில் இடப்பட்டுப் படிப்பு டிப்ளோமாவுக்கு அனுமதி பெற வேண்டியநிலை.

அவ் வருடத்தில் தமிழ், சிங்கள, முஸ்லீம் எல்லாமாக மொத்தம் 155 பேர் இவ்வாறு தெரியப்பட்டவர்கள் பேராதனைப் பல்கலைக் கழகத்திற்கு மறைந்த பேராசிரியர் பசந்திரசேகரம், பேராசிரியர் வ.ஆறுமுகம், திருமதி நைல்ஸ், பேராசிரியர் முத்துலிங்கம் ஆகியோர் வழிகாட்டலில் இப்பாடநெறி மிகவும் பயனுள்ளதாக இருந்தது. கற்பித்தல் பயிற்சிகளுக்கும் கண்டி மாவட்டத்துப் பாடசாலைகளில் இடம் பெற ஒழுங்கமைக்கப்பட்டிருந்தது.

திரு.அழகரெத்தினம் அவர்கள் எப்போதும் சுறுசுறுப்பாக இயங்குபவர்தான். துடிப்புடன், துணிச்சலுடனும் சமயோசிதமாக தம் கடமைகளைச் செய்யும் பக்குவம் படைத்தவர். கற்றலில் கூடிய கவனமும் கரிசனையும் காட்டுபவர். எனவே டிப்ளோமா முடிவுகள் சிறந்ததாக இருக்குமென்பது முன்கூட்டியே ஊகிக்கப்பட்டதொன்றாகவே இருந்தது.

155 பேரில் பத்துப் பேருக்கு மாத்திரமே சிறப்புச் சித்தி **Merit Pass** கிடைத்தது. இவர்கள் 9 பேர் தமிழ் முஸ்லீம்களாவர். எவருக்கும் அக்காலத்தில் விசேட சிறப்புச் சித்தி **Distiction Pass** கிடைப்பதென்பது முடியாத காரியமாகவே இருந்ததையும் கூறவேண்டும். பிற்காலங்களில்தான் பட்டதாரிப் பட்டம் பெற்றவுடன் டிப்ளோமா செய்யும் உடன் சந்தர்ப்பமும், சிறப்பு, விசேட சித்தி பெறும் வாய்ப்புகளும் கிடைக்கலாயின. அழகரெத்தினம் அவர்களுடன் எனக்கும், திரு.சோமசுந்தரம் முன்னாள் கல்விப் பணிப்பாளர், ஜனாப் **S.M.H** ஜெமீல், **M.H.M.H** மரிக்கார், திரு.**S**சண்முகரத்தினம், **S.K**சௌந்தரராஜா, திருமதிபிசந்தரலிங்கம் செல்வி ரிவாரதராஜா, போன்றவர்களுக்கு சிறப்பு சித்தி கிடைத்தமை ஒரு வரப்பிரசாதம் என்றே கூறவேண்டும். ஏனெனில் இப்பாடநெறியில் சில சித்தியெறாதுமே நூனசித்தி பெற்று 14 பேர் வரை இருந்தமையையும் குறிப்பிட்டாக வேண்டும்.

பின்னர் திரு.அழகரெத்தினம் அவர்கள்தான் திருமலை மாவட்டத்தில் தமிழ்மொழி மூலம் பட்டப்பின்பு கல்வி டிப்ளோமா (**PGDE**) 1991ல் ஆரம்பிப்பதற்குக் காரணமாகவும் இருந்தார். அவரே அதன் சிரேஷ்ட விரிவுரையாளராகவும் பொறுப்பேற்றதுடன், அவருடன் நானும் திரு.கே.தங்கராஜா, திரு.ஆர்.எம்.ஜே.தங்கராஜா போன்றோரும் விரிவுரையாளர்களாக இருந்து அப் பாடநெறியைத் திருமலை மாவட்டத்தில் திறம்பட நடத்துவதற்கு எம்மாலான பங்களிப்பைச் செய்ய முடிந்தது. 1993ல் அவர் தேசிய கல்வியியற் கல்லூரி வவுனியாவின் பீடாதிபதியாகப் பதவி உயர்வு பெற்றுச் சென்ற போதும், வவுனியாவில் **PGDE** பாடநெறியின் விரிவுரையாளராகத் தொடர்ந்து பணியாற்றியுள்ளார் என்பதை அறியும்போது எமக்குப் பெருமையாகவுள்ளது. அவரின் கல்வி சமூகப்பணிகள் தொடர இறையருளை வேண்டிநிற்கின்றேன்.

සුධ ගිනි මැද ජාතීන් එක්කල අපේ පීඩාධිපති

ගුරු පියාණෙනි.

බී.පී.බී. විප්ලවේන

ප්‍රධාන ලිපිකරු සහ ගබඩා භාරකරු

1990 දශකයේ උතුරේ සහ

තැගෙනහිර සුධ ගිනිදැල් ඉහළ ගොස් ජන ජීවිත
අප්‍රේ පැවතුණ සුගයක ආරම්භ කළ වවුනියා
අධ්‍යාපන විද්‍යාපීඨයට මුල්ම පීඩාධිපති වශයෙන්
පැමිණි එස්ග අලහරත්නම් මහතාට භාර වූයේ
භාරදුර වගකීමකිනි

අනෙක් විධ දුෂ්කරතා මධ්‍යයේ සිංහල
දෙමළ සහ මුස්ලිම් යන ජාතීන්ට අයත් සිව්
ආගම් අදහන තරුණ වයසේ සිසුන්ද සමගින්
අනාධ්‍යයන කාර්ය මණ්ඩලයේ සියලු සාමාජිකත්වය
සමග රාජකාරී නිසියාකාරව ඉටුකරමින් සිසු දරු
දැරියන්ගේ අධ්‍යාපන කටයුතු මෙන්ම පුද්ගලික
අවශ්‍යතා සොයා බලා කටයුතු කරන අතරතුරම
සිය නිලධාරී මණ්ඩලයේ සියලු දුක් සොම්නස්
වලට පුද්ගලිකව ආභූමිකන් දී සොයා බැලීමට
මෙම අසාමාන්‍ය ගුණගරුක බලධාරියාට හැකි
විය.

කිසිම අවස්ථාවක නොසැලී
ප්‍රශ්නවලින් පැන නොයා ඒවාට සෘජුව මුහුණදී
එවෙලේම පිළිතුරු සිතාමුසු මුහුණින් ලබා දීමට
අපේ පීඩාධිපතිතුමාට සහජ හැකියාවක් තිබුණි.

සියලු දෙනාටම කණිෂ්ඨ ජ්‍යෙෂ්ඨ
යනුවෙන් නොබෙදා ලැබිය යුතු තැන ලබා දී
ලැබිය යුතු වරප්‍රසාද ලබාදී අඩුපාඩු ඉතා
කාරුණිකව පෙන්වාදී කටයුතු කළ පීඩාධිපති
එස්. අලහරත්නම් මහතා අප සියලු දෙනාට
සොහොසුරෙක් මිතුරෙක් පියෙක් නායකයෙක්
විය එතුමාට දිරිස ආයුෂ පතමි.

තුහුරු තුපුරුදු පරිසරයක්
වෙත

කටු කොහොල් මැද
අධ්‍යාපනය ලබන්නට
පිය නැගවෙමු අප
වවුනියා විද්‍යා පීඨයට

මවක් පියෙක් සොහොසුර
සොහොසුරියක්
නොමැති වූ කතරකදි
මබ පියෙක් විය
නොතේරෙන බොහෝ දෑ
මිතුරෙක් මෙන් ලෙන්ගතව
ගුරුවරයෙක් මෙන් ආදර්ශමත්ව
කියා දුනි අපට මබ

විෂම වූ සමාජයේ
පහතක්ව දිදුලමින්
සදාකල් සිටිනු මැන
පීඩාධිපති -----

ගුරු පියාණෙනි !


ආර් ඩී මල්ලිකා
රොෂාණි ධර්මවර්ධන

ගිතා කුමාරි

ඉතෝකා නිශාගනි
2 වන වසර

அலகர் கர்சலாம்

கல்விக் கல்லூரிகளின்
சரித்திரத்தில்
தமிழ் விழா முதன்
முறையாக
எமது கல்லூரியில்
நடைபெற்ற போது கல்வி
அமைச்சின் மேலதிக
செயலாளர்
தில்லை நடராஜா
அவர்களுடன்.



அலகர் கர்சலாம்



திருமலை புனித மேரிஸ்
கல்லூரியின் பெற்றோர் தின
விழாவில் பிரதம அதிதியாக அதிபர்
அருட்செல்வி திரேசா ராணியுடன்
பெற்றோர் ஒருவருக்கு பரிசு
வழங்கும் போது.



வவுனியா
பிரதேச இலக்கிய
விழாவின் போது
பேராசிரியர் மோகனதாஸ்
அவர்களிடம் இருந்து சான்றிதழ்
பெறுகிறார்.

பீடாதிபதிகளின் தலைவர்

எஸ். முரளிதரன்,

பீடாதிபதி,

ஸ்ரீபாத தேசிய கல்வியியற் கல்லூரி,

பத்தனை.

இலங்கையின் தமிழ் பேசும் மக்களுக்கு கல்வியியற் கல்லூரிகளுக்கூடான சேவைமுன் ஆசிரியர்கல்வி ஏழு ஆண்டுகள் தாமதமாக ஸ்ரீபாத கல்வியியற் கல்லூரியூடாக 1992 அறிமுகமானது. அதனைத் தொடர்ந்து வவுனியா கல்வியியற் கல்லூரி ஆரம்பிக்கப்பட்டது. இவ்விரண்டு கல்லூரிகளும் இரு மொழி மூலங்களைக் கொண்ட கல்லூரிகள் என்பதோடு நாட்டின் பெரும்பான்மையினம் 25 சதவீதமாகவும் சிறுபான்மையினம் 75 சதவீதமாகவும் கல்விகற்கின்ற வித்தியாசமான நிறுவனங்களாகும். நாட்டின் இன அரசியல் நெருக்கடிச் சூழலில் மூவின இளைஞர்களை இத்தகைய கல்லூரிகளில் வைத்து நிருவகிப்பது என்பது ஓர் அசகாய சாதனைதான். இப்பின்னணியில் பத்தாண்டு காலம் வவுனியா கல்வியியற் கல்லூரியிலே பீடத்தலைவராக விளங்கும் திரு. செ. அழகரெத்தினம் அவர்களை, கல்வியியல் துறையில் ஒரு சாதனையாளராக கருதவேண்டியது அவசியமாகின்றது.

கடந்த பத்தாண்டு காலத்துக்குள் கல்வியியல் கல்லூரிகள் பிரச்சினைகள், சிக்கல்களிற்கிடையே இருந்த போதிலும் புதிய மாற்றங்களை உள்வாங்கிக் கொள்ளவேண்டிய தேவைப்பாடும் நிறைந்ததாக இருந்த நிலையில் திரு. அழகரெத்தினம் அவர்கள் வவுனியா கல்வியியற் கல்லூரியை ஒரு நிறைவான கல்லூரியாக மாற்றுவதற்கு, சவால்களுக்கு இடையில் தன்னை அர்பணித்தவாறு இருந்துவருகின்றார் என்பதை இத்தருணத்தில் உறுதியாகக் கூறக்கூடியதாக இருக்கின்றது.

கடந்த ஆண்டு வவுனியா கல்வியியற் கல்லூரியில் ஒழுங்கமைப்புச் செய்யப்பட்டிருந்த தமிழ்த்தின வைபவத்தின் வெற்றி திரு. அழகரெத்தினத்தின் புதிய சிந்தனையையும் செயற்பாட்டு வேகத்தையும் அகில இலங்கைக்கும் எடுத்துக் காட்டி தலைசிறந்த தமிழ் மகனாக அவரை ஏற்றுக்கொள்ளச் செய்தது. அதைப்போலவே ஆசிரியர் கல்விப் புலத்தில் பல புத்தாக்க முயற்சிகளில் அவர் ஈடுபட்டு வருவதைப் பலரும் அறிவர். அவருடைய அனுபவம் தீர்க்க தரிசனம், தளராமை, நிதானம், முகாமைத்துவத்திறன் முதலான ஆதர்ச அம்சங்கள் அவரைப் பல சந்தர்ப்பங்களில் தலைமைத்துவத்தை பல்வேறு துறைகளில் ஏற்க வைத்திருக்கின்றது. அதற்கு வகைமாதிரிக்கு 17 கல்வியியற் கல்லூரிகளின் பீடத்தலைவர்களின் சங்கத்திற்கு அவரே தொடர்ந்து தலைவராக விளங்குவது குறிப்பிட்டுக் காட்ட வேண்டிய ஒன்றாகும்.

இணக்க பூர்வமான சூழ்நிலையை ஏற்படுத்தி, சுமுகமான பிரச்சினைகளை தீர்த்துக் கொள்ளவேண்டியது கல்வி நிருவாகத்தினரின் கடமை என்பதை எல்லாச் சந்தர்ப்பத்திலும் வலியுறுத்தி, அதனைச் செயற்படுத்தி வெற்றியாளனாகத் திகழும் திரு. அழகரெத்தினம் அவர்களுக்கு கல்வியியற் கல்லூரி தமிழ்ச் சங்க இளைஞர்கள் விழா எடுப்பது என்பது அவரது ஆளுமையால் அவர்கள் ஆதர்சிக்கப்பட்டிருப்பதை விளம்புகின்றது.

ஒரு கல்வியலாளனுக்கு தமிழ் மக்களின் பிரதிநிதியாக இருந்து கௌரவம் வழங்கும் தமிழ்ச்சங்கத்தைப் பாராட்டுவதோடு அழகரெத்தினம் அவர்களின் சேவை தொடர்ந்தும் தமிழ் மக்களுக்குப் பரந்த அளவில் கிடைக்கவேண்டுகின்றேன்.

இளைய பீடாதிபதிகளின் வழிகாட்டி.

மா. செல்வராஜா,
சிரேஷ்ட விரிவுரையாளர்,
கிழக்குப் பல்கலைக் கழகம்.

வவுனியா தேசிய கல்வியியற் கல்லூரியின் பீடாதிபதி திரு. செ. அழகரெத்தினம் அவர்களது நூலாகிய "சுவாமி விபுலாநந்தரின் கல்விச் சிந்தனைகளும்" தொண்டுகளும் எனும் நூலை வெளியிடும் சந்தர்ப்பத்தில் அன்னாரின் சேவைகளைப் பாராட்டும் முகமாக வெளியிடப்பட்டவுள்ள மலர் ஒன்றிற்கு ஓர் ஆசிச் செய்தியை அனுப்புவதில் மிகவும் மகிழ்ச்சியடைகிறேன்.

மட்டக்களப்பு வீரமுனையைப் பிறப்பிடமாகக் கொண்ட திரு. செ. அழகரெத்தினம் அவர்கள் கல்வித்துறையில் பல மட்டங்களில் சிறந்த சேவையாற்றி தனது பெயரைப் பதித்தவர். பலநூறு நன்மாணாக்கர்களை உருவாக்கியவர். ஆசிரியராகவும், கல்வியதிகாரியாகவும், பீடாதிபதியாகவும் ஏன் ஒரு நல்ல பொது மகனாகவும் அவர் ஆற்றிய சேவைகள் பாராட்டத் தகுந்தவை. பேராதனைப் பல்கலைக் கழகம், யாழ் பல்கலைக் கழகம் போன்றவற்றில் தனது கல்வியைப் பெற்றுக் கொண்ட அவர் பேராசிரியர் ச. முத்துலிங்கம், பேராசிரியர் ப. சந்திரசேகரம் போன்றோரின் நன்மதிப்பிற்குரிய மாணவனாக இருந்து கல்வியியலைக் கற்றுக் கொண்டவர். அவ்வாறு கற்ற கல்வியை தனது மாணவர்களது வளர்ச்சிக்கும் உயர்ச்சிக்குமாக பிரயோகித்தவர்.

ஒரு நிறுவனத்தை உருவாக்குவதும் அதனை அபிவிருத்தி செய்வதும் சமூகத்திற்கும், நாட்டிற்கும் செய்யக் கூடிய தொண்டுகளில் உயரியது எனலாம். அந்த வகையில் வவுனியா தேசிய கல்வியியற் கல்லூரியைப் பொறுப்பெடுத்து அதன் வளர்ச்சிக்கு தனது ஆற்றல், அறிவு, திறன் என்பனவற்றை பிரயோகித்தவர் திரு. செ. அழகரெத்தினம் அவர்கள்.

பீடாதிபதி என்ற வகையில் கல்விசார், கல்விசாரா ஆளணியினர், மாணவர்கள் மற்றும் கல்லூரிக்கான சமூகம் தொடர்புறும் தாபனங்கள் அனைத்தையும் இணைத்து நிருவகிப்பதில் திரு. அழகரெத்தினம் வெற்றிபெற்றார். அவரது சேவையால் வவுனியா தேசிய கல்வியியற் கல்லூரி நாடளாவிய உயர்வு கண்டது. அவரது ஆலோசனைகளும், தொண்டுகளும் மற்றும் பிற தேசிய கல்வியியற் கல்லூரிகளுக்கும் கிடைத்தன. பல இளைய பீடாதிபதிகள் அவரது வழிகாட்டல்களையும், ஆலோசனைகளையும் பெற்று தமது கல்லூரிகளை மேம்பாடடையச் செய்தனர்.

நமது பிரதேச கல்வி வளர்ச்சிக்கு அவர் ஆற்றிய தொண்டினால் திரு. அழகரெத்தினம் என்றும் நினைவு கூரப்பட வேண்டியவராகின்றார். சுவாமி விபுலாநந்தரின் தத்துவங்கள், சிந்தனைகளால் கவரப்பட்ட அவர் சுவாமிகளின் பாதையில் தனது கல்வித் தொண்டை ஆற்றி வந்தவர். அந்தவகையில் அவர் எழுதிய நூல் நமது கல்வித்துறை மாணவர்களுக்கு பெரிதும் பயன்படும் என்பதில் ஐயமில்லை.

திரு. அழகரெத்தினம் அண்மையில் தமது பதவியில் இருந்து ஓய்வு பெற்றாலும் அவர் தமது சமூகசேவை, கல்விச் சேவையில் இருந்து ஓய்வு பெறமாட்டார் என்பது எனது நம்பிக்கை. அன்னார் பல ஆண்டு உடல் நலத்துடன் வாழ்ந்து தமிழ் மண்ணிற்கு மேலும் தொண்டாற்ற வாழ்த்துகிறேன்.

அழகர் கர்சலாம்

UNIVERSITY OF LONDON
ROYAL HOLLOWAY AND
BEDFORD NEW COLLEGE



இங்கிலாந்து கல்வித்
சாற்றலாவில்.




பயிற்சி நிறைவில்
லண்டன் பல்கலைக்
கழக முதல்வரிடமிருந்து
சான்றிதழ் பெறுகிறார்.



விளையாட்டுத்
துறையிலும்
இவரது ஆர்வம்-
உலகப் புகழ்
பிறைன் லாறா
மற்றும் விவியன்
நிச்சட்
(மெழுகுச் சிலை).

பிள்ளைகள் பள்ளி

UNIVERSITY OF TORONTO ROYAL HOUGHTON AND BEDFORD NEW COLLEGE



பிள்ளைகள் பள்ளி

விளையாட்டுத் துறையுடன் அழகர்.....

திரு. ஏ.எஸ். குணரட்ணம்,

ஓய்வுபெற்ற வட-கிழக்கு மாகாண விளையாட்டுத்துறை உதவிப் பணிப்பாளரும்,
வட-கிழக்கு மாகாண இளைஞர் சேவைகள் இணைப்பாளரும்.

விளையாட்டுத் துறையினைச் சார்ந்த ஒருவர் என்ற வகையில் திரு. அழகரெத்தினம் குறித்து வெளிவரும் மலரில் ஆசிரியை வழங்கச் சந்தர்ப்பம் கிடைத்ததையிட்டு அகமகிழ்வடைகின்றேன்.

உயர்கல்வி அமைச்சின் மூலம் அமுல்படுத்தப்பட்ட தேசிய கல்வியியற் கல்லூரியினை முதன் முதலில் தமிழ் மணம் கமழும் வன்னி மண்ணின் தலைநகரான வவுனியாவில் நிறுவியபோது, அதற்கு முதற் பீடாதிபதியாக கடமையேற்றவர், ஈழத்தின் கிழக்கிலங்கை பெற்றெடுத்த கல்வி மைந்தன் செல்லையா அழகரெத்தினம் என்றால் மிகையாகாது. கல்விபுடன் மனிதம், மனிதநேயம் என்கின்ற உயரிய பண்புகளை ஒருங்கே கொண்ட "அழகர்" என்றும் "அழகு" என்றும் கல்வியியலாளர் மட்டத்தில் அன்பாக அழைக்கப்படும் இவர், இந்தக் கல்லூரியினைச் சாதனைகளால் உயர்வுபடுத்த வேண்டும் எனும் நோக்கில் ஓயாது உழைத்தவர். கடந்த ஐந்தாண்டு காலத்தில் இந்த ஸ்தாபனம் கல்விபுடன் விளையாட்டுத்துறை சம்மந்தமாகவும் பல சாதனைகளைப் புரிந்துள்ளது. இக்கல்லூரியில் உடற்கல்விப் பாடநெறியினை பத்து ஆசிரியர் பயிலுனர்களுடன் ஆரம்பித்து இன்று முப்பதிற்கு மேலான ஆசிரியர் பயிலுனர்களை வருடம் தோறும் பயிற்றுவித்து வெளியாக்குகின்ற திறமையைப் பெற்றமை, இவர் விளையாட்டுத்துறைக்குக் கொடுக்கும் முக்கியத்துவத்தை புலப்படுத்துகின்றது. இக்கல்லூரியில் முதன்முதலில் உடற்கல்விப் பாடநெறியினை அறிமுகப்படுத்துவதற்கு முன்னோடியாகத் திகழ்ந்தவர் இவரே ஆவார்.

இக்கல்லூரியின் உடற்கல்வித்துறையானது சிறப்பாக வளர்ச்சிபெற வேண்டும் என்ற நோக்கில் ஆசிரியர் மாணவர்களிடையே இல்லங்களை வகுத்து, இல்ல விளையாட்டு போட்டிகளை ஒருங்கமைத்து நடாத்தி முடிப்பார். அத்துடன் ஏனைய துறையினிடையே குழு விளையாட்டுப் போட்டிகளை நடாத்த வேண்டும் என திடசங்கற்பம் பூண்டு செயற்படுத்தியுமுள்ளார். ஆசிரியர் மாணவர்கள் வெறும் புத்தகப் பூச்சிகளாக இருக்காமல் செயல்முறையில் எதையும் சாதிக்க வேண்டும் என மிகவும் விரும்பிச் செயற்பட்டார்.

இக்கல்லூரியில் விளையாட்டுத்துறையை வளர்த்தது மட்டுமன்றி சமுதாய ரீதியாகவும் விளையாட்டுத் துறையினை வளர்க்க ஆர்வம் காட்டினார். வவுனியா மாவட்ட உள்ளக விளையாட்டு சங்கத்தின் தலைவராக இருந்து பணியாற்றியதன் பயனாய், வவுனியா மாவட்டம் வடக்கு கிழக்கு மாகாண மட்டத்தில் இத்துறையில் வெற்றிபெறக் காரண கர்த்தாவாக இருந்தவர்களுள் முதன்மையானவர். அத்துடன் வவுனியா மாவட்ட மெய்வல்லுனர் சங்கம் திறமையாகச் செயற்பட வேண்டும் என்ற நோக்கில் அதன் போசகரும் வவுனியா அரசாங்க அதிபருமான திரு. கே. கணேஸ் அவர்களுடன் இணைந்து உட்போசகராக இருந்து வழிநடாத்தினார். இதன் மூலம் மெய்வல்லுனர் தொழிநுட்பவியலாளர் பதினெண்மரை உருவாக்கிய பெருமை இவரைச் சாரும். அதில் ஒருவர் திரு. த.ம. தேவேந்திரன் ஆவார். இவர் சர்வதேச மட்டத்திலான தரத்தினை அடைந்து வெளிநாட்டிலும் மத்தியஸ்தம் வகித்துள்ளார். இதன் மூலம் வவுனியா கல்வியியற் கல்லூரி உடற்கல்வித் துறை பெருமையடைகின்றது. இக்கல்லூரி மாணவர்கள் அகில இலங்கை கல்வியியற் கல்லூரிகளுக்கிடையில் நடைபெறும் விளையாட்டுப் போட்டிகளில் தவறாது பங்கு கொள்வதுடன் காற்பந்தாட்டப் போட்டியில் பல தடவைகளில் சாம்பியன் பட்டத்தினையும், வலைப்பந்து, எல்லே(பெண்கள்) போட்டிகளில் முன்றாவது இடத்தினையும் தட்டிக் கொண்டனர். எல்லாப் போட்டிகளும் எதிர்பார்க்கும் தரத்தை அடைய வேண்டுமாயின் அதன் சட்ட திட்டங்கள் சரியாக அமுல்படுத்தப்பட வேண்டும். அதைக் கருத்திற் கொண்டு அகில இலங்கைத் தரத்தில் ஒவ்வொரு விளையாட்டுக்குமேன சங்கங்களினால் நடாத்தப்படுகின்ற தொழிநுட்ப உத்தியோகத்தர்கள் பரீட்சைக்கு ஆசிரியர் மாணவர்களைத் தயார் படுத்தி பரீட்சை எழுதச் செய்து அதில் வெற்றியும் பெறச் செய்திருந்தார்.

அந்தவகையில் வலைப்பாந்தாட்ட நடுவர்கள் 120 பேரையும், பயிற்றுரைகர் 28 பேரையும், மெய்வல்லுனர் பிரிவில் 18 பேரையும், காற்பந்தாட்டத்தில் 13 பேரையும் உருவாக்கியுள்ளதடன், அகில இலங்கையில் பெண்கள் காற்பந்தாட்ட மத்தியஸ்தர்கள் 6 பேரையும் (தமிழ்) ஒரே தரத்தில் உருவாக்கிய பெருமை இவருடைய செயற்றிறனுக்குச் சிகரம் வைத்தாற் போல் உள்ளது. மாணவர்கள் நற்பிரசைகளாகவும் சட்டதிட்டங்களை மதிக்க வேண்டும் என்பதற்காகவும், பெரியோரைக் கணம் பண்ண வேண்டும் என்பதற்காகவும், சமூகசேவை இளைஞர்களுக்கு மிக முக்கியமானது என்பதற்காகவும் சாரணர் சேவையுடன் இணைந்து செயற்பட்டார். அத்துடன் வவுனியா மாவட்ட சாரணர் சங்கத்தலைவராகவும் இருந்து மாணவர்களை வழிநடாத்தியவர்.

மேலும் வவுனியா கல்வியியற் கல்லூரியின் சரித்திரத்தில் முதற் தடவையாக அகில இலங்கை கல்வியியற் கல்லூரிகளுக்கிடையிலான காற்பந்தாட்டப்போட்டியினையும் நடாத்தத் திட்டமிட்டுச் செயற்படுகின்றார். இவற்றுக்கெல்லாம் இவருடைய மனிதம் என்கின்ற சிறந்த பண்பே காரணம் என பெருமையுடன் கூறிக் கொள்ளலாம். நேர்மையாகவும், நீதியாகவும் செயற்படுகின்ற எந்தத் துறையும் தோல்விகாண முடியாது என்பதற்கு அவரே சாட்சி. இவர் பல்லாண்டு காலம் வாழ்ந்து, கல்வியை இழந்துள்ள எமது தேசிய இனம் தனது தாயகத்தில் சுயநிர்ணயத்துடன் வாழ வழி செய்வார் என வேண்டி வாழ்த்துகின்றேன்.

இன, மத, மொழி வேறுபாடுகளுக்கப்பால்..... செ.அழகரெத்தினம்

திரு. ஆ. பொன்னையா
பிரதிக் கல்விப் பணிப்பாளர்,
சிரேஷ்ட விரிவுரையாளர், பட்டப்பின் கல்வி டிப்ளோமா
தேசிய கல்வி நிறுவகம், வவுனியா.

அன் பிற் குரிய எமது பீடாதிபதி
திரு.செ.அழகரெத்தினம் பற்றி சில வார்த்தைகள் எழுதுவதில்
அளவிலா மகிழ்ச்சியடைகின்றேன்.

பின்தங்கிய வவுனியா மாவட்டம் இன்று
பல வழிகளில் விருத்தியடைவதற்கு பல அபிவிருத்தித்
திட்டங்களும், பல நிறுவனங்களின் தோற்றமும் காரணமாகும்.
இந்த வகையில் அபிவிருத்தித் திட்டங்களையும்,
நிறுவனங்களையும் பின் நின்று இயக்கி அதன் இலக்கைச்
சரியான முறையில் அடையச் செய்பவர்களின் தலைமைத்துவம்
அளப்பரியது.

வவுனியா மாவட்டத்தின் கல்வி அபிவிருத்தி
பற்றி நோக்கும்போது அதனை தேசிய கல்வியியற் கல்லூரியின்
தோற்றத்திற்கு முந்திய நிலை, தோற்றத்திற்கு பிந்திய நிலை
என இரண்டாகப் பிரித்து நோக்குதல் வேண்டும். 1993 ஆம்
ஆண்டு தேசிய கல்வியியற் கல்லூரி வவுனியாவில்
ஆரம்பமாகிய நாளமுதல் வவுனியா மாவட்டத்தின் முறைசார்
கல்வி வளர்ச்சியில் பெரும் மாற்றம் ஏற்பட்டுள்ளது. இந்த
மாற்றத்திற்கும், அபிவிருத்திக்கும் ஒரு தூணாக, அடிநாதமாக
நின்று தொழிற்பட்டுக் கொண்டிருக்கும் கல்விமான் பீடாதிபதி
அழகரெத்தினம் என்பது மறுத்துரைக்கமுடியாத ஒரு
வரலாறாகும்.

எமது மாவட்டத்தின் பட்டப்பின் கல்வி
டிப்ளோமாவின் ஒரு விரிவுரையாளராக நின்று பட்டதாரி
ஆசிரியர்களின் வாண்மை விருத்திக்குப் பெரும் பங்காற்றி
வருகின்றார். எல்லாவற்றையும்விட இன, மத, மொழி
வேறுபாடுகளுக்கப்பால் நின்று கல்விப்பணியாற்றும் பெருமகன்
என்பதே இன்றைய காலத்திற்குரிய அவரின் விசேட பண்பாகும்.

அவரது சேவையினைப் பாராட்டி "தமிழ்ச்
சங்கம்" எடுக்கும் விழாவில் என் வாழ்த்துக்கள் சேர்வதை
நினைத்து பெருமையடையும் இவ்வேளை, இவரது
கல்விப்பணியும், எழுத்துப்பணியும், சமூக உருவாக்கத்திற்கான
பணியும் தொடரவேண்டும் என இறைவனைப்
பிரார்த்திக்கின்றேன்.
நன்றி

குருகுலம்..

திரு. சீ.ஏ. இராமசுவாமி
தலைவர்,
இந்துமாமன்றம்,
வவுனியா.

"பணிவுடையன் இன்சொலன் ஆதல். ஒருவர்க்கு
அணிஅல்ல மற்று பிற"

என்ற வள்ளுவன் கூற்றுக்கிணங்க
மதிப்பிற்குரிய திரு.செ.அழகரெத்தினம் ஐயாவின் தொடர்புகள்
அமைந்திருப்பதை உணர்ந்தேன். வவுனியா கல்வியியற்
கல்லூரியின் பீடாதிபதி என்ற தோற்றத்தையும் மிஞ்சி
அவருடைய தனிப்பண்புகள் யாவரையும் கவர்ந்தன.
கல்வியியற் கல்லூரியில் ஒரு வித்தியாசமான அடிப்படைக்
கொள்கையுடன் கல்வியை நெறிப்படுத்துவதுடன் நிற்காமல்
பிரமச்சரியந்தான் குருகுலத்தின் ஆணியேர் என்று
குருகுலக்கல்வியில் சொல்லப்பட்டது போல கல்வியியற்
கல்லூரியின் முக்கியமான கட்டுப்பாட்டை மாணவர்க்கு
அறிவுறுத்தினார். அத்தகைய மாணவர்களின் தந்தை போன்று
அன்புக்குரியவராக மாணவரிடம் எழும் கோரிக்கைகளுக்குச்
செவிசாய்த்துக் குறைகளை அறிந்து விட்டுக்கொடுத்து
மாணவர்களை அரவணைத்துச் செல்லும் பண்பினராகவே
பெரிதும் தோற்றமளித்தார்.

கல்லூரியில் இடம்பெற்ற விழாக்களின்
போது அறிவின் ஆழத்தை அவரது கருத்துக்களில் இருந்து
அறியக்கூடியதாக உள்ளது. அவரது கட்டுரைகளில் இருந்து
அறிவின் நுட்பத்தை தெரியக் கூடியதாக இருந்தது. இன்று
திரு. செ.அழகரெத்தினம் ஐயா அவர்களால் எழுதப்பட்ட
நூல் வெளியீடும், அவருக்கு வழங்கப்படும் பாராட்டும்
இடம்பெறும் இவ்வேளையிலே பீடாதிபதி அவர்களின்
தொடர்பு பற்றி இரை மீப்பதற்கு ஒரு வாழ்த்தாகக் கருதுவதுடன்
திரு.செ. அழகரெத்தினம் ஐயாவின் உழைப்பு மேலும்
ஆயுளுடன் நலமுடன் குறைவில்லாது வளமாக வாழவும்
இறைவனை வேண்டிநிற்கின்றேன்

"நவில்ல்தொறும் நூல்நயம் போலும்-பயில்தொறும்
பண்புடையாளர் தொடர்பு"

APS R.T.C
BUS STATION
PUTTAPARTHY



குடும்பமாக
ஸ்ரீ சத்திய
சாயிபாவாவின்
தரிசனத்திற்காக

கல்வி, கலை, இலக்கிய, சமூக பதவிப்
பழக்களின் மத்தியில் குடும்பப் பணிகளை
மறந்து விடவில்லை



இந்திய சுற்றுப்
பயணத்தில்

அட்சன் கர்சனாம்

அட்சன் கர்சனாம்

எனது பார்வையில் நண்பர் அழகர்.

க.தங்கராஜா (ஆலையூரான்),
வலயக் கல்விப் பணிப்பாளர்,
வவுனியா வடக்கு.

1957 ஆம் ஆண்டு என் வாழ்க்கையில் மறக்க முடியாத ஓர் இனிய ஆண்டு. ஏன் ஓர் ரம்மியமான ஆண்டு என்று கூடக் கூறலாம். ஆம் என் படிப்பைத் தொடர்வதற்காக மீன்பாடும் தேன் நாடாம் மட்டுநகருக்கு அண்மையில் உள்ள வந்தாறுமுலையில் அமைந்துள்ள மத்திய கல்லூரிக்கு நான் பிரவேசித்த ஆண்டு. இந்த ஆண்டின் தைத்திங்கள், பனிபடர்ந்த மாதம், வந்தாறுமுலை மத்திய கல்லூரி பரந்து, விரிந்து அழகாகக் கண்களுக்கு விருந்தளித்துக் கொள்கின்றது. அதனைச் சுற்றியுள்ள இடங்கள் எல்லாமே தெங்கு மரங்களின் பசுமைக் காட்சிகள்.

இக் கல்லூரி வளவிற்குள் கூடவே என் அண்ணனுடன் காலடி எடுத்து வைக்கின்றேன். எனது ஊரில் ஒலைக் கொட்டிலில் - நீட்டு வாங்குகளின் துணையோடு தரம் ஒன்பது வரை படிப்பைத் தொடர்ந்த நான் கம்பீரமாக வீற்றிருக்கும் ஓர் அழகான கல்லூரியில் என் படிப்பைத் தொடங்கிய அந்த இனிய நாளை நினைத்துப் பார்க்கின்றேன். எடுப்பான தோற்றமும், பேரும் புகழும் மிக்க ஒரு கல்லூரியில் படிப்பைத் தொடரப் போகின்றேன் என ஆனந்தம் ஒரு புறம், கிராமச் சூழலில் இருந்து வந்த நான் புதியதும், புதுமையானதுமான ஒரு சூழலில் புருந்ததனால் ஏற்பட்ட அச்சம் ஒரு புறம் என்னை வருட அங்கே எனது புதிய அனுபவத்தை சுவாசித்துக் கொள்கின்றேன். நான் தொடர இருந்த படிப்பு சிரஷ்ட தராதரப் பத்திர வகுப்பு ஆகும். இப்பொழுது உள்ள க.பொ.த.(சா.த) வகுப்பிற்குச் சமனாக அன்று இருந்த வகுப்பு அது. அங்கு எனது ஊரைச் சேர்ந்த இரண்டு முகங்களைத் தவிர மற்றைய அனைத்து முகங்களுமே புதிய முகங்கள். அச்சத்தோடு இருந்த என்னை நாடிப் புதிய நண்பர்கள் வந்து என்ன "விறதர்" எங்கிருந்து வந்தனிக் என்றெல்லாம் ஏதேதோ எல்லாம் கேட்டார்கள். அரை குறையான பதில்களைக் கூறி வைத்ததாக எனக்கு ஞாபகம் வருகிறது.

சீட்டுக் குருவிகள் போல சிறகடித்துப் பறக்காதுதான் ஒரு குறை. மற்றும் படியெல்லாம் ஒரே ஆர்ப்பாட்டமும் குதூகலமும் கொஞ்ச அன்றைய அக் கல்லூரியில் மாணவர்கள் காணப்பட்டார்கள். இவர்களில் ஒருவர், சந்தனத்தை அரைத்துக் குழைத்துப் பூசிய நிறம். வட்டமான அழகு துள்ளி விளையாடும் முகம். அழகான பற்களைக் காட்டிச் சிரிக்கும் பொழுது கூடவே கண்களும் களி கொள்ளும் விசித்திரமான பார்வையும் சிரிப்பும், இவை என்னை அப்படியே அள்ளியெடுத்தன. இத்தோற்றத்துக்குரியவர்தான் செல்லையா அழகரெத்தினம். ஆம் அப்பொழுது அங்கே நான் சேர்ந்த வகுப்பிலேயே கற்றுக் கொண்டிருந்த மாணவர்களில் ஒருவராக இருந்தார். அவர்தான் இன்றைய வவுனியா தேசிய கல்வியியற் கல்லூரியின் பீடாதிபதியான திரு.செ.அழகரெத்தினம் ஆவார்.

1957ஆம் ஆண்டு என் இனிய நண்பர், அன்று இளைஞன் அழகரெத்தினமாக இருந்து பேரும் புகழும் மிக்க அக்கல்லூரியில் தன்பேரையும், புகழையும் முத்திரை பதித்துக் கொண்டிருந்தார். அன்று இவருக்கு 16 வயது இருக்குமெனக் கருதுகிறேன். எடுப்பான அழகு துள்ளும் நடை, சோர்வே அறியாது துடிப்போடு செயற்படுந் தன்மை, எல்லோரையும் கவர்ந்திழுக்கும் மஞ்சள் நிறத் தோற்றம், மகிழ்ச்சிகரமான பேச்சு, வசீகரிக்கும் ஒட்டு மொத்தமான தோற்றம். யார் இந்த அழகரெத்தினம் என்பதனைச் சில நாட்களுக்குள் அறிந்து கொண்டேன். திருகோணமலையில் உள்ள ஆலங்கேணி என்னும் எனது கிராமத்தின் அருகே உள்ள கிண்ணியா என்னும் கிராமம் தான் இவர் வாழும் ஊர். இங்குள்ள பாடசாலை ஒன்றில் 5 ஆம் தரம் புலமைப் பரிசில் பரிட்சையில் சித்தியடைந்து தனது படிப்பை இக்கல்லூரியில் 6 ஆம் தரம் தொடக்கம் கற்று வந்து இன்று 10 ஆம் தரத்தில் கற்று வருகின்றார்.

வந்தாறுமுலை மத்திய கல்லூரி கிழக்கு மாகாணத்தின் கல்வித் தொட்டிலாக விளங்கி வந்தது எனலாம். கண்ணைப் பறிக்கின்ற பூங்காக்கள், கரைகாண முடியாத அளவிற்கு தொடர் கட்டிடங்கள், அழகான ஓர் ஒன்றுகூடல் மண்டபம், எடுப்பாகவும், அழகாகவும் விளங்கும் இக் கல்லூரியின் முன்னால் அமைந்திருக்கும் விளையாட்டு மைதானம் என்று புகழ் புத்து நின்றது இக்கல்லூரி.

அன்றைய இக் கல்லூரியின் மாணவனாகத் திகழ்ந்த அழகரெத்தினம் பல்கலையிலும் வல்லமை மிக்க இளைஞனாகத் திகழ்ந்திருந்தமையைக் கண்டு வியந்தேன். இவரின் ஆற்றலையும், ஆளுமைத் திறமையையும் கண்ணுற்ற கல்லூரி நிருவாகம் இவரையே கல்லூரியின் மாணவ தலைவனாக நியமித்ததோடு மாணவர் விடுதியின் உணவு வழங்கும் குழுவின் தலைமைத்துவத்தையும் வழங்கி இருந்தது.

இக் கல்லூரியின் சங்கீத வித்துவானாக இருந்த எங்கள் அன்பிற்குரிய ஆசிரியர் திரு.தேவசகாயம் அவர்கள் ஒரு நாள் அன்று இளைஞனாக இருந்த அழகரெத்தினம் அவர்களைப் பற்றிக் கூறிய புகழாரம் இன்றும் என் செவிகளில் ஒலித்துக் கொண்டு இருப்பது போல மானசீகமாக உணர்ந்து கொள்கிறேன்.

"அழகரெத்தினம் நீ உன் பெயர்போல அழகாகத்தான் இருக்கிறாயா" இது அவரின் புகழாரமாக எனக்குப் படவில்லை. இது உண்மையின் வெளிப்பாடு என்றே கருதுகிறேன். எமது இக் கல்லூரி எங்களை, எங்கள் திறமைகளை வெளிக்கொணரும் செயற்பாடுகளைப் பல்வேறு வழிகளிலும் செய்து கொண்டு இருந்தது. இல்ல விளையாட்டுப் போட்டிகள், நாடகப் போட்டிகள், பேச்சுப் போட்டிகள், இசைப் போட்டிகள், பாட ரீதியான போட்டிகள் எனப் பல்வேறு போட்டிகளை வைத்து எங்களை உற்சாகப் படுத்திக் கொண்டு இருந்தது.

நான் இப்பொழுது ஒரு அதிசயத்தைச் சொல்லப் போகிறேன். 16 வயது நிரம்பிய இளைஞனான அழகரெத்தினம் 1957 ஆம் ஆண்டின் சிறந்த விளையாட்டு வீரனாக மட்டுமன்றி, சிறந்த நாடக நடிகனாகவும், இசைத்துறையில் சிறந்து விளங்கிய மாணவனாகவும் தெரிவு செய்யப்பட்டுப் பரிசில்களைப் பெற்றுக் கொண்டார். அது மட்டுமன்றி 10 ஆம் தரத்தில் கற்பிக்கப்பட்ட அதிகமான பாடங்களில் அதி கூடிய புள்ளிகளைப் பெற்ற ஒரு மாணவனாகவும் இவரே திகழ்ந்தார். நான் இங்குமேலும் ஒன்றைக் கூறிவைக்க விரும்புகின்றேன். சிலர் அழகாக இருப்பார்கள் ஆனால் அறிவாளியாக இருப்பதில்லை. சிலர் அறிவாளியாக இருப்பார்கள் அழகாக இருப்பதில்லை. உலகத் தத்துவ மேதை கிரேக்க நாடு தந்த அறிவுமேதை 'சோக்கிரட்டிஸ்' அவர்கள் உலகம் போற்றும் அறிவாளி சிறந்த தத்துவமேதை. ஆனால் அழகானவர் அல்ல.

ஆனால் எங்கள் அழகரெத்தினம் அழகாகத் திகழ்ந்தார். அதே நேரம் அறிவாளியாகவும் இருந்தார். அழகரெத்தினம் அவர்கள் சிறந்த நாடக நடிகர் என்று கூறினேன் அல்லவா? ஆம் இப்பொழுது என் உள்ளத்தில் பசுமையோடு இருக்கும் ஞாபகம் ஒன்றை மலரச் செய்கின்றேன். நாங்கள் ஒரு நாடகம் நடத்தோம். அதன் பெயர் "தமிழ்ச்சி". இதன் கதாநாயகனாக இருந்தவர் அழகரெத்தினம் அவர்கள்தான். இந்த நாடகத்தின் வில்லனாகவும், கொள்ளைக் கூட்டத்தின் தலைவனாகவும் விளங்கியவர் யார் தெரியுமா? ஆச்சரியப் படாதீர்கள். அது நானே தான். இந்த நாடகத்தை எழுதி நெறிப்படுத்தியவர் அன்று எங்களுக்கு இலக்கியம், வரலாறு ஆகிய இரண்டு பாடங்களையும் கற்பித்த எங்கள் அன்பிற்குரிய ஆசிரியர் திரு.சு.தங்கராசா அவர்கள். அவர் தனது சொந்த மண்ணான வந்தாறு மூலையில் இப்பொழுதும் வாழ்ந்து வருகின்றார்.

நமது அன்பிற்குரிய பீடாதிபதி திரு.அழகரெத்தினம் அவர்கள் பற்றி மேலும் ஒன்றை நான் கூறியே ஆகவேண்டும். நாங்கள் எங்கள் வகுப்பில் எஸ்.எஸ்.சி 30 பேர் வரை படித்துக் கொண்டிருந்தோம். இந்த வருடத்தின் 03 தவணைகளிலும் அழகரெத்தினம் அவர்களே முதலாம் பிள்ளையாகத் திகழ்ந்தவர். நானும் அவரை ஒரு கை பார்க்க வேண்டும் என முக்கி, முக்கிப் படித்துத்தான் பார்த்தேனே முடிந்ததா? இல்லவே இல்லை. மூன்றாவது பிள்ளையாகத் தான் வர முடிந்தது. பின்பு நான் ஒரு அதிசயத்தைக் கேள்விப்பட்டேன். இவர் 6 ஆம் தரத்தில் இருந்தே தொடர்ந்து முதல் மாணவன்தானாம். எப்படிக்கெட்டித் தனம். . .?

1957 ஆம் ஆண்டு இன்று கிறிக்கற் விளையாட்டுப் போன்று உதை பந்தாட்டம் களை கட்டியிருந்த காலம் அது. நாங்கள் மாலை நேரங்களில் உதைபந்து விளையாடுவோம். அழகரெத்தினம் அன்று விளையாடும் பொழுது ஓர் அழகு துள்ளும். லாவகமாகப் பந்தினை அவர் எடுத்துச் சென்ற பாங்கினை இப்பொழுதும் மனக்கண்களால் பார்த்துக் கொள்கிறேன்.

1957 மாரகழி திங்கள் எங்களுக்கு மேலும் மறக்க முடியாத மாதம் எனலாம். கிழக்கு மாகாணம் உட்பட அனைத்து இடங்கள் எல்லாம் பெரு வெள்ளம் ஏற்பட்டு அனர்த்தங்களை ஏற்படுத்திய மாதம். இந்த மாதம் முழுவதும் மழை சோவெண்ப் பொழிந்து கொண்டே இருந்தது. அதனால் எங்கள் கல்லூரி எங்குமே பெரு வெள்ளம் பாய்ந்து கொண்டிருந்தது. அப்படியான இந்த மாதத்தில்தான் நாங்கள் எஸ்.எஸ்.சி அரசாங்கப் பரீட்சைக்குத் தோற்றினோம்.

இப் பரீட்சை விடயமாகவும் நான் ஒன்றைக் கூறவேண்டியுள்ளது. எங்களில் பலர் விழுந்து, விழுந்து இப் பரீட்சைக்காகப் படித்துக் கொண்டிருந்தோம். இரவு பகலாகக் கண்ணுறக்கம் இல்லாது படித்தோம் என்று கூடக் கூறலாம். ஆனால் அழகரெத்தினம் மட்டும் அப்படிப் படித்ததை நான் காணவில்லை. கூடுதலாக விளையாடிக் கொண்டே திரிந்தார். இவரின் எழுத்துக்களைக் கூட என்னால் மறக்க முடியாது. விரைவாக எழுதுவார். மிக மிக விரைவாக எழுதுவார். அவ் வெழுத்துக்கள் ஒரு பக்கம் சாய்ந்தபடி அழகாக இருக்கும். அவை கண்களுக்கு முத்துக்களைப் போல விருந்தாக இருக்கும்.

பரீட்சை முடிவு வந்தது. எங்களில் நான்கு பேரைத் தவிர மற்றைய அனைவருமே சித்தியடைந்திருந்தோம். முதல் வகுப்பில் அழகரெத்தினம் அவர்கள் மட்டுமே தேறி இருந்தார். இது அவரின் கெட்டித்தனத்திற்குக் கிடைத்த வெற்றி எனலாம். 1958 ஆம் ஆண்டு முதல் தவணை மட்டுமே என்னால் இக் கல்லூரியில் படிக்க முடிந்தது. இக் கால கட்டத்தில் திரு அழகரெத்தினம் அவர்களுடன் உயர்தர வகுப்பில் படிக்க கூடிய பாக்கியம் கிடைத்ததையிட்டுப் பெருமகிழ்வு அடைகிறேன்.

உயர் தர வகுப்பில் எங்களுக்கு ஒரு ஆசிரியர் அரசியல் பாடம் கற்பித்துக் கொண்டிருந்தார். இவர் ஒரு அப்பாவி எனலாம். வெருட்டி விடலாம். ஏதோ சின்னப் பிழை அவரிடம் இருந்திருக்க வேண்டும். பாடம் எடுக்க வருவார். டெண் பிள்ளைகள் பக்கம் பார்த்துப் படிப்பிக்க மாட்டார். அழகரெத்தினம் கெட்டித் தனத்தோடு இடங்கள் அறிந்து குழப்பிக்காரராகவும் இருந்து வந்தார் என்பதனை நான் அறிவேன். ஒரு நாள் எங்கள் அரசியல் பாட ஆசிரியர் வந்தார். அழகரெத்தினம் வகுப்பில் கடலைச் சூடுள் ஒன்றை அவருக்கு, "சேர் கடலை, சேர் கடலை" என்று கொடுத்தார். கடலைச் சூடுளை அந்த அப்பாவி ஆசிரியர் திறந்தார். ஆனால் அங்கே கடலை இருக்கவில்லை. வண்டு ஒன்று தான் "நொய்ம்" என்ற சத்தத்தோடு பறந்து சென்று அவரின் முகத்தில் விளையாடியது. வகுப்பில் ஓரே சிரிப்பொலி. பாவம் ஆசிரியர். இப்படியான குறும்புகளும் செய்வார். ஆனால் எல்லா ஆசிரியரிடத்தும் இவருக்கு மதிப்பும் மரியாதையும் எப்போதும் இருந்துள்ளது. 1958 சித்திரை திங்களுடன் நான் இக்கல்லூரியில் இருந்து நீங்கி வீடு வந்து சேர்ந்து விட்டேன்.

1958 ஆம் ஆண்டு இக்கல்லூரியில் இருந்து சென்ற எனக்கு 1959 ஆம் ஆண்டு ஆசிரியர் நியமனம் கிடைத்து ஆசிரியர் தொழிலில் ஈடுபட்டுக் கொண்டிருந்தேன். திரு. அழகரெத்தினம் அவர்கள் 1958 முதல் உயர் தர வகுப்பில் இக்கல்லூரியில் பயின்றார் அல்லவா, அதன்பின் இங்கிருந்து அவர் பட்டப்படிப்பிற்காக பேராதனைப் பல்கலைக் கழகத்துக்கு சென்றதனை நான் அறிந்து கொண்டேன். உயர் தர வகுப்பில் கல்வி கற்ற பொழுது தான் படித்த இக் கல்லூரியில் எத்தனையோ சாதனைகளை இவர் சாதித்திருப்பார் அதையொன்றையுமே என்னால் அறிய முடியவில்லை. பேராதனைப் பல்கலைக் கழகத்தில் பயின்ற பொழுது இவர் பல்வேறு துறைகளிலும் சிறந்து விளங்கியதனை நான் அறிந்து கொண்டேன். இவருடன் பேராசிரியர் மௌனகுரு அவர்களும் இவரிடம் தான் பல்கலைக்கழகத்தில் படித்தவர். அப்பொழுதெல்லாம் பல நாடகங்களிலும், நாட்டுக்கூத்துக்கள் பலவற்றிலும் இவர் நடித்துத் தன் சிறப்பாற்றல்களை வெளிக்காட்டியுள்ளார். பேராசிரியர் வித்தியானந்தன் அவர்களின் வழிகாட்டலில் "கர்ணன்போர்" நாட்டுக் கூத்திலும் வேறு பல நாட்டுக் கூத்திலும் இவர் நடித்திருக்கின்றார். இவருடன் பேராசிரியர் மௌனகுரு அவர்கள் சேர்ந்து நடித்த வரலாறுகளையெல்லாம் நான் அறிந்திருக்கிறேன். திரு. அழகரெத்தினம் அவர்களின் ஆரம்ப வாழ்க்கையைப் பற்றி பின்புதான் என்னால் அறியமுடிந்தது. மிக மிக ஏழ்மையான குடும்பத்தில் இவர் பிறந்திருந்தார். 5ம் தரத்தில் பெற்ற புலமைப் பரிசில் தான் இவருக்கு பல்கலைக் கழகம் வரை துணையாக இருந்தது. இவரின் ஏழ்மை காரணமாகவே பல்கலைக் கழகத்தின் பொதுக் கலை மானிப்பு பட்டத்தோடு வெளிவந்தார். இன்றேல் சிறப்பு பட்டம் பெற்று பல்கலைக் கழகத்திலேயே விரிவுரையாளராகக்கூட இருந்திருக்க வாய்ப்பு கிடைத்திருக்கும்.

பல்கலைக்கழகத்தில் இருந்து பட்டதாரியாக வெளிவந்த திரு. அழகரெத்தினம் அவர்களுக்கு ஆசிரிய நியமனம் ஒரு வருடத்திற்குள் கிடைத்திருக்க வேண்டுமென நினைக்கின்றேன் எனக்கும் பல்கலைக்கழகத்திற்கு எப்படியும் சென்று பட்டதாரியாக வர வேண்டுமென என் மனதில் ஆசை உறுத்திக்கொண்டிருந்தது. திரு. அழகரெத்தினம் அவர்களுக்கு ஆசிரிய நியமனம் கிடைப்பதற்கு முன்பு அவரிடம் சென்று நானும் இன்னும் சிலரும் பல்கலைக் கழகம் செல்ல இருக்கும் எங்கள் ஆசையைக்கூறி அதற்கு துணை நல்கும்படி கூறினோம். அவரும் சம்மதித்து எங்களுக்கு வரலாறு, தமிழ் ஆகிய இரண்டு பாடங்களுக்கும் கற்பித்தார். இவ்வாறு ஆயத்தங்கள் செய்த பொழுதுதான் திரு. அழகரெத்தினம் அவர்களுக்கு ஆசிரியர் நியமனம் தோல்பூ அல் - ஹம்ரா மகாவித்தியாலயத்தில் கிடைத்து அங்கு சென்று விட்டார். எங்கள் படிப்பும் இடை நிறுத்தப்பட்டு விட்டது.

என்னுடன் ஓரே வகுப்பில் படித்த திரு. அழகரெத்தினம் அவர்கள் எனக்கு குருவாகவும் இருந்துள்ளார். அதை நினைத்துப் பார்க்கும் பொழுது பெருமைப்படுகிறேன். நான் கூற வேண்டிய முக்கியமான ஒரு விடயத்தைக் கூற மறந்து விட்டேன். இவர் பட்டதாரியாக வெளிவந்த பொழுது எங்களுக்கெல்லாம் ஓரே மகிழ்ச்சி வெள்ளம்.

எங்கள் பகுதியின் முதல் பட்டதாரி இவர்தான். அக்காரணத்தால் எனது ஊராகிய ஆலங்கேணிக்கு இவரை அழைத்துச் சென்று ஊர்வலமாக வீதிகள் எங்கும் கூட்டிச் சென்றோம். வீதிகளில் இருந்து ஒவ்வொரு வீட்டு வாசலிலும் நிறைகுடம் வைத்து எங்கள் மக்கள் இவரை மகிழ்வோடு ஆரத்தி எடுத்தார்கள். ஆந்த அற்புத நிகழ்வுகள் எல்லாம் இப்பொழுதும் எனது கண்களில் பசுமையாக பதிந்திருப்பதை உணர்கிறேன்.

இக் கால கட்டத்தில் இன்னுமொரு முக்கிய விடயம் உண்டு. இவர் பட்டதாரியாக வந்து ஒரு சில மாதங்களில் இலங்கையில் பொதுத்தேர்தல் ஒன்று நிகழ இருந்தது. அக்காலம் தமிழரசுக் கட்சி எமது பகுதியில் கொடிகட்டிப் பறந்த காலம். இவரை இக்கட்சி மூலம் மூதூர்த் தொகுதியின் பாராளுமன்ற உறுப்பினராக ஆக்க வேண்டும் என நாங்கள் சிவர் பறந்த காலம். இவரை இக்கட்சி மூலம் மூதூர்த் தொகுதியின் பாராளுமன்ற உறுப்பினராக ஆக்க வேண்டும் என நாங்கள் சிவர் மூடிவெடுத்து அவரை மூதூரில் உள்ள பல கிராமங்களுக்கும் அழைத்துச் சென்று இவரைத்தான் நாங்கள் மூதூரின் "எம்பியாக" ஆக்க வேண்டும் என மக்களிடம் கூறினோம். மக்கள் ஒருமித்து "ஓகோ" என்று ஆதரவு நல்கினார்கள். ஆனால் தமிழ் அரசுக் கட்சியின் தலைமைப் பீடத்தின் வேண்டுகோள்கள்கிணங்க ஜனாப் முகம்மதலி அவர்களுக்கு விட்டுக் கொடுக்கவேண்டிய நிலை ஏற்பட்டது. அதுவும் ஒரு வகையில் நல்லது போலவே எனக்குப்புகிறது. இவர் அரசியலில் புகுந்திருந்தால் இவரின் வாழ்வு வேறு கதையாகவும் ஆகி இருக்கலாம். எல்லாம் நன்மைக்குத்தான் எனக்கூறி வைக்கலாம் இவர் அரசியலில் புகுந்திருந்தால் நல்லதொரு "பீடாதிபதி" கிடைக்காத ஒரு துரதிவீட நிலையே எங்களுக்கு ஏற்பட்டிருக்கும். தனது அரசியலில் பிரவேசம் திசைமாறியதனால் ஆசிரியர் பணிக்குத் தன்னை அர்ப்பணித்துக் கொண்டார்.

திரு.அழகரெத்தினம் அவர்கள் ஆசிரியராகப் பணியாற்றிக் கொண்டு இருக்கும் பொழுது திருமண வாழ்வில் பிரவேசித்தார். அவர் கைப்பிடித்தவர் தம்பலகாமத்தில் நல்லதொரு குடும்பத்தில் பிறந்த பெண். பெயர் சிவகாம்பிபிள்ளை. இவர் வேறுயாருமல்ல திரு. அழகரெத்தினத்திற்கு ஒரு வருடம் யூனியராகப் பேராதனைப் பல்கலைக் கழகத்தில் பயின்றவர்தான். திருமதி சிவகாம்பிபிள்ளை அவர்கள் நல்லதொரு குடும்பத்தில் பிறந்தவர் மட்டுமல்ல, பரம்பரைப் பணக்காரப் போடியாரின் மகனாகவும் இருந்தார். நல்ல குணம் கொண்ட இவர் நான் எப்பொழுது சென்றாலும் "நின்று சாப்பிட்டிற்றுப் போங்களா" என்று அன்போடு அழைப்பார். அந்தப் பண்பை என்னால் என்றும் மறக்கவே முடியாது.

தருமரைப்பேல பொறமைசாலியான திரு.அழகரெத்தினம் அவர்களுக்கு திருமதி சிவகாம்பிபிள்ளை அவர்கள் நல்லதொரு துணைவியாக மட்டுமன்றி பாடசாலையில் நல்லதொரு துணை ஆசிரியராகவும் இருந்து துணைபுரிந்து வந்துள்ளார். திரு அழகரெத்தினம் அவர்கள் ஆசிரியராக இருந்து அதிபராக பதவி உயர்வு பெற்று தி/தம்பலகாமம் மகா வித்தியாலயத்தில் பணிபுரியத் தொடங்கிய காலமது. எண்பதுகளைக் கொண்ட இக்கால கட்டத்தில்தான் இவர் கல்வி முதுமானிப் பரீட்சையில் சித்தியடைந்து முதுமானிப் பட்டத்தினைப் பெற்றுக் கொண்டார். இதனைத் தொடர்ந்து கல்வி "நிருவாக சேவை" யிலும் பதவி உயர்வு பெற்று புகழாரம் பெற்றார். இக்கால கட்டங்கள் இவருக்கும் பொற்காலம் எனக் குறிப்பிடலாம். திரு.அழகரெத்தினம் திருகோணமலை கல்விப் பணிமனையில் கல்விப் பணிப்பாளராக நியமிக்கப்பட்டார். இக்கால கட்டத்தில் நான் மூதூரில் கோட்டக் கல்விப் பணிப்பாளராகப் பணிபுரிந்தேன். அப்பொழுதெல்லாம் மூதூருக்கு வந்து எனக்குப் பல்வேறு வழிகளிலும் கல்வி ஆலோசனைகளைக் கூறி என்னை வழி நடாத்தி இருக்கின்றார்.

"கேடல் விழுச் செல்வம்" கல்வி என்பது உலகப் பொதுமறை கூறும் உண்மை. இவர் கற்ற கல்வி, தேடிய அறிவுச் செல்வந்தான் இவருக்கு வடிவியா தேசிய கல்வியியற் கல்லூரியின் பீடாதிபதி என்னும் உயர் பதவியைத்தானாகவே ஈட்டிக் கொடுத்ததுள்ளது எனலாம். பீடாதிபதியாக வந்தபின் இவர் ஆற்றிய பணிகள் நாடு அறிந்த ஒன்று எனலாம். இவர் ஒரு "சகலகலாவல்லவன்" என்று கூறிக் கொள்வதில் பெருமை அடைகிறேன். தமிழ், ஆங்கிலம், சிங்களம் ஆகிய மூன்று மொழிகளிலும் பாண்டித்தியம் பெற்றுக் கொண்ட இவர் தனது பேச்சிலும் எழுத்திலும் உயர்வகைக் கல்விக்கருவுலங்களை எமக்குத் அள்ளித்தந்து கொண்டிருப்பதை இன்று அறியாதவர்கள் யாருமில்லை. பீடாதிபதி அவர்களே உங்களைப்பற்றி நான் எழுதியது ஓரளவுதான். உங்களைப்பற்றி மலையாளவுமிக்க பெறுமதியானவற்றை இச்சிறிய கட்டுரையில் எப்படி நான் கட்டி உரைக்க முடியும். உங்கள் கல்வித்தொண்டுகள் தொடரட்டும். உங்களின் இனிய நண்பன் என்ற வகையில் உங்களுடன் துணையாக என்றும் இருப்பேன்.

அழகம் கர்ச்சலம்



வைத்திய மாணவி இளைய மகளின் கிரகப்பிரவேசத்தில், இறை வழிபாட்டில்.



பிள்ளைகளைக் கல்விமான்களாக்கிய இவர் அவர்களது சிறந்த இல்லற வாழ்க்கைக்கும் வழி சமைத்து நிற்கிறார், மனைவி, மகன், மருமகன், மூத்த மகள், மருமகன், பேரப்பிள்ளைகள், இளைய மகளுடன்.

பழக இனிய பண்பாளர்

தமிழ்மணி அகலாங்கன்.

ஆசிரியர்,

தமிழ் மகாவித்தியாலயம்,

வவுனியா.

1991ன் பிற்பகுதி, வடக்கு கிழக்கு மாகாண கல்வி பண்பாட்டு அலுவல்கள் விளையாட்டுத் துறை அமைச்சின் முதலாவது இலக்கிய விழா நடைபெற்ற போது கௌரவிக்கப்படவிருந்த எழுத்தாளர்களில் ஒருவனாக நானும் மேடையில் அமர்ந்திருந்தேன்.

அந்த நிகழ்வில்தான் திரு. செ. அழகரெத்தினம் அவர்களை நான் முதன் முதலில் சந்தித்தேன். அப்போது அவரது அழகிய உயர்ந்த நிமிர்ந்த புறத்தோற்றத்தை மட்டுமே என்னால் காணக்கூடியதாக இருந்தது. கல்வித் திணைக்கள உயர் அதிகாரி ஒருவர் என்ற அளவிலேதான் எனக்கு அவரது அறிமுகம் கிடைத்தது.

பின் 1992ல் திருகோணமலையில் நடைபெற்ற பிரதேச இலக்கிய விழாவில் நாட்டாரியல் கருத்தரங்கில் சிறப்புரையாற்றச் சென்றிருந்தேன். திரு. செ. அழகரெத்தினம் அவர்கள் அந்த நிகழ்வில் ஆய்வுக் கட்டுரை வாசித்து அச்சபையை ஆச்சரியத்தில் ஆழ்த்திய போது அவரது இலக்கிய ஆளுமையையும் கல்விச் சிறப்பையும் கண்டு அவர் மேல் மதிப்புக் கொண்டேன்.

வவுனியா தேசியகல்வியியற் கல்லூரி ஆரம்பிக்கப்பட்டு முதற் பீடாதிபதியாக அவர் வவுனியாவிற்கு வந்த நேரத்தில் வவுனியா சுத்தானந்த இந்து இளைஞர் சங்கத் தலைவர் திரு. நா. சேனாதிராசா அவர்களை அழைத்துச் சென்று பூந்தோட்டத்தில் தேசிய கல்விக் கல்லூரி வளாகத்தில் அவரைச் சந்தித்தேன்.

கட்டிடங்கள் அரைகுறையாக இருந்த அந்த நேரத்தில் எம்மை அழைத்துச் சென்று கட்டிடங்கள் யாவற்றையும் காட்டி தனது எதிர்காலத் திட்டங்கள் பற்றியும் கல்லூரியின் வளர்ச்சி பற்றியும் மிகவும் ஆவலோடு விபரித்தார்.

தவமிருந்து பெற்ற தன் ஒரேயொரு தவப்புதல்வன் பற்றிய ஒரு தாயின் ஆசைக் கணவைப் போல இருந்தது அவரது ஆர்வத்தோடு கூடிய அந்த உரையாடல். அவரது திறமையை வவுனியாவில் பயன்படுத்த வேண்டும் என்று கருதிய நாங்கள் முதன்முதலாக எமது சுத்தானந்த இந்து இளைஞர் சங்கம் பாடசாலை விளையாட்டு விழாவிற்கு பிரதம விருந்தினராக அழைத்துக் கௌரவித்தோம். பின் வவுனியா பிரதேச இலக்கிய விழாக்கள், மாவட்ட இலக்கிய விழாக்கள், வடக்கு கிழக்கு இலக்கிய விழா என வவுனியாவில் நடைபெற்ற சகல இலக்கிய விழாக்களிலும் அவருக்கு முக்கிய பங்கு வழங்கினோம்.

கலைமருதம், மருதநிலா ஆகிய மலர்களில் அவரது ஆக்கங்களை வெளியிட்டோம். கருத்தரங்குகளுக்குத் தலைமைப் பொறுப்பினை வழங்கினோம். இப்படி அவரோடு பழகிய நாட்கள் இனிமையானவை. சொன்னால் விரியும்.

ஒரு பெரிய பதவியில் இருந்த போதும் வெறும் தொலைபேசி அழைப்பை மட்டும் கூட மதித்து நிகழ்ச்சிகளில் கலந்து கொள்ளும் உயர் பண்பாளராக பழக இனியவராக விளங்கினார், விளங்குகின்றார்.

இனியும் அப்படியே எளிமைப்பண்பு மாறாமல் இருப்பார் என்று நம்புகின்றேன். பழக இனிய பண்பாளரான அவர் பல்லாண்டு வாழ வாழ்த்திப் பிரார்த்திக்கின்றேன்.

சொல்லாமல் செய்வோர் வர்க்கத்தைச் சேர்ந்த அழகரெத்தினம்.

திரு.ஆர்.எம்.ஜே. தங்கராஜர்.

முன்னாள் திருகோணமலை மாவட்டக் கல்விப்பணிப்பாளர்,
வடகிழக்கு மாகாண விஞ்ஞானக் கல்விப் பணிப்பாளர்

திரு.செ. அழகரெத்தினம், தேசிய கல்வியற் கல்லூரியின் பீடாதிபதி அவர்கள் பற்றிய நூல் வெளியீட்டு விழாவில் அவர்கள் பற்றிய கருத்தை வெளியிடுவதில் பெருமிதமும் புழங்காக்கிதமும் அடைகின்றேன்.

இவர்கள் மனிதப் பண்பு நிறைந்த ஓர் நற்குடிமகன். சமூக நிரோட்டத்துடன் இசைவாக்கம் பெற்ற ஓர் அறிவாளி. மனித மேம்பாட்டு விருத்திக்காக தனது பிற்காலத்தை கல்வியியற்கல்லூரிக்கே அர்ப்பணித்த ஒரு வள்ளல். அவருடன் மிகவும் நெருக்கமாகப் பழகும் சந்தர்ப்பங்கள் எனக்கு அதிகம் இருந்தன. அவர் ஆசிரியராகவும் அதிபராகவும் இருந்த போது நான் ஓர் கல்வி அதிகாரியாக அவருடன் பழகும் வாய்ப்பு கிடைத்தது. கடமை கண்ணியம் கட்டுப்பாட்டுடன் செயற்பட்டு மாணவர்கள் நலனுக்காக உழைத்தவர்.

நான் கல்விப்பணிப்பாளராக இருந்த காலத்திலும் என்னுடன் பிரதிக்கல்விப்பணிப்பாளராக கடமையாற்றியவர். பல்வேறு முன்னேற்றமான செயற்பாடுகளை செயற்படுத்துவதில் முன்னின்று உழைத்தவர். "சொல்லாமல் செய்வோர்" வர்க்கத்தைச் சேர்ந்தவர்.

இன்று திருகோணமலையில் பட்டப்பின் கல்வி டிப்ளோமா வகுப்புகள் நடைபெறக்காரணமாக இருந்தவர்களில் அவர் பிரதம பங்காளியாவார். வகுப்புகளின் சிரேஸ்ட் விரிவுயாளராக திறம்பட செயற்பட்டமை குறிப்பிடத்தக்கது. கட்டுக்கோப்புடன் வகுப்புகளை இயக்கியதும் திறமையான பிரதிபலன்களைப் பெற வழிவகுத்ததும் அவரின் திறமைக்குச் சான்று பகர்வனவாகும்.

பொதுப்பரீட்சைகள் நடத்துவதில் பல சிரமங்களுக்கு மத்தியிலும் பரீட்சை திணைக்களத்தின் திருப்திக்கேற்ற வகையில் திருமலை மாவட்டத்தின் பல பகுதிகளிலும் பயமின்றிப் பரீட்சை நிலையங்கள் அமைத்து அதற்கான உத்தியோகத்தர்களை சிபார்சு செய்து ஒழுங்காக க.பொ.த.சாதாரணதரம், க.பொ.த.உயர்தரம், 5ம் ஆண்டுப் புலமைப் பரிசில் பரீட்சைகளை நடத்துவதற்கு பொறுப்புள்ள அதிகாரியாக இருந்துமுள்ளார்.

இடமாற்றசபை அங்கத்தவர் என்ற முறையிலும் ஆக்கபூர்வமான ஆலோசனைகள் வழங்குவதிலும் மற்றவர்களுக்கு உதவியாக இருப்பதிலும் கூடிய கவனம் செலுத்தி வந்தார். ஆசிரியர், அதிபர், ஊழியர் தொடர்பான ஒழுக்காற்று விசாரணையின் போதும் இவர் மிகவும் சாதாரணமாக இவற்றை எதிர்கொண்டு எவருக்கும் பெரும் பாதிப்பு ஏற்படாத வகையில், பிழைகள், குறைகள் நிவர்த்திக்கும் போக்கில் தமது விதப்புரை செயற்பாடுகளை ஒழுங்கமைத்து நடந்துகொண்ட ஓர் அதிகாரியாக இருந்துள்ளார். இங்கு நடைபெற்ற தமிழ்தின நிகழ்ச்சிகளிலும் பாரிய பொறுப்பை ஏற்று நடத்தியதை நாம் நினைவு கூறுகின்றோம்.

வவுனியா தேசிய கல்லூரியிலும் அவர் மகத்தான சேவை செய்துள்ளமை நாம் காலத்துக்குக் காலம் அவதானித்துள்ளோம். அவரின் எழுத்தாற்றல் போற்றத்தக்கது. அவர் எத்துறையில் இருந்தாலும், தமிழுக்கும், தமிழ் மண்ணுக்கும், தமிழ் இனத்திற்கும் என்ற குறிக்கோளுடன் செயற்பட்டு வாழ்ந்து வருகிறார் என்பதைக் கூறிக்கொண்டு, இன்னும் பல காலம் இறைவன் அவருக்கு அறிவாற்றல், ஆயுள் பலம் யாவையும் நிறைவாக கொடுக்க வேண்டுமென வேண்டுகிறேன்.

பேராதனைப் பல்கலைக் கழகத்தில் நண்பர் அழகரெத்தினம் அவர்களின் செயற்பாடுகள் சீல. . . .

கா.நட ராஜா

முன்னாள் உள்ளூராட்சி உதவி ஆணையாளர்,
மட்டக்களப்பு.

1961ம் ஆண்டில் கிழக்கு மகாணத்தின் ஒரேயொரு உள்ளக ஆண் மாணவனாகப் பேராதனைப் பல்கலைக் கழகத்திற்குத் தெரிவு செய்யப்படும் சிறப்புப் பெற்றவர் நமது நண்பர் அழகரெத்தினம் அவர்கள். 1960 அளவில் H.S.C (எச்.எஸ்.சி) வகுப்பில் இலங்கை வரலாறு, உலகவரலாறு, அரசியல், தமிழ் ஆகிய நான்கு பாடங்கள் பயின்று, பேராதனைப் பல்கலைக்கழகத்தில், தமிழ், வரலாறு, பொருளியல் பாடங்களை G.A.Q பொதுக் கலைத் தகுதிப் பரீட்சைக்கு எடுத்தவர். தமிழ், வரலாறு ஆகிய பாடங்களில் கலை "B" தரம் பெற்று சிறப்புப் பட்டம் படிப்புக்கான தகைமை பெற்றபோதும், அன்றைய காலக்குழல், குடும்ப நிலைமை காரணமாக பொதுக் கலைப் பட்டத்துறைப் படிப்பையே தேர்ந்தெடுத்து அதில் 1964ல் சித்தி பெற்றவர். பேராதனை, சேர் ஜேம்ஸ் பிரீஸ் மண்டபத்தில் உள்ளக மாணவனாக வதியும் வாய்ப்புடன் ஏலவே 1953ல் பெற்ற 5ம் ஆண்டு புலமைப் பரிசில் உபகார நிதி பல்கலைக் கழகப் பட்டப் படிப்புவரை 1964 தொடருவதற்கான அனுமதியும் அவருக்கு கிடைத்தது.

பல்கலைக் கழகத்தில் தமிழ், சிங்கள, முஸ்லீம் சிறுவைக் கலைக்கல் மாணவர்கள் மத்தியில் பிரபல்யம் பெற்றவராக விளங்கியவர். இதற்கு அவரது இன்முகத் தொடர்பாடல் திறனும், எளிய, சாதாரண நடத்தை முறைகளும், ஆளுமைத் தோற்றமும் காரணமாக இருந்தனவேனலாம்.

பேராதனைத் தமிழ்ச் சங்கத்தின் 1962/63ம் ஆண்டுக்கான தலைவர் பதவிக்குப் போட்டியிட்டபோது, அழகரெத்தினத்திற்கு அன்று பட்டதாரி மாணவ மாணவியர் மத்தியிலிருந்த மதிப்பும், ஆதரவும் செல்வாக்கும் தெளிவானது. கிழக்கு மகாணத்தைச் சேர்ந்த அதிலும் திருகோணமலை மாவட்டத்தைச் சார்ந்த அழகரெத்தினம், மிகப் பெரும்பான்மையான யாழ்ப்பாண மாவட்டத்தைச் சேர்ந்தவர்கள் அங்கத்துவம் வகிக்கும் தமிழ்ச் சங்கத்தில் யாழ்ப்பாணத்தைச் சேர்ந்த சிறுவைக் கலைக்கல் மாணவர் ஒருவருடன் தலைவர் பதவிக்குப் போட்டியிட்டுக் கணிசமான அளவு அதிகப்படியான வாக்குகளுடன் தெரிவுசெய்யப்பட்டமை அன்றையச் சூழலில் அது ஒரு அசுர, அபார வெற்றியாகவே கருதப்பட்டது.

தமிழ்ச் சங்கத்தைத் தனது தலைமைத்துவத்தில் தனித்துவமான வகையில் நடத்திக் காட்டிய அழகரெத்தினம், பேராசிரியர் கூவித்தியானந்தன் அவர்களின் "கர்ணன் போர்", "பொண்டி நாடகம்" போன்ற நாட்டுக் கூத்துக்களிலும் பங்கேற்றுத் தம் கலையார்வத் திறமைகளையும் காட்டிக் கூடிய வாய்ப்புமேற்பட்டது. அத்தோடு பேராதனை இந்து மாமன்றத்தின் செயற்பாடுகளிலும் ஆர்வங்கொண்டு பரவையார் போன்ற பக்தி நாடகங்களிலும் பங்கேற்று கலைப் பணியும் புரிந்தார். பல்கலைக்கழக விவாதப் போட்டிகளிலும் இவர் கூலந்து கொண்டு ஆர்வம் காட்டியமையும் மறக்கவியலாது.

அக்காலத்தில் பேராதனைத் தமிழ்ச் சங்கத்தின் அனுசரணையில் "காலத்தின் குரல்கள்" என்ற ஒரு சிறுகதைத் தொகுதி வெளிவருவதற்கும் இவரது பங்களிப்பு காத்திரமானதாக இருந்தது. அத் தொகுதிக்கு இவர் அணிந்துரை எழுதியிருந்தமையும் - பிற்காலத்தில் பேரெற்ற இலக்கிய கர்த்தகர்களான திரு.செங்கை ஆழியான், செம்பியன் செல்வன், துருவன், செ.யோகநாதன், செ.கதிர்காமநாதன், மொளனகுரு ஆகியோரின் ஆக்கங்கள் இத் தொகுப்பில் இடம் பெற்றிருந்தமையும் குறிப்பிடலாக வேண்டும். தமிழ்ச் சங்க ஆதரவில் தமிழ்விழா நடத்தல், தமிழ்த்தலைவர்களின் சிறப்புப் பேச்சுக்கள் - சொல்வாடல்களுக்குஒழுங்கமைத்தல் போன்ற நடவடிக்கைகளையும் அழகரெத்தினம் அன்று மேற்கொள்ளத் தவறவில்லை. அத்தோடு தமிழ்ச் சங்க மூலம் நாட்டுக் கூத்துக்களை யாழ்ப்பாணம், கண்டி, மட்டக்களப்பு, கொழும்பு போன்ற நகரங்களில் பல்கலைக் கழக மாணவர்கள் பேராசிரியர் வித்தி தலைமையில் அரங்கேற்றுவதற்கும் அழகரெத்தினமும் ஒருவகையில் உதவியாக இருந்துள்ளார்.

இதனால் வித்தியின் முக்கிய மாணாக்கருள் ஒருவராகும் பேறும் இவருக்குக் கிடைத்தது. அதே நேரத்தில் அன்றையச் சூழலில் வித்தியின் எதிர்ப்பு அணியினின் விரிவுரையாளர்களின் மறைமுகமான ஆதரவினையும் இயல்பாக இவருக்கும் சேரலாயிற்று. இதனால் பொதுக் கலைத் துறையில் இரண்டாம் வகுப்பில் சிறப்புத் தரம் பெறுகின்ற வாய்ப்பினை இழக்க வேண்டிய துர்ப்பாக்கிய நிலையும் ஏற்பட்டமையைக் குறிப்பிடாதிருக்கு இயலாது.

கல்வி, கலைத் துறைகளில் மட்டுமன்றி பல்கலைக்கழகத்தில் விளையாட்டுத் துறைகளிலும் இவரது திறமை வெளிப்பட்டோங்கியது. புதிய மாணவர்களிற்கான விளையாட்டுப் போட்டியின் போது குண்டு எறிதல், நீளம் பாய்தல், 400 மீற்றர் ஓட்டம் போன்றவற்றில் முதலாம் இடங்களை இவர் தட்டிக்கொண்டார். ஜேம்ஸ் பிரீஸ் மண்டப "கலர்ஸ் நைட்" விருதுகளும் பெற்று இவர் கௌரவிக்கப்பட்டுள்ளார்.

பல்கலைக் கழகத்தில் பேராசிரியர்கள், விரிவுரையாளர்கள், தமிழ் சிங்கள முஸ்லீம் மாணவர்கள் மத்தியில் இவர் பெற்ற கணிப்பும் மரியாதையும் பிற்காலங்களில் இவருக்குப் பல வகையிலும் உதவியாக அமைந்துள்ளனவேன்றும் கூறலாம். கல்வி இலக்கியத் தாக்கமுள்ள நூலொன்றை வெளியிடும் இவ்வெளையில் அவரை மனதாரப் பாராட்டி வாழ்த்துகின்றேன்.

அர்ப்பணிப்புடன் செயலாந்திய உத்தமன்.

திரு. க.சீனிவாசகம்.

ஓய்வுபெற்ற கோட்டக் கல்வி அதிகாரி,
வவுனியா.

"தோன்றிற் புகழொடு தோன்றுக - அ. திலார்
தோன்றலிற் றோன்றாமை நன்று"

என்ற வள்ளுவர் வாக்கிற்கிணங்க இளமையிலே கல்வி கேள்வியில் வல்லவனாய், நல்லவனாய், புகழொடு, தானாய்ந்து, நல்லாசிரியனாய், அதிபராய், கல்வி அதிகாரியாய், கல்வியியற் கல்லூரியின் பீடாதிபதியுமாய் படிப்படியாய் பதவி நிலையுயர்ந்து அர்ப்பணிப்புடன் செயலாந்திய உத்தமன் திரு.செ.அழகரெத்தினம் அவர்கள். அவரது அரசசேவை நிறைவுறும் இக்காலகட்டத்தில் அவரது சேவைக் காலத்தில் தான் பெற்ற பலன்களை நினைவு கூர்ந்து கல்லூரி மாணவர்கள் வெளியிடவிருக்கும் 'அழகர் தரிசனம்' என்ற மலருக்கு ஆசி வழங்க எனக்கும் சந்தர்ப்பம் அளித்தமையை நினைத்து நான் புரிப்படைகின்றேன்.

வவுனியா மாவட்டம் கல்வியிற் பின்தங்கிய மாவட்டம் என்று கணிக்கப்பட்ட காலம் ஒன்றிருந்தது. அந்த நேரத்தில் வவுனியா மத்திய மகா வித்தியாலயத்தில் இடம்பெற்ற ஜனாதிபதி நடமாடும் சேவையின்போது வவுனியாவில் கல்வியியற் கல்லூரி ஒன்று உருவாக்க வேண்டும் என்ற எண்ணம் கல்வி இராசாங்க அமைச்சராக இருந்த திருமதி.இ.புலேந்திரன் அவர்களுக்கு தோன்றவே, அவர்களும் தமிழ்ப் பிரிவுக் கல்விப் பணிப்பாளரும், வவுனியா மத்திய மகாவித்தியாலய அதிபராக கடமை புரிந்து கொண்டிருந்த என்னிடம் ஆலோசனை கேட்டனர். உடனடியாக செயற்படுத்துவதற்காக ஒரு கட்டிடத்தை தற்காலிகமாக ஒதுக்க முடியுமா? என்றனர். நானும் சம்மதம் அளித்து தற்காலிகமாக ஒரு கட்டிடத்தை கொடுக்கவே அவர்கள் சிபாரிசு செய்ததன், கல்லூரியின் பீடாதிபதியாக திரு.செ.அழகரெத்தினம் அவர்களையும் நியமித்தனர். தொடர்ந்து இக்கல்லூரியின் அலுவலகம் எமது வித்தியாலயத்தில் இயங்கலாயிற்று.

பீடாதிபதியவர்கள் வவுனியா மாவட்டத்திற்கு வந்தவேளை நாட்டில் பிரச்சினை உக்கிரம் அடைந்திருந்தது. போக்குவரத்து கஷ்டம், சனத்தொகை இடம் பெயர்ந்தமையால் குறைவு, சொந்த ஊரான திருகோணமலையில் இருந்து அச்ச உணர்வுடனேயே வந்து கடமை புரிந்தார். சில காலம் சென்றபின் தற்போதைய இடமான பூந்தோட்டத்தில் கல்வி இராசாங்க அமைச்சின் கல்வியியற் கல்லூரியிற் பிரிவு நிரந்தர கட்டிடங்களை இவரின் மேற்பார்வையின்கீழ் கட்டியது.

1994ம் ஆண்டு ஆரம்பிக்கப்பட்ட இக்கல்லூரியில் கற்க விண்ணப்பிக்கும் ஆசிரியமானவர்கள் தொகை அதிகரித்து வருகின்றது. சிறந்த சேவை மண்பாங்குள்ள விரிவுரையாளர்களைத் தேர்ந்தெடுத்து சேவையில் ஈடுபடுத்தும் திறன் பீடாதிபதியையே சாரும். ஒழுக்கமும், நேர்மையும், உயர்குணம் அனைத்தும் வளர்க்கப் படுகின்றன. தமிழ், சிங்கள, முஸ்லிம் மாணவர்களும் விடுதியில் தங்கி ஒற்றுமையாகக் கற்று வருகின்றனர். வடக்குக் கிழக்கு மாகாணத்தில் முதன்முதல் அமைந்த கல்லூரி என்ற பெருமையும் இக்கல்லூரிக்கே உண்டு.

பொறுமையும், துணிவும், சகிப்புத்தன்மையும், சுடமையுணர்வும் இவரிடம் காணப்படுகின்ற நற்பண்புகள். இதனால் இவரது சிறந்த முகாமைத்துவம் வெளிப்பட்டது. இங்கு சேவையாற்றும் விரிவுரையாளர்கள், கற்கும் ஆசிரியமானவர்கள் அனைவரும் மாணவரது நலன்கருதி அர்ப்பணிப்புடன் செயற்படுவார்கள். ஆரம்பத்தில் விஞ்ஞானம் ஆரம்பக் கல்வி, உடற் கல்வி ஆகிய பிரிவுகள் இருந்தபோதும் தற்போது பல துறைகளிலும் பயிற்சி பெறும் வாய்ப்புக்கள் அதிகரித்து வருகின்றன. இவற்றுக்கு மூல காரணமாக அமைந்த பீடாதிபதி அவர்கள் இக்கல்லூரி உள்ள வரை நினைவு கூரவேண்டியவராவார்.

இந்த வகையிலே அவர் தம்மை வாழ்த்தும் வாடாமலராக என்றும் மணம் பரப்ப, வாழ்த்தும் மலரைத் தொடுக்கத் தூண்டுதலாய் அமைந்த உய பீடாதிபதிகள் அனைவரையும், நெறிப்படுத்தும் விரிவுரையாளர்களையும், தொடுக்கும் ஆசிரிய மணிகளையும் பாராட்டுகின்றேன்.

பீடாதிபதி திரு.அழகரெத்தினம் அவர்களால் ஆரம்பிக்கப்பட்டு வளர்ந்து வரும் இக்கல்லூரியின் நன்றி உணர்வினை, நல்லதொரு சந்தர்ப்பத்தில் வெளிவரவிருக்கும் இம்மலர்,

"ஊரேரி தன்னிலே என் இளமைப் பருவத்தில்
இட்ட கொட்டை நேரேதும் காப்பேதும் கேளாமல்
நீண்டுயர்ந்து பல்லாண்டின் பின்
வாராய் என்றோலை விசிறியினால்
வரவேற்று நங்கஞ்சாறும்
தாராமல் தந்ததனால் பனை போலும்
நட்புமுறை தெரிவாருண்டோ."

என்றும் பெருமிதமடையவைக்கும் கல்லூரியையும் நடாத்தவிருக்கும் பீடாதிபதிகள், விரிவுரையாளர்கள், மாணவர்கள் அனைவரையும் வாழ்த்தி நிற்கும் என்பதற்கையயில்லை. எனது ஆசியுரையும் இடம்பெறச் செய்ய சந்தர்ப்பம் அளித்த அனைத்து உள்ளங்களுக்கும் எனது நன்றியும், ஆசியும் உரித்தாகுக.

நன்றி.

அழகர் தரிசனம்

தமிழ்ச் சங்கம் - வவுனியா தொ.க.

அடகர் கர்சலாம்

பீடாதிபதிகள் சங்கத் தலைவராக கல்லூரிகளுக்கிடையிலான விளையாட்டுப் போட்டியில் கௌரவ அமைச்சர் கசில் பிரேம ஜயந்தவுடன்.



யாழ் கல்விக் கல்லூரி நால் வெளியீட்டு விழாவில்.



தேசியமட்ட நிகழ்வுகளிலும் ளாகு பீடாதிபதி.

அடகர் கர்சலாம்

நான் கண்ட பீடாதிபதி

க. ரணேஸ்.

ஆசிரியர், நெலுக்குளம் மகா வித்தியாலயம்.
வவுனியா.

எமது ஆசானின் பணிமகிழ் விழாவில் வெளியிடப்படும் மலரில் எனது உள்ளத்தின் உணர்வுகளையும் பரிமாறுவதற்கு எனக்கொரு இடம் கொடுத்ததை என்வாழ்வின் பெரும் பாக்கியமாகக் கருதுகின்றேன்.

திரு. செ. அழகரெத்தினம் ஐயா அவர்களை எத்தனையோ பேர் எத்தனையோ கோணங்களில் நோக்கியிருக்கமுடியும். எனது நோக்கு சற்று வித்தியாசமானதாக இருக்கும். நான் வவுனியா தேசிய கல்வியியற் கல்லூரியில் இக்கட்டான கால கட்டத்தில் என் கற்கை நெறியை ஆரம்பித்தவன்.

96.97 காலப்பகுதி எங்கள் கற்கைநெறிக் காலம். ஐயா அவர்களை நான் முதன் முதலில் எமது பீடாதிபதியாக 1996களில் சந்தித்தேன். கற்கைநெறிக் காலத்தில் அவருடன் நாங்கள் நெருங்கிப் பழகியது குறைவுதான். காரணம் அவர் மேல் இருந்த பயம் கலந்த மதிப்பு காலம் செல்லச்செல்லத்தான் அவரது ஆளுமை எம்மை வழிநடத்தியபோது இயல்பான அவரது பாங்கு என்னை விடப்பட்டுள்ளாக்கியது. உண்மையில் எமது கல்லூரியில் கல்விசார், கல்விசாரா பிரச்சினைகள் எத்தனையோ உண்டு. அதிலும் எம் கல்லூரி மூலினமாணவர்களைக் கொண்டது. இங்கு எழக்கூடிய பிரச்சினைகள் எவையென சற்றேனும் உங்களால் புரிந்துகொள்ள முடியும். எத்தனையோ பிரச்சினைகள் எழுந்த போதிலும் அத்தனைக்கும் மிக இலாவகமாக தனது நிர்வாகத்திறனைக் கொண்டு இலகுவாகவும், மிகச் சரியான முறையிலும் தீர்வு கண்டவர் எமது பீடாதிபதி அவர்கள்.

ஒரு குடும்பத்தில் ஏற்படும் பிணக்குகளுக்கே தீர்வு காணமுடியாது திண்டாடும் இக்காலத்தில் மூலின இளைஞர்களை மூன்று ஆண்டுகள் கட்டிக் காத்து பாதுகாப்பு வழங்கி சிறந்த கல்விமாண்களாக வீட்டுக்கு அனுப்புவது என்பது சாதாரண காரியமல்ல. அதை சாதித்துக் காட்டியவர், இன்றும் சாதித்துக் கொண்டிருப்பவர் எமது அழகர் ஐயா அவர்கள்.

ஐயா அவர்களின் கல்வித் தகமையை நான் சொல்லி யாரும் அறியவேண்டியதில்லை. இலங்கையில் உள்ள கல்வியியற் கல்லூரிகள் அனைத்திலும் கல்வித் தகமையிலும், நிர்வாகத்திறமையிலும் தகுதிவாய்ந்த பீடாதிபதியை கொண்ட ஒரேயொரு கல்வியியற் கல்லூரி எமது கல்லூரிதான். என்று சொல்லிக் கொள்வதில் நான் பெருமைப்படுகின்றேன். நான் கல்வியியற் கல்லூரியில் கற்ற காலத்தை விட, இன்று வவுனியாவில் கற்பித்துக் கொண்டு இருக்கும் போது ஐயாவினால் எனக்குக் கிடைக்கும் பெருமை என்னை மேலும் பெருமையடையச் செய்கின்றது. நாங்கள் எங்கு சென்றாலும் அங்கு அழகர் ஐயாவுடைய மாணவர்களைக் காணலாம். ஐயா அவர்கள் எங்களுக்கு கற்பித்ததை விட நாங்கள் அவரிடம் இருந்து கற்றுக் கொண்டவை அதிகம்.

மும்மொழிப்பரிட்சயம், நிமிர்ந்த நடை, நேரான பார்வை, மிடுக்கான பேச்சு, சாதாரணமாக முடிவெடுக்கும் திறன், கருணையுடன் கூடிய கண்டிப்பு இப்படி எத்தனையோ திறன்களை தன்னிடம் கொண்டவரும் மற்றவர்களிடம் வளர்த்துக் கொண்டிருப்பவருமான எமது அழகர் ஐயா அவர்களின் சேவை, எம் நாட்டு இளைஞர்களை மேலும் நீண்ட காலத்திற்கு வளப்படுத்த வேண்டுமென வேண்டி விடைபெறுகின்றேன்.

பீடாதிபதிபற்றி.

திரு.கணேஸ்

விடுதி மேற்பார்வையாளர்,
வவுனியா தே.க.க.

மதிப்புக்குரிய திரு.அழகரெத்தினம் ஐயா அவர்களப்பற்றி சில வார்த்தைகள் கூறுவதற்கு எனக்கும் ஒரு வாய்ப்புக் கிடைத்தமைபற்றி பெருமகிழ்ச்சி பெரிதும் அடைகின்றேன், பெருமையுமடைகின்றேன். கல்வியியற் கல்லூரியின் கல்விசாரா உத்தியோகத்தர்களின்பால் அன்பும், இரக்கமும் கொண்டவர் எமது பீடாதிபதி. எந்தவொரு விடயத்தையும் மிக இலகுவாகத் திட்டமிட்டுச் செயலாற்ற எம்மை என்றும் வழிகாட்டி வருபவர்.

விடுதிகள் எப்போதும் அழகாகவும், துப்பரவாகவும் அமைந்திருப்பதை உறுதி செய்யும் முகமாக ஆசிரிய மாணவர்களுடன் சமயோசிதமாக நடந்து விடுதிகளைப் பேணுதல் மிக அவசியம் என்பதை எங்களுக்கு எப்போதும் வலியுறுத்துபவர். அதேபோன்று அரசு உடமைகளை அனைவரும் நிதானத்துடனும், மிகப் பவித்திரமாகவும் பாதுகாக்க வேண்டிய நடவடிக்கைகளை மேற்கொள்ளவேண்டும் என்றும் ஆலோசனை வழங்குவார். எந்தவகையிலும் ஒழுக்கச் சீக்கேடுகள் விடுதிகளிலோ, உணவுச்சாலைகளிலோ ஏற்பட இடமளிக்கக் கூடாதென்றும் கண்டிப்பான உத்தரவு எங்களுக்கு அவரால் இடப்பட்டுள்ளதையும் குறிப்பிட்டாகவேண்டும்.

முதிர்ந்த அனுபவமும், மாணவர்களின் கல்வியில் பெரும் அக்கறையும் கொண்டவர். ஆனால் எல்லாவற்றிலும் மேலாக நல்லொழுக்கத்தை எல்லோரும் கடைப்பிடித்திடவேண்டும் என்பதில் கண்ணாய் இருப்பவர். கண்டிப்புடன் நடப்பவர். எமது தொழில்சார் விருத்திகளுக்கு ஏற்ற ஒழுங்குகளை செய்வதிலும் முன் நிற்பவர். எங்களது கடமை சார்ந்த பிரச்சினைகளில் மட்டுமல்லாது எமது சொந்தப்பிரச்சினைகளின் போதும் அன்புடன் உதவுபவர். எமது மங்கள, அமங்கள காரியங்களிலும் சமூகத்தத்து ஊக்கமளித்து ஆறுதல் படுத்துபவர். ஐயாவின் சேவை பல ஆண்டுகள் தொடர்ந்து கல்வியியற் கல்லூரியின் வளர்ச்சி மேலோங்க இறைவன் அருள்புரிய வேண்டும் என வேண்டி நிற்கிறேன்.

நன்றி.

என் இதயத்தில் விதைக்கப் பட்டவர்

திரு. ந.நவநீதன்.
ஆசிரிய மாணவன் (கட்டுறு பயில்வு).
வவுனியா தேசிய கல்வியியற் கல்லூரி,
வவுனியா.

அழகிய பெயருடனே
அன்பு மொழி பேசி
வளர்த்தெடுக்கும்
தேய்வம் எங்கள்
அழகரெத்தினம் ஐயா.

நேர்மையின் சின்னம்
கடமையின்
சிம்மாசனமே - என்
சிரமென்றும் - உங்கள்
திருவடிகளில்.

காலம் என்னைப்
பிரிக்கலாம் - ஆனால்
தரிசிப்பதிலிருந்து
தடுக்க முடியுமா?

நீங்கள் நினைக்கிறீர்களா?
நான் மறந்திருப்பேன் என்று
எப்படி?... எப்படி மறப்பேன்
மரங்களுக்கும் இலையுதிர்காலம் உண்டு
கிளையுதிர்காலமும் உண்டோ?

ஆசிரிய மாணவன் நவநீதனது 2001ம் ஆண்டில்
வெளியிடப்பட்ட "சிக்கப்புரோஜா" கவிதைத்
தொகுப்பில் இருந்து எடுக்கப் பட்ட கவிதை.

சுய உருவகம்

திரு. எஸ். சுவர்ணராஜா,
சிரேஷ்ட விரிவுரையாளர்,
கல்விமாணிப் பட்டக் கற்கைநெறி,
தேசிய கல்வி நிறுவகம்,
வவுனியா.

ஆக்கபூர்வமான சுய உருவகம் நான்
தினமும் என் சுய மதிப்பீட்டில் சிந்திக்கும் போது என்
கண் முன்னே நிழலாகுவருள் எனது பீடாதிபதி
திரு.செ.அழகரெத்தினம் அவர்களும் ஒருவர்.

தன்னைத் தானே ஏற்றுக் கொள்ளுதல்,
தன் சுய மதிப்பினை ஆக்கபூர்வமாக வெளிப்படுத்துதல்,
எப்போதுமே நல்ல உறவுகளை நல்லதொடர்புகளை
ஏற்படுத்திக் கொள்வதில் கரிசனையாக இருத்தல்.
மற்றவர்களின் ஆக்க உணர்வில் உயர்வில் தன் பங்கைத்
தவறாது செலுத்த முனைதல் போன்ற பண்புகளில் தன்
ஆக்கபூர்வமான சுய உருவகத்தை வெளிப்படுத்துபவர் எமது
பீடாதிபதி.

சுய மதிப்புக் குறைந்தவர்கள் தங்களது
குறைபாட்டினை மறைத்துக் கொள்ள ஆணவக்காரர்களாக
நடக்கின்றார்கள். அல்லது எல்லாவற்றிலும் தங்களனை
தாக்கிக் கொள்கின்றார்கள் அல்லது தாழ்த்திக்
கொள்கின்றார்கள் என்ற நிலையில் இருந்து எப்போதும்
விடுபட்டவராக என்றும் மிகவும் எளிமையாகவும்,
அன்பாகவும், உயர்பதவியின் அதிகாரங்களை
வெளிக்காட்டாமல் நடந்து கொள்ளும் பண்பாளர் எமது
பீடாதிபதி அவர்கள்.

வவுனியா மாவட்டத்தின் கல்விமாணிப்
பட்டக் கற்கை நெறியின் விரிவுரையாளராக ஆலோசகராக
இருந்து எத்தனையோ ஆசிரியர்களின் உள்ளங்களை
அறிவால் ஆற்றலால் கவர்ந்தவர் எமது பீடாதிபதி அவர்கள்.

நடத்தை மாற்றமே கல்வியின்
நோக்கமெனில் மாணவர்களை நிராகரிப்பதில்
அர்த்தமில்லை. அவர்களை எப்போதும் அனுதாபத்துடன்
புரிந்துணர்வுடன் நோக்கி வழிகாட்ட வேண்டும். ஆகவே
அன்புடன் கல்விப் பணி செய்யுங்கள் என்று அவ்வப்போது
வழிகாட்டும் எமது பீடாதிபதியின் கல்விப் பணியையும்
இலக்கியப்பணியையும், சமூகப்பணியும் தமிழ் இனத்திற்கு
என்றமே தொடர இறைவன் வழி காட்ட வேண்டும் என
எதிர்பார்த்து நிற்கின்றேன்.

ARCHIVES

என்றும் அன்பிற்குரியவர்.

உயிர் நினைவில் கொள்கிறேன்...

C.S. அருட்பிரகாசம்,

தகைசார் ஓய்வுநிலை உடற்கல்வி
விரிவுரையாளர்,
பலாலி ஆசிரியர் கலாசாலை
திருநெல்வேலி,
வவுனியா தேசிய கல்வியியற் கல்லூரி
- வவுனியா.

பீடாதிபதியுடன் கூடிய எனது
தொடர்பானது ஆறு வருடங்கள் என்ற
குறைந்த காலப்பகுதியே. ஆனால்
என் மனதில் என் வாழ்வில் அவர்
பிடித்துக்கொண்ட இடம் நீடியது என்றும்
பசுமை வாய்ந்தது. நல்ல விளையாட்டு
வீரனாய் அதற்குரிய சமநிலை
ஆளுமையுடன், கலையில் தோய்ந்த
பண்பட்ட கலைஞனாய் வலம் வருபவர்
எங்கள் பீடாதிபதி.


என் வாழ்வில் எத்தனையோ ஆசிரியர்
கலாசாலை முதல்வர்களை, கல்வி
மு க ா ம ய ா ள ர் க ள
சந்தித்திருக்கின்றேன். அவர்களின் கீழ்
பணியாற்றியுள்ளேன். ஆனால் இவரைப்
போன்ற மனித நேயமுள்ள முதல்வரை
என்றுமே நான் கண்டதில்லை.

கல்விக்காகவே பிறந்து கல்விக்காகவே
வாழ்பவர். தொடர்பும் இவர் கல்விப்பணி.


”விழித்தெழட்டும் நம் சமுதாயம்.”

”அறிவொளி எங்கும் பரவட்டும்.”

கல்வியியற் கல்லூரியின் பீடாதிபதி
கற்றவர் மதிக்கும் கலங்கரை ஓளி
நித்தியமாய் என் நெஞ்சில் நிறைந்து
நீங்கா வழிகாட்டி நின்றார்.



கல்வியியற் கல்லூரிக்கு வந்ததும்
எனக்கு சிறகுகள் முளைத்தன
சிறகுகள் எல்லாம் நீர் தந்தவை
உம்மால் சிறகுள்ள மனிதனானேன்
தினம் உம்மை மதிக்கின்ற மாணவனானேன்



அன்புள்ள மனிதன்
அகிலத்தை ஆழ்வான்
அழகரெத்தினம் என்னும்
ஆளுமை மனிதன்
பண்பினை ஊட்டி
பார் மதித்தீட வாழ்வான்.



அழகரெத்தினம் என்னும்
ஆளுமை மனிதனை
பண்புள்ள மனிதனை
எமக்கு ஒளியூட்டிக் கொண்டிருக்கின்ற
ஒப்பற்ற மனிதனை
உயிர் நினைவில் கொள்கின்றேன்.

திரு. ஏ.ஏ.எம். அலிஸியாம்,
1ம் வருட ஆசிரியர் பயிலுனர்,
உடற்கல்விப் பிரிவு,
தேசிய கல்வியியற் கல்லூரி,
வவுனியா.

இஸ்லாமிய இதயங்களில் இவர்.....

எம்.எம்.சபூர்கான் முபைத்.
ஆசிரிய பயிலுனர்,
தேசிய கல்வியியற் கல்லூரி,
வவுனியா.

எங்களது கல்வியியற் கல்லூரிக்கு எந்தக்கல்வியியற் கல்லூரிக்கும் இல்லாத சிறப்பம்சங்கள் நிறையே உண்டு. நானும் இக்கல்லூரியில் பயிலக் கிடைத்ததையிட்டு மட்டில்லா மகிழ்ச்சியடைகிகின்றேன். முஸ்லீம், தமிழ், சிங்கள கிறிஸ்தவ பயிலுனர்கள் அனைவரும் சகோதரபாசத்துடனும், சாதி, மத, மொழி பேதங்களற்று சந்தோசமாகக் கற்று வருகின்றோம். இவ்வாறான கல்லூரிக்கு பீடாதிபதியாக இருந்துவரும் எங்கள் ஐயா திரு.செ.அழகரெத்தினம் அவர்களுக்கும் ஏராளமான சிறப்பம்சங்கள் உண்டு. அவைபற்றிக் கூற இச்சந்தர்ப்பம் போதாதிருப்பினும் அவர்பற்றி சிலவரிகள் எழுதக்கிடைத்தமையை அதிஸ்டமாக எண்ணி.....

எங்கள் பெருமதிப்புக்கும் மரியாதைக்குமுரிய பீடாதிபதியும், கல்வியியல் ஆய்வாளரும், எழுத்தாளரும், திரு.செ.அழகரெத்தினம் ஐயா அவர்களுக்கும் இஸ்லாமியர்களுக்கும் இடையில் எப்போதும் இணைபிரியா இடையே இருந்துவந்துள்ளதை யாரும் மறுப்பதற்கு இடமேயில்லை. ஏனெனில் இவர் தமிழ் முஸ்லீம் மக்கள், 'வீடும் வேலியும்' போன்ற பிரதேசத்தில் பிறந்தவர். முஸ்லீம்கள் பெரும்பான்மையாக வாழும் கிண்ணியாப் பிரதேசத்தில் வாழ்ந்து வந்தவர். அந்த வகையில் எமது பீடாதிபதி பிறப்பில் இருந்தே இஸ்லாம் சமயக் கடமைகள், கட்டுப்பாடுகள், கலை, கலாசார விழுமியங்களைப் பற்றி நன்கு அறிந்தவர்.

கல்லூரி ஆரம்பித்த காலம் இருந்து படிப்படியாக வளர்ந்து வந்த காலம் தொடக்கம் ஒவ்வொரு சமய வழியாட்டுத் தலங்களையும் அமைக்க இடவசதிகளையும், ஆலோசனைகளையும், முயற்சிகளையும் மேற்கொண்ட எங்கள் பீடாதிபதியின் எண்ணங்கள் உயிர்வரை ஊறிநிற்கும். சமய வழிபாடுகளுக்கு ஏனைய சமய வணக்கஸ்தலங்கள் உருவாகியும், முஸ்லீம் மாணவர்கள் தொழுகையை நிறைவேற்ற பள்ளிவாசல் அமைக்கப்படாத காலம், தனியான விடுதி அறையைத் தந்து தொழுகைக் கடமையை நிறைவேற்ற தூண்டியவர்.

நாங்கள் சமய, கலாசார நிகழ்வுகளை நடாத்த எண்ணாவிட்டாலும் எங்கள் பீடாதிபதி "மீலாத் விழா" போன்ற எங்கள் சமய விழாக்களை நடாத்தி முடிக்க வைத்துவிடுவார். எங்கள் பெருமானார் நபிகள் நாயகம் முஹம்மது (ஸல்) அவர்களை இவர் கூடவே நேசிக்கிறார், மதிக்கிறார், போற்றுகிறார் என்பதை இவரின் உரைகள், மேடைப் பேச்சுக்கள், எழுத்தாக்கங்கள் அனைத்தும் சான்று பகரும்.

மேலும் இக்கல்லூரியிலே இஸ்லாமிய கலாசாரத்திற்கு எந்தவித ஊறும் ஏற்படாமல் பாதுகாக்க வழிசமையப் பெண்களுக்கென பெண்களின் இஸ்லாமிய சீருடை அணிந்தும், அவர்களின்பாதுகாப்பை உறுதிப்படுத்தியும் கண்காணிப்பு இவர் இது வரைக்கும் எங்கள் எவரையும் வித்தியாசமாகவோ, வேறுபிரித்தோ நோக்கியதே கிடையாது. எல்லோரையும் அரவணைத்து, அன்புகாட்டி, நல்வழி நடத்தும் எமது பீடாதிபதி எங்களுக்கு தந்தை ஸ்தானத்தில் இருந்து செயற்படுபவர்.

நோன்பு காலங்களில் நாங்கள் அனைவரும் நோன்பு நோற்பதற்கும், நோன்பு திறப்பதற்கும் உரி நடவடிக்கைகளில் மிகவும் கவனமாகவும், கரிசனையாகவும் அன்றுதொட்டு இன்று வரை இருந்து வருபவர்.

அது மட்டுமல்லாது வெள்ளிக்கிழமை ஜும்ஆவுக்குச் சென்றுவர முழு அனுமதியும் ஒத்தாசையும் தருபவர் எங்கள் பள்ளிவாசலைக் கட்டி முடிக்கவேண்டும் என்று எப்போதும் ஆலாசனை வழங்குவதில் பின்னின்றதில்லை. இறைவன் துணையால் இவர் காலத்திலேயே பள்ளியை அமைத்து தொழுகையை நிறைவேற்ற முயன்று கொண்டிருக்கிறோம்.

மொத்தத்தில் சாதிபேதங்களுக்கெல்லாம் அப்பால் நின்று கடமையுரியும், சலசலப்புகளுக்கு அஞ்சாத எங்கள் பீடாதிபதியை இது வரைக்கும் இங்கு கல்வி பயின்ற முஸ்லீம் மாணவர்களோ அல்லது இவரோடு பழகிய இஸ்லாமிய நெஞ்சங்களோ, ஏனையோரோ குறைகூற இடமிருக்காது என்றுதான் நினைக்கிறேன். அத்தோடு சிறந்த விரிவுரையாளர்களையும், நிர்வாகிகளையும் கொண்ட கல்லூரி என்றும் ஐயாவுக்கு பெருமை சேர்க்கும்.

"விபுலாந்தரின் கல்விச் சிந்தனைகளும் தொண்டுகளும்" எனும் பீடாதிபதியின் நூல் வெளியிடானது மனித சமுக்கத்திற்கு இவர் விட்டுச் செல்லும் ஒரு சொத்தாக அமையும் என்பதில் ஐயமில்லை. காலாகாலம் நிலைக்கக் கூடிய இவ்வாறான சொத்துக்களை சமுக்கத்திற்கு இன்னும் உருவாக்கிக் கொடுக்க வேண்டும் என வாழ்த்தி நிற்கின்றேன்.

இவ்வேளையில், குறுகிய வயதில் நீண்ட தூர கல்விப் பயணம் சென்றுவிட்ட எமது பீடாதிபதி அவர்களையும், அவரது பாரியார், குடும்பம் அனைவருக்கும் எல்லாம்வல்ல இறைவன் அருள்பாலித்து இவரது சேவைகளையெல்லாம் மேம்பெறச் செய்து நிலைநிற்கச் செய்வானாக.

நன்றி.

University of Jaffna

250064



library

ARCHIVES

தமிழ்ச் சங்கம்-வவுனியா தே.க.க.

250064

100
100
100
100

100
100
100

100
100

100
100
100
100
100

100
100

100
100

100



10.05.2002 அன்று வவுனியா தேசிய கல்வியியற் கல்லூரியில்
தமிழ்ச்சங்கத்தின் பணிமகிழ் விழாவின்போது பீடாதிபதி
திருவாளர் செல்லையா அழகரெத்தினம் அவர்களுக்கு
'வித்தியா சீரோன்மணி'

எனும் வீருது வழங்கிக் கௌரவிக்கப்பட்டது.

தமிழ்ச்சங்கம்

வவுனியா தேசிய கல்வியியற் கல்லூரி

பூந்தோட்டம் வவுனியா.